

www.nerpatham.com | mail@nerpatham.com

നേർപഥം

വാരിക



ലൈലതുൽ ക്വദ്ർ എന്ന പുണ്യരാവ്

ഭക്ഷണം വിളമ്പി വിഷം കഴിക്കുന്നവർ

ആത്മീയ പ്രഭ പരത്തുന്ന ഇൗദുൽ ഫിത്ദ് | ഫിത്ദ് സകാത്ത്: സംശയങ്ങൾ മറുപടികൾ
പെരുന്നാൾ വിധി വിലക്കുകൾ | ഹർത്താലിൽ തോറ്റു പോകുന്ന പാർട്ടികൾ

നേരിന്റെ വരമൊഴി

നേർപഥം

വാരിക

പ്രമാണങ്ങൾക്കൊപ്പം

ഗുണകാംക്ഷയുടെ ശബ്ദം

നേരിന്റെ ആർജ്ജവം

വേറിട്ട വായനാനുഭവം



ലൈലതുൽ ക്വദ്ർ എന്ന പുണ്യരാവ്

സുഹ്യാൻ അബൂസ്സലാം / 10

മുഖമൊഴി

ആത്മീയ പ്രഭ പരത്തുന്ന ഈടുൽ ഫിത്വർ / 05
എഡിറ്റർ

കുർആൻ പഠനം

ആരാധനകളുടെ ആത്മാവ് / 06
ശമീർ മദിനി

വിവർത്തനം

പെരുന്നാൽ: വിധി വിലക്കുകൾ / 16
മുഹമ്മദ് സ്വാലിഹ് അൽ മുനജ്ജിദ്

കാഴ്ച

തേങ്ങാച്ചോറിന്റെ മണമുള്ള പെരുന്നാളോർമകൾ / 18
ഇബ്നു അലി എടത്തനാട്ടുകര

ഹദീഥ് പാഠം

സഹായം അർഹിക്കുന്നവരെ കണ്ടെത്തുക / 29
അബൂ ഫായിദ

ലേഖനങ്ങൾ

സമ്പാദിക്കുമ്പോൾ ശ്രദ്ധിക്കേണ്ടത് / 07
അബൂൽ മാലിക് സലഫി

ഫിത്വർ സകാത്ത്: സംശയങ്ങൾ മറുപടികൾ / 14
സയ്യിദ് സഅ്ഫർ സ്വാദിഖ് മദിനി

പശ്ചാത്തപിച്ച് മനസ്സിനെ ശുദ്ധീകരിക്കുക / 19
അബ്ദുൽ മുസ്വപ്പിർ

മനുഷ്യാൽപത്തിയും ആദ്യ മനുഷ്യനും / 21
ഹുസൈൻ സലഫി, ഷാർജ

ഹൃദയത്തെ ബാധിക്കുന്ന രോഗങ്ങളും... / 24
ഫദ്ലുൽ ഹഖ് ഉമരി

ദക്ഷണം വിളമ്പി വിഷം കഴിക്കുന്നവർ / 26
ഉസ്മാൻ പാലക്കാഴി

പാരമ്പ്ലീംഗ്

ആരാധനകളുടെ സാമൂഹികമാനം / 30
അശ്റഫ് ഏകരുൽ

നമുക്ക് ചുറ്റും

ഹർത്താൽ: തോറ്റുപോകുന്ന പാർട്ടികൾ / 34
ഡോ. സി.എം സാബിർ നവാസ്



അറിവ് പ്രകാശമാണ്

മനുഷ്യരുടെ എല്ലാ വിധത്തിലുള്ള ഉയർച്ചക്കും അറിവ് അത്യന്താപേക്ഷിതമാണ്. ഉപകാരമുള്ളതും ഉപകാരമില്ലാത്തതുമായ അറിവുകൾ എമ്പാടുമുണ്ട്. മനുഷ്യനെ യഥാർഥ മനുഷ്യനാക്കുന്നതാണ് ശരിയായ അറിവ്. ഭൗതികമായ അറിവ് ഏറെ നേടി എന്ന് അഹങ്കരിക്കുന്നവരിൽ പലരും സാംസ്കാരികമായും ധാർമികമായും അധഃപതിച്ചവരായി ജീവിക്കുന്നതും ആത്മീയമായ അറിവ് നേടി എന്ന് സ്വയം അഭിമാനിക്കുന്ന പലരും വിശ്വാസപരമായും സ്വഭാവപരമായും ജീർണതകൾ പേറുന്നതായും നാം കാണുന്നു! എന്താണിതിനു കാരണം?

ശരിയായ അർത്ഥത്തിലുള്ള അറിവ് സമ്പൂർണ്ണവും അന്യൂനവുമായ അറിവാണ്. ആ അറിവ് യഥോചിതം പഠിച്ചറിഞ്ഞ് പ്രയോഗവൽകരിക്കുമ്പോഴാണ് മാനുഷിക ഗുണങ്ങൾ ഒരുവനിൽ ഒത്തുചേരുന്നത്. അത് ലോകത്തിന്റെ സ്രഷ്ടാവ് താൻ തിരഞ്ഞെടുത്ത ദൂതന് ബോധനം നൽകിയ അറിവാണ്. ആ അറിവിന് കാലത്തിനനുസരിച്ചോ ദേശത്തിനനുസരിച്ചോ മാറ്റം ആവശ്യമില്ല. എല്ലാ കാലത്തേക്കും എല്ലാ അവസ്ഥയിലേക്കും അനുയോജ്യമായ, ഒരാൾക്കും ഒരു ന്യൂനതയും കാണിക്കാൻ പറ്റാത്ത അറിവാണ്. അത് ഇരു ലോകത്തും വിജയിക്കാനാവശ്യമായ അറിവാണ്.

അജ്ഞാനാസകാരത്തിൽ ആപതിച്ചു കിടന്നിരുന്ന ഒരു സമൂഹത്തെ ജ്ഞാനപ്രകാശത്തിലേക്ക് നയിച്ചത് നയിച്ചത് ഈ അറിവ് മുഖേനയാണ്. അല്ലാഹു പറയുന്നു: ‘തന്റെ ഉത്തരവ് മുഖേന അവരെ അന്ധകാരങ്ങളിൽ നിന്ന് അവൻ പ്രകാശത്തേക്ക് കൊണ്ടുവരികയും നേരായ പാതയിലൂടെ അവരെ നയിക്കുകയും ചെയ്യുന്നു’ (5:16)

നേരായ പാതയിൽ എത്തിപ്പെടാൻ വലിയൊരു അനുഗ്രഹമാണ്. അതിനാൽ തന്നെ ശരിയായ അറിവിനെ കുറിച്ചുള്ള അന്വേഷണം ഒരു വിശ്വാസി അവന്റെ ജീവിതത്തിലെ ഏറ്റവും പ്രധാനപ്പെട്ട, ഒരിക്കലും ഒഴിച്ച് കൂടാൻ പറ്റാത്ത ഒന്നായിട്ടാണ് കാണേണ്ടത്. വിശക്കുമ്പോൾ ഭക്ഷണം അന്വേഷിക്കുന്നത്

പോലെ മതപരമായ അറിവ് അന്വേഷിക്കുന്നതിലും അവൻ താൽപര്യം കാണിക്കേണ്ടതുണ്ട്. ഭൗതിക ജീവിതത്തിൽ ആവശ്യമായ എല്ലാ അറിവും നേടിയെടുക്കാൻ കഠിനശ്രമം നടത്തുമ്പോഴും മതപരമായ അറിവ് കണ്ടെത്തുന്നതിൽ മനുഷ്യൻ വിമുഖത കാണിക്കുന്നു, അല്ലെങ്കിൽ അത് നാമമാത്രമായിത്തീരുന്നു. എന്നാൽ മതപരമായ അറിവാകട്ടെ ഒരാളെ നല്ല വ്യക്തിയാക്കുന്നതും ശാശ്വത ലോകത്തെ വിജയം തീരുമാനിക്കുന്നതുമാണ്. ഈ അറിവ് കരസ്ഥമാക്കാൻ നാം എത്ര സമയം ചെലവഴിക്കുന്നു, അതിനു വേണ്ടി നാം എത്ര യാത്ര ചെയ്യുന്നു, അത് നേടിയെടുക്കാൻ കഴിയുന്ന സ്ഥലങ്ങളിൽ എത്തിച്ചേരാൻ നാം താൽപര്യം കാണിക്കാറുണ്ടോ എന്നുള്ള കാര്യങ്ങൾ നാം വിചിന്തനത്തിന് വിധേയമാക്കേണ്ടിയിരിക്കുന്നു.

നന്മ ലഭിക്കാൻ ആഗ്രഹിക്കുന്നവരാണ് നാമെല്ലാം. എന്നാൽ അല്ലാഹു ഒരാളിൽ നന്മ ഉദ്ദേശിക്കുന്നുവെങ്കിൽ അവനെ മതത്തിൽ അവഗാഹമുള്ളവനാക്കും എന്നാണ് നബി നമുക്ക് പഠിപ്പിച്ചു തരുന്നത്. ഭൗതിക സുഖസൗകര്യങ്ങളും സമ്പത്തും ലഭിച്ചവരാണ് സാധാരണയായി നാം നന്മ ലഭിച്ചവരായി കരുതാറുള്ളത്. മതവിഷയത്തിൽ അറിവുള്ളവരാണ് യഥാർത്ഥത്തിൽ നന്മ ലഭിച്ചവരായി ഇസ്ലാം കാണുന്നത്.

സ്രഷ്ടാവിനെക്കുറിച്ചും അവന്റെ ദൂതനെക്കുറിച്ചും സത്യമതത്തെക്കുറിച്ചും അറിയലാണ് പരമപ്രധാനം. ഈ അറിവ് ആർജ്ജിക്കുകയും അതനുസരിച്ചു കർമ്മങ്ങൾ ചെയ്യുകയും അത് മറ്റുള്ളവർക്ക് എത്തിച്ചു കൊടുക്കുകയും ചെയ്യുക എന്നത് മുസ്ലിമിന്റെ ബാധ്യതയാണ്. മറ്റുള്ളവർക്ക് പറഞ്ഞു കൊടുക്കുന്ന കാര്യങ്ങളിൽ കൃത്യമായ അറിവ് ഉണ്ടായിരിക്കാൻ നിർബന്ധമാണ്.

മുൻഗാമികൾ അറിവ് നേടുന്നതിൽ കാണിച്ച അത്യന്താഹം ശ്രദ്ധേയമാണ്. അതിനുള്ള പ്രചോദനം കൂർആനും സുന്നത്തുമായിരുന്നു. അറിവുള്ളവരും അറിവില്ലാത്തവരും സമമാണോ എന്ന് ചോദിച്ചുകൊണ്ട് അവർ ഒരിക്കലും സമമല്ല എന്നകാര്യം മനുഷ്യരെ അല്ലാഹു കൂർആനിലൂടെ ബോധ്യപ്പെടുത്തുന്നുണ്ട്. മാത്രമല്ല അറിവുള്ളവരുടെ പദവികൾ അല്ലാഹു ഉയർത്തിക്കൊടുക്കുമെന്നും പഠിപ്പിക്കുന്നു. അല്ലാഹു പറയുന്നു: “നിങ്ങളിൽ നിന്ന് വിശ്വസിച്ചവരെയും വിജ്ഞാനം നൽകപ്പെട്ടവരെയും അല്ലാഹു പല പദികൾ ഉയർത്തുന്നതാണ്” (58:11).

അല്ലാഹുവിന്റെ ഏകതാത്തിന് അല്ലാഹുവും മലക്കുകളും സാക്ഷ്യം വഹിച്ചിരിക്കുന്നു എന്ന് പറഞ്ഞതിന്റെ കൂട്ടത്തിൽ അറിവുള്ളവരെയും അല്ലാഹു എടുത്തു പറഞ്ഞിരിക്കുന്നു: “താനല്ലാതെ ഒരു ആരാധനുമില്ലെന്ന് അല്ലാഹു സാക്ഷ്യം വഹിച്ചിരിക്കുന്നു. മലക്കുകളും അറിവുള്ളവരും (അതിനു സാക്ഷികളാകുന്നു)” (3:18).

അറിവുള്ളവർക്ക് അല്ലാഹു നൽകുന്ന മഹത്വമാണ് ഈ വചനങ്ങൾ വ്യക്തമാക്കുന്നത്.

ശിഹാബുദ്ദീൻ അബൂ നാസിഫ്

ആത്മീയ പ്രഭ പരത്തുന്ന ഈടുൽ ഫിത്വർ

രണ്ട് ആഘോഷങ്ങളാണ് മുസ്ലിംകൾക്കുള്ളത്. ഈടുൽ ഫിത്വർ, ഈടുൽ അദ്ഹാ എന്നിവയാണവ. പരിശുദ്ധ റമദാനിലെ വ്രതാനുഷ്ഠാനത്തിന് പരിസമാപ്തി കുറിച്ചുകൊണ്ട് ശവ്വാൽ ഒന്നിനാണ് ഫിത്വർ പെരുന്നാൾ ആഘോഷിക്കുന്നത്. ഒരു മാസം നീണ്ടുനിന്ന നോമ്പിലൂടെ വിശപ്പിന്റെ വില മനസ്സിലാക്കാനും മറ്റു ദിനങ്ങളിൽ അനുവദനീയമായ കാര്യങ്ങൾ പോലും പകൽ സമയം ത്യജിച്ച് അല്ലാഹുവിനെ കൂടുതൽ ഓർക്കാനും കൂടുതൽ ആരാധനകൾ ചെയ്യാനും വിശ്വാസികൾ ശ്രദ്ധ കാണിക്കുന്ന മാസമാണ് റമദാൻ. ഈ വ്രതത്തിലൂടെ ആത്മസംസ്കരണം നേടിയ വിശ്വാസികൾക്ക് അതിന്റെ ചൈതന്യം ചോർന്നു പോകാത്ത രീതിയിൽ ആഘോഷിക്കാനുള്ള അനുവാദമാണ് അല്ലാഹു ഈ ദിനത്തിൽ നൽകുന്നത്.

കൃത്യമായ ലക്ഷ്യവും സന്ദേശവുമുണ്ട് എന്നതാണ് ഇസ്ലാമിലെ ആഘോഷങ്ങളുടെ സവിശേഷത. ഈടുൽഫിത്വറിനോടനുബന്ധിച്ചുള്ള ഫിത്വർ സകാത്ത് നോമ്പിൽ സംഭവിച്ച അപാകതകൾക്ക് പരിഹാരമായും അനേദിവസം ഒരു വിശ്വാസിയും പട്ടിണി കിടക്കരുത് എന്ന ലക്ഷ്യത്തോടെയുമാണ് നിയമമാക്കപ്പെട്ടിട്ടുള്ളത്. ശവ്വാൽ മാസപ്പിറവി മുതൽ പെരുന്നാൾ നമസ്കാരംവരെയും വിശ്വാസികൾ തക്ബീർ മുഴക്കുമ്പോൾ, തങ്ങളുടെ നിസ്സാരതയും സ്രഷ്ടാവിന്റെ മഹത്വവും പ്രഖ്യാപിക്കുകയാണ് ചെയ്യുന്നത്. അഹന്തയുടെ കണികപോലുമില്ലാതെ മനസ്സിനെ എളിമ നിറഞ്ഞതാക്കാൻ അത് വിശ്വാസിയെ പ്രാപ്തനാക്കുന്നു.

ഒന്നിച്ചുള്ള പെരുന്നാൾ നമസ്കാരവും പ്രാർഥനയും ഉദ്ബോധനവുമെല്ലാം മനസ്സുകളെ ഒന്നിപ്പിക്കുന്നു. അയൽപക്കബന്ധവും കുടുംബബന്ധവുമെല്ലാം സുദൃഢമാക്കുവാ

നും പിണക്കങ്ങൾ തീർക്കുവാനും വിശ്വാസികൾ പെരുന്നാൾ ദിനത്തെ ഉപയോഗപ്പെടുത്തേണ്ടതുണ്ട്. വിശ്വാസദൃഢത കൈവരിച്ച് കൂടുതൽ തക്വയുള്ളവരായി മാറുവാനും ചൊവ്വായ പാതയിലൂടെ ജീവിതം മുന്നോട്ട് നയിക്കുവാനും വിശ്വാസികളെ ഈ ആഘോഷം പ്രാപ്തമാക്കുന്നു.

ഭൗതിക പ്രമത്തതയുടെ ഉത്സവ വേളകളിൽനിന്ന് ഇസ്ലാമിലെ ആഘോഷങ്ങളെ വ്യതിരിക്തമാക്കുന്നവയാണ് തക്ബീറും പെരുന്നാൾ നമസ്കാരവും. അല്ലാഹു അക്ബർ അഥവാ അല്ലാഹുവാകുന്നു ഏറ്റവും വലിയവൻ എന്ന് ആവർത്തിച്ചാവർത്തിച്ച് ഉദ്ഘോഷിക്കുന്ന സത്യവിശ്വാസി അല്ലാഹുവിന്റെ മാർഗദർശനം പൂർണ്ണമായി അംഗീകരിച്ചുകൊണ്ട്, അവന്റെ വിധിവിധികൾക്ക് വിധേയമായി ജീവിക്കാമെന്ന് പ്രഖ്യാപിക്കുകയാണ് ചെയ്യുന്നത്. സ്ത്രീ പുരുഷഭേദമന്യെ ആബാലവൃദ്ധം മുസ്ലിംകൾ പങ്കെടുക്കുന്ന പെരുന്നാൾ നമസ്കാരവും അനന്തരം ഇമാം നടത്തുന്ന ഉദ്ബോധനവും ആഹ്ലാദത്തിനുപരിയായി ഒരു ആത്മീയ പ്രഭകൂടി ഈടുൽ ഫിത്വറിന് നൽകുന്നു.

സകല അധർമികതകളും ആടിത്തിമർക്കുന്ന ആഘോഷങ്ങളിൽനിന്ന് വ്യത്യസ്തമായി ഈടുൽഫിത്വറിനെ വിശിഷ്ടമാക്കുന്ന പ്രത്യേകതകളും ആ സുദിനത്തിന്റെ മഹത്വവും നാം ഉൾക്കൊള്ളേണ്ടതുണ്ട്. വ്രതമനുഷ്ഠിക്കുമ്പോൾ പാലിക്കുന്ന പരിധികൾ പോലെത്തന്നെയാണ് പെരുന്നാൾ ആഘോഷിക്കുമ്പോൾ പാലിക്കേണ്ട പരിധികളും. വെടിക്കെട്ടും ലഹരിയും സിനിമയുമൊക്കെ പെരുന്നാളിന്റെ ഭാഗമാക്കുന്നവർ ആ സുദിനത്തെ അവമതിക്കുകയും സ്രഷ്ടാവിന്റെ പരിധികൾലംഘിക്കുകയുമാണ് ചെയ്യുന്നത്.

ആഘോഷങ്ങൾ വെറും സ്വപ്നമായി കൊണ്ടുനടക്കേണ്ടിവന്ന, മുസ്ലിമായി ജീവിക്കുവാൻ കഴിയാത്ത പരിതസ്ഥിതിയിൽ ജീവിക്കുന്നവരും കൊടും ദാരിദ്ര്യത്തിൽ കഴിയുന്നവരുമായ അനേകം വിശ്വാസികൾ ലോകത്തുണ്ടെന്നത് നാം മറക്കാതിരിക്കുക. ആഘോഷങ്ങൾ ധൂർത്തിന്റെ അരങ്ങാക്കി മാറ്റാതിരിക്കുക. റമദാൻ വിടപറഞ്ഞാലും നമ്മിൽനിന്ന് തക്വ വിടപറയരുത്.

വായനക്കാർക്കെല്ലാം ഹൃദ്യമായ ഈടുൽ ഫിത്വർ ആശംസകൾ.



ആരാധനകളുടെ ആത്മാവ്

“(നബിയേ) വേദഗ്രന്ഥത്തിൽ നിന്നും നിനക്ക് ബോധനം നൽകപ്പെട്ടത് ഓതിക്കേൾപ്പിക്കുകയും നമസ്കാരം മറ്റു പോലെ നിർവഹിക്കുകയും ചെയ്യുക. തീർച്ചയായും നമസ്കാരം നീചവൃത്തിയിൽ നിന്നും നീഷിദ്ധകർമ്മത്തിൽ നിന്നും തടയുന്നു. അല്ലാഹുവെ ഓർമ്മിക്കുക എന്ന് ഏറ്റവും മഹത്തായ കാര്യം തന്നെയാകുന്നു. നിങ്ങൾ പ്രവർത്തിക്കുന്നതെന്തോ അത് അല്ലാഹു അറിയുന്നു.” (ക്രൂർആൻ 29:45)

പ്രപഞ്ചത്തിലെ ചെറുതും വലുതുമായ എല്ലാം അല്ലാഹുവിന്റെതാണ്. സർവ ചരാചരങ്ങളുടെയും സ്രഷ്ടാവായ അവന്റെ നിയമത്തിന് വിധേയമായിട്ടാണ് അവയോരോന്നും ചരിച്ചുകൊണ്ടിരിക്കുന്നത്. അല്ലാഹു പറയുന്നു: “അപ്പോൾ അല്ലാഹുവിന്റെ മതമല്ലാത്ത മറ്റു വല്ല മതവുമായോ അവർ ആഗ്രഹിക്കുന്നത്? (വാസ്തവത്തിൽ) ആകാശങ്ങളിലും ഭൂമിയിലും ഉള്ളവരെല്ലാം അനുസരണയോടെയോ നിർബന്ധിതമായോ അവൻ കീഴ്പ്പെട്ടിരിക്കുകയാണ്. അവനിലേക്ക് തന്നെയാണ് അവർ മടക്കപ്പെടുന്നതും” (3:83).

മനുഷ്യന് ഇഷ്ടമുള്ളത് തെരഞ്ഞെടുക്കാനും പ്രവർത്തിക്കാനും സ്രഷ്ടാവ് സ്വാതന്ത്ര്യം നൽകിയിട്ടുണ്ട്. പക്ഷേ, പ്രകൃതിയുടെ ഭാഗമായ മനുഷ്യനും സമാധാനമാഗ്രഹിക്കുന്നുവെങ്കിൽ തനിക്ക് സ്വാതന്ത്ര്യം നൽകപ്പെട്ട മേഖലകളിലും സൃഷ്ടികർത്താവായ അല്ലാഹുവിന്റെ വിധിവിധിക്കുകൾ അനുസരിക്കുക മാത്രമേ വഴിയുള്ളൂ.

അതിനുമുമ്പിൽ വിലങ്ങുതടിയായി നിൽക്കുന്നത് പലപ്പോഴും മനുഷ്യന്റെ ദേഹേഹകളായിരിക്കും. ദൈവികകൽപനകൾ അനുസരിക്കാൻ വിസമ്മതിക്കുന്ന ദേഹേഹകൾ മനുഷ്യനെ നന്മകളിൽനിന്ന് പിന്തിരിപ്പിച്ചുകൊണ്ടിരിക്കും. മനസ്സിന്റെ അത്തരം ദുർമോഹങ്ങൾക്ക് ഉത്തരം ചെയ്യുന്നതിനനുസരിച്ച് അല്ലാഹുവിന്റെ ശരിയായ മാർഗദർശനത്തിൽനിന്ന് മനുഷ്യൻ അകന്നുപോകുന്നു. അങ്ങനെ അവസാനം നാശത്തിലകപ്പെടുകയും നിരാശനായിത്തീരുകയും ചെയ്യും. അഥവാ ആത്യന്തികമായി അവൻ പരാജിതനായിത്തീരുന്നു.

അതിനാൽ ജീവിതവിജയവും പരലോകരക്ഷയും ആഗ്രഹിക്കുന്ന ഓരോരുത്തരും തന്റെ മനസ്സിനെ പാകപ്പെടുത്തി ഇടരകളെ നിയന്ത്രിക്കേണ്ടതുണ്ട്. മനസ്സിന്റെ കൊതികൾക്കുതി വരുത്തി ശരീരത്തെയും മനസ്സിനെയും

നിയന്ത്രിക്കാൻ സാധിക്കുമ്പോഴാണ് ഒരാൾക്ക് സ്ഥായിയായ വിജയവും ഔന്നത്യവും കരസ്ഥമാക്കാൻ സാധിക്കുക.

മനസ്സിനെയും ശരീരത്തെയും പാകപ്പെടുത്താൻ സഹായകമായ ഒരു പരിശീലനങ്ങളെയാണ് സത്യവിശ്വാസികളുടെ ഒരു മാസക്കാലത്തെ വ്രതാനുഷ്ഠാനം. തന്റെ ആഗ്രഹങ്ങൾക്കും താൽപര്യങ്ങൾക്കുമുപരിയായി അല്ലാഹുവിന്റെ നിർദ്ദേശങ്ങൾ പാലിക്കാൻ താൻ സന്നദ്ധനാണെന്ന് പ്രഖ്യാപിക്കുക കൂടിയാണ് വ്രതത്തിലൂടെ വിശ്വാസികൾ. വിശപ്പും ദാഹവുംണ്ടായിട്ടും അന്നപാനീയങ്ങൾ ത്യജിച്ച് വികാര വിചാരങ്ങളെ നിയന്ത്രിച്ച് മനസ്സിനെ പാകപ്പെടുത്തിയ വിശ്വാസി അതുകൊണ്ട്തന്നെ റമദാൻ വ്രതത്തിന്റെ പരിസമാപ്തി കുറിക്കുമ്പോൾ ആ സന്ദേശം (തന്റെ നാവിലൂടെ) ഉറക്കെ വിളിച്ചുപറയുകയും ചെയ്യുന്നു. “അല്ലാഹു അക്ബർ... അല്ലാഹു അക്ബർ...” (അല്ലാഹുവാണ് വലിയവൻ... അല്ലാഹുവാണ് വലിയവൻ).

നമസ്കാരവും നോമ്പുമെല്ലാം ഇത്തരം ചൈതന്യമുൾക്കൊള്ളുമ്പോൾ മാത്രമേ അർഥപൂർണ്ണമാവുകയുള്ളൂ. ഒരു മാസക്കാലത്തെ പ്രസ്തുത പരിശീലനവും പ്രഖ്യാപനവുമൊക്കെ സാർഥകമാകണമെങ്കിൽ ജീവിതത്തിന്റെ എല്ലാ മേഖലകളിലും അല്ലാഹുവിന്റെ നിയമശാസനകൾ സ്വീകരിച്ച് അതിന് തടസ്സംനിൽക്കുന്ന ദേഹേഹയെ നിയന്ത്രിക്കേണ്ടതുണ്ട്.

വ്രതാനുഷ്ഠാനത്തിന്റെ ആത്മാവുൾക്കൊണ്ട ഒരു വിശ്വാസി സമ്പത്തിന്റെ മുമ്പിൽ സ്രഷ്ടാവിന്റെ നിർദ്ദേശങ്ങൾ വിസ്മരിക്കുകയില്ല. നിർബന്ധ ദാനമായ സകാത്ത് കൊടുത്തുവീട്ടാൻ കടപ്പെട്ട സാമ്പത്തികപരിധിയിലെത്തിയിട്ടും അതിനു തയ്യാറാകാതെ പലതരത്തിലുള്ള ന്യായങ്ങൾ നിരത്തുന്നവർ “അല്ലാഹു അക്ബർ...” എന്ന് പ്രഖ്യാപിക്കുവാനുള്ള ധാർമികാവകാശം തനിക്കുണ്ടോ എന്നാലോചിക്കുക.

ആഘോഷങ്ങളുടെയും ആഹ്ലാദങ്ങളുടെയും പേരിൽ അല്ലാഹുവിന്റെ വിധിവിധിക്കുകൾ കാറ്റിൽ പറത്തുമ്പോൾ വ്രതാനുഷ്ഠാനത്തിലൂടെ നേടിയെടുത്ത ആത്മീയ ചൈതന്യവും മഹത്തായ മൂല്യങ്ങളും സ്വയം തന്നെ തകർത്തുകളയുകയാണെന്ന കാര്യം ഓർക്കുക. അത്തരം വിവേകശൂന്യമായ പ്രവർത്തനങ്ങൾ വിവേകമതിയായ വിശ്വാസിയിൽ നിന്നുണ്ടാവാൻ പാടുള്ളതല്ല. അല്ലാഹു പറയുന്നു: “ഉറപ്പോടെ നൂൽനൂറ്റ ശേഷം തന്റെ നൂൽ പലയിടകളാക്കി പിരിയുടച്ച് കളഞ്ഞ ഒരു സ്ത്രീയെ പേലെ നിങ്ങൾ ആകരുത്.” (16:92).



സമ്പാദിക്കുമ്പോൾ ശ്രദ്ധിക്കേണ്ടത്

പരസഹായമില്ലാതെ മനുഷ്യൻ ഭൂമിയിൽ ജീവിതം അസാധ്യമാണ്. നന്മയിലും സുകൃതങ്ങളിലും പരസ്പര സഹകരണത്തോടെ ജീവിക്കാൻ നിർദ്ദേശിക്കപ്പെട്ടവരാണ് വിശ്വാസികൾ. അല്ലാഹു പറയുന്നു:

“പുണ്യത്തിലും ധർമ്മനിഷ്ഠയിലും നിങ്ങൾ അന്യോന്യം സഹായിക്കുക. പാപത്തിലും അതിക്രമത്തിലും നിങ്ങളന്യോന്യം സഹായിക്കരുത്. നിങ്ങൾ അല്ലാഹുവിനെ സൂക്ഷിക്കുക. നിശ്ചയം അല്ലാഹു കഠിനമായി ശിക്ഷിക്കുന്നവനാകുന്നു” (മാഇദ: 2).

നബി ﷺ പറഞ്ഞു: “ഒരു അടിമ തന്റെ സഹോദരനെ സഹായിച്ചുകൊണ്ടിരിക്കുമ്പോൾ അല്ലാഹു അവനെ സഹായിച്ചുകൊണ്ടിരിക്കും” (മുസ്ലിം: 7028).

തിന്മയിൽ സഹകരണം പാടില്ല എന്നും നന്മയിലാണ് സഹായം വേണ്ടത് എന്നുമാണല്ലോ ഇതിൽനിന്നും വ്യക്തമാകുന്നത്. എന്നാൽ ഇന്നത്തെ സമൂഹം ഈ നിർദ്ദേശത്തെ എത്രമാത്രം മുഖവിലക്കെടുത്തിട്ടുണ്ട്? നന്മയിൽ മാത്രമെ ഞാനിതുവരെ സഹകരിച്ചിട്ടുള്ളുവെന്നും തിന്മയിൽ സഹകരിച്ചിട്ടില്ലായെന്നും ഉറപ്പിച്ചു പറയാൻ നമുക്ക് കഴിയുമോ? നമ്മുടെ സമ്പത്ത് നാം ഒരുമിച്ചുകൂട്ടുന്നത് പൂർണ്ണമായും നന്മയിൽ തന്നെയാണെന്ന് നമുക്കുറപ്പിച്ചു പറയാൻ സാധിക്കുമോ? പലർക്കും ഇതിൽ സംശയം! എന്തുകൊണ്ട്? ഏത് കാര്യത്തിലും സൂക്ഷ്മത കാണിക്കുന്നവരും സമ്പത്തിന്റെ വിഷയം വരുമ്പോൾ ചെറുതായൊന്നു ‘അഡ്ജസ്റ്റ്’ ചെയ്യുന്നവരായതുകൊണ്ട് തന്നെ! നമ്മൾ അങ്ങനെ ആവാമോ? പാടില്ല. എന്തുകൊണ്ട്? നമ്മുടെ നന്മക്കു തന്നെ. അഥവാ നമ്മുടെ പരലോക രക്ഷക്കു തന്നെ. നബി ﷺയുടെ ഈ വചനംകൂടി ഒന്ന് ശ്രദ്ധിക്കൂ:

“തങ്ങൾ സമ്പാദിക്കുന്ന പണം ഹലാലിൽ നിന്നാണോ ഹറാമിൽ നിന്നാണോ എന്നു പ്രശ്നമാക്കാത്ത ഒരു കാലം ജനങ്ങൾക്കു വരാതിരിക്കുന്നു” (ബുഖാരി: 2059).

നോക്കൂ, തിരുമേനിയുടെ പ്രവചനം! ഇത് ഇന്നത്തെ ജനങ്ങളിൽ ഭൂരിഭാഗത്തിന്റെ വിഷയത്തിലും പുലർന്നിട്ടില്ലേ? ഉണ്ട് എന്നതാണ് ശരി. എങ്കിൽ നാം പരിശോധിക്കേണ്ടത് ഇത് നമ്മളിൽ പുലർന്നിട്ടുണ്ടോ എന്നതാണ്. ഉണ്ടെങ്കിൽ അത് അപകടം തന്നെയാണ്. സംശയം വേണ്ട. അല്ലാഹു മാനവർക്കുനൽകിയ ഉപദേശം ശ്രദ്ധിക്കുക:

“മനുഷ്യരേ, ഭൂമിയിലുള്ളതിൽ നിന്ന് അനുവദനീയവും വിശിഷ്ടവുമായത് നിങ്ങൾ ഭക്ഷിച്ചുകൊള്ളുക. പൈശാചികപാദങ്ങളെ നിങ്ങൾ പിന്തുടരാതിരിക്കുക. അവൻ നിങ്ങളുടെ പ്രത്യക്ഷ ശത്രുതന്നെ” (അൽ ബകറ: 168).

ഇതേ നിർദ്ദേശം അല്ലാഹുവിന്റെ പ്രവാചകന്മാർക്കും അവൻ നൽകിയിട്ടുണ്ട് (അൽ മുഅ്മിനൂൻ: 51). വിശ്വാസികളെ പ്രത്യേകം വിളിച്ചും ഇതേകാര്യം അല്ലാഹു ഉണർത്തിയിട്ടുണ്ട് (അൽ മാഇദ: 87).

ഭക്ഷണവും സമ്പാദ്യവും വിശുദ്ധീകരിക്കേണ്ടതിന്റെ അനിവാര്യതയിലേക്ക് വിരൽചൂണ്ടുന്ന നിരവധി നിർദ്ദേശങ്ങൾ ക്യാർആനിലും സുന്നത്തിലും കാണാം. ഇന്ന് ആളുകൾ ഇതെല്ലാം എത്ര കണ്ട് പരിഗണിക്കുന്നുണ്ട്? ഇസ്ലാം വിലക്കിയ മാർഗങ്ങളിലൂടെ സമ്പത്ത് കൊഴുപ്പിക്കാൻ കോപ്പുകുട്ടുന്നവരും വരുമാനം വിശുദ്ധമല്ല എന്ന അറിവോടെ തന്നെ അതിൽ ഉറച്ചുനിൽക്കുന്നവരും എന്തുതന്നെയാണെങ്കിലും ജീവിക്കാൻ ഇതൊക്കെ വേണമെന്ന് തെറ്റില്ലാതെ ഹറാമിൽ വിഹരിക്കുന്നവരും ഇന്ന് എത്രയാണ് സമൂഹത്തിൽ! പണത്തിന്റെ വിഷയത്തിൽ പ്രമാണങ്ങളുടെ കൂടെ നിൽക്കാൻ എത്രയാളുകൾക്ക് കഴിയുന്നുണ്ട്? ഹറാമിന് എന്തൊക്കെ ന്യായീകരണങ്ങൾ നാം നിരത്തിയാലും നമ്മുടെ അകംപൊരുൾ നന്നായി അറിയുന്ന റബ്ബിന്റെ മുന്നിൽ ഈ ന്യായീകരണങ്ങൾ നമുക്ക് ഫലം ചെയ്യുമോ? ഇല്ല എന്നു തീർച്ചയാണ്. പ്രവാചക പ്രഭുവിന്റെ ഈ വചനമൊന്നു ശ്രദ്ധിക്കൂ:

“നിഷിദ്ധമായ വരുമാനത്തിലൂടെ വളർന്ന ശരീരത്തിന് ഏറ്റവും അവകാശപ്പെട്ടത് നരകം തന്നെ” (അഹ്മദ്). എത്ര ഗൗരവതരമാണീ വചനം! നരകത്തിന്റെ അതിഭീകരമായ അവസ്ഥയെക്കുറി

ദൈവികവചനങ്ങളിലൂടെ പഠിപ്പിക്കുന്ന ഏകദൈവാരാധനയും പരലോക വിശ്വാസവും ബോധ്യപ്പെട്ടതോടെ തുല്യതയില്ലാത്ത പരിവർത്തനം ആ സമൂഹത്തിൽ സാധ്യമാവുകയിരുന്നു. അങ്ങനെ ക്യാർ ആനിന്റെ അവതരണത്തിനനുസരിച്ച് അതിന്റെ അന്തഃസത്ത മുഴുവൻ ഉൾക്കൊണ്ട ഒരു സമൂഹം വളർന്നുവന്നു.

ച്ചും അതിന്റെ അസഹ്യമായ ചൂടിനെപ്പറ്റിയുമൊക്കെ ഏറെ കേട്ടുമനസ്സിലാക്കിയ വിശ്വാസികൾ അതിന്റെ അഗാധതയിലേക്ക് പതിക്കുവാൻ കാരണമായിത്തീരുന്ന എല്ലാ പ്രവർത്തനങ്ങളിൽ നിന്നും മാറിനിൽക്കാൻ തയ്യാറാകേണ്ടവരല്ലേ?

ഹറാമിന്റെ ലാബ്നയുണ്ടോ എന്ന് സംശയിക്കുന്ന വേളയിൽ പോലും അത്തരം കാര്യങ്ങളെ വെടിയാനാണ് ഇസ്ലാമിന്റെ നിർദ്ദേശം തിരുമേനി ﷺ പറഞ്ഞു: “ഹലാൽ വ്യക്തമാണ്. ഹറാമും വ്യക്തമാണ്. നിനക്ക് സംശയമുള്ളതിനെ നീ വെടിയുക; സംശയമുക്തമായതിലേക്ക്” (സ്വഹീഹുൽ ജാമിഅ്: 394).

ഹറാമിന്റെ പൊടിപുരണ്ടതാണോ എന്ന് സംശയം വന്നാലും പലപ്പോഴും ന്യായീകരണങ്ങളുടെ വർണക്കടലാസുകളിൽ പൊതിഞ്ഞ് അതിനെ ‘നന്നാക്കാൻ’ ശ്രമിക്കുന്നവരാണ് സമൂഹത്തിൽ അധികവും! എന്നാൽ, ന്യായീകരണങ്ങൾകൊണ്ട് രക്ഷപ്പെടാൻ കഴിയാത്ത ഒരു ദിനത്തെ നമ്മൾ മറക്കുകയാണോ? എങ്ങനെയാണ് സ്വത്ത് സമ്പാദിച്ചത്, അത് ഏതു മാർഗത്തിൽ ചെലവഴിച്ചു എന്ന് ചോദിക്കപ്പെടുന്ന ദിനം. ഇതിനുത്തരം പറയേണ്ടത് ഓരോരുത്തരുമാണ്. അവിടെ ന്യായീകരണങ്ങൾ നമുക്ക് തുണയേകില്ല എന്നുറപ്പാണ്.

നന്മയും തിന്മയും പരിഗണിക്കാതെ സമ്പാദിച്ചുണ്ടാക്കുന്നത് അവിശ്വാസികളുടെ സ്വഭാവമായിട്ടാണ് തിരുമേനി ﷺ പരിചയപ്പെടുത്തിയത്. അവിടുന്ന് പറഞ്ഞു: “വിശ്വാസി ഒരു കൂടലിൽ ഭക്ഷിക്കുന്നു. അവിശ്വാസി ഏഴ് കൂടലിൽ ഭക്ഷിക്കുന്നു” (ഇബ്നുമാജ). പണ്ഡിതന്മാർ ഇതിനെ വിശദീകരിച്ചത് ഇപ്രകാരമാണ്: “ഇതൊരു ഉദാഹരണമാണ്. വിശ്വാസി ഒരിക്കലും ഹലാലിൽ നിന്നല്ലാതെ ഭക്ഷിക്കുകയില്ല. അവൻ ഹറാമിനെയും സംശയമുള്ളതിനെയും വെടിയുന്നതാണ്. സത്യനിഷേധിയാവട്ടെ എന്ത് ഭക്ഷിക്കുന്നുവെന്നോ എങ്ങനെ ഭക്ഷിക്കുന്നുവെന്നോ തീരെ പരിഗണിക്കില്ല.”

നമ്മുടെ പ്രവാചകൻ ﷺ ഇക്കാര്യത്തിൽ കാണിച്ച സൂക്ഷ്മതയെക്കുറിച്ചറിയാൻ ഒരു സംഭവം മാത്രം പരിശോധിച്ചാൽ മതി. ഒരിക്കൽ ഒരു രാത്രി പ്രവാചകൻ ﷺ ഉറങ്ങാൻ കഴിയാതെ അസ്വസ്ഥനാകുന്നത് അവിടുത്തെ ഭാര്യമാർ ശ്രദ്ധിച്ചു. അവർ കാരണം ആരാഞ്ഞു. അവിടുന്ന് പറഞ്ഞു: ‘എന്റെ പാർശ്വഭാഗത്ത് ഒരു കാരക്കത്താൻ കണ്ടിരുന്നു. ഞാനത് ഭക്ഷിച്ചു. അതിനടുത്തു തന്നെ സകാത്തിന്റെ കാരക്കയും ഉണ്ടായിരുന്നു. ഞാൻ കഴിച്ചത് ആ കാരക്കയിൽ നിന്നായിരുന്നോ എന്ന് ഞാ

നിപ്പോൾ ഭയക്കുകയാണ്” (അഹ്മദ് 2/183).

കേവലം ഒരു കാരക്കയുടെ പേരിൽ, ചെറിയൊരു സംശയം തോന്നിയപ്പോൾ ഉറക്കം നഷ്ടപ്പെടുന്നു നമ്മുടെ നേതാവിന്! ഈ നേതാവിന്റെ ശിക്ഷണത്തിൽ വളരുന്ന സ്വഹാബത്തിന്റെ രീതിയും ഇതുതന്നെയായിരുന്നു. നമുക്കോ? ഹറാം തന്നെയാണെന്ന് ഉറപ്പായാലും നമ്മൾ കിടന്നുറങ്ങുന്നു; സുഖമായിട്ട്!

അബൂബക്ർ വിന്റെ ഒരു സംഭവം നോക്കൂ: ആ ഇശ്ശാഖ് പറയുന്നു: “എന്റെ പിതാവിന് (അബൂബക്ർ വിന്) വരുമാനം നൽകിയിരുന്ന ഒരു അടിമയുണ്ടായിരുന്നു. അദ്ദേഹം ആ അടിമയുടെ വരുമാനത്തിൽ നിന്ന് ഭക്ഷിക്കാറുമുണ്ടായിരുന്നു. ഒരിക്കൽ ഒരു ഭക്ഷണവുമായി അദ്ദേഹം വന്നു. അബൂബക്ർ അതിൽനിന്ന് ഭക്ഷിച്ചു. അപ്പോൾ അടിമ ചോദിച്ചു: ‘നിങ്ങൾക്കറിയാമോ നിങ്ങൾ ഭക്ഷിച്ചത് എന്തിൽനിന്നാണെന്ന്?’ അബൂബക്ർ ചോദിച്ചു: ‘എന്താണത്?’ അടിമ പറഞ്ഞു: ‘ഞാൻ ജാഹിലിയ്യാകാലത്ത് ജ്യോത്സ്യപ്പണി നടത്താറുണ്ടായിരുന്നു. എനിക്ക് നന്നായി ജ്യോത്സ്യപ്പണി അറിഞ്ഞിരുന്നു. ഞാനയാളെ വഞ്ചിക്കുകയായിരുന്നു. അയാൾ എനിക്ക് തന്നതിൽനിന്നാണ് താങ്കളിപ്പോൾ ഭക്ഷിച്ചത്.’

ഇതുകേൾക്കേണ്ട താമസം അബൂബക്ർ തന്റെ വായിലേക്ക് കയ്യിട്ട് വയറ്റിലുള്ളത് മുഴുവനും പുറത്തേക്ക് ചുരദിച്ചു” (ബുഖാരി: 3842).

നോക്കൂ! ഇസ്ലാം വിലക്കിയ ഒരു ഭക്ഷണത്തിന്റെ അംശം പോലും തങ്ങളുടെ ഉദരങ്ങളിൽ എത്തരുത് എന്ന് നിർബന്ധമുണ്ടായിരുന്നു സ്വഹാബത്തിന്. നമുക്കതുണ്ടോ? ഇല്ലെങ്കിൽ അവർ കരസ്ഥമാക്കിയ സ്വർഗം നമ്മൾ കൊതിക്കുന്നതിൽ എന്തർഥമാണുള്ളത്?

പ്രവാചകൻ്റെയുടെ ഒരു വചനം കൂടി കാണുക; ഹറാമായ മാർഗത്തിൽ സമ്പാദ്യം കൊഴുപ്പിക്കുന്നവരുടെ കണ്ണുതുറപ്പിക്കേണ്ട വചനം! അവിടുന്ന് പറഞ്ഞു: “അറിഞ്ഞുകൊണ്ട് പലിശയിൽ നിന്ന് ഒരു ദിർഹം ഭക്ഷിക്കുന്നത് അല്ലാഹുവിന്റെ യടുക്കൽ മുപ്പത്തിയാറ് വ്യഭിചാരത്തെക്കാൾ കഠിനമാണ്” (അഹ്മദ് 5/225, സിൽസിലത്തുസ്സ സ്വഹീഹ:1033). ഇതിനെക്കാൾ വലിയൊരു താക്കീത് ഇനി എന്തുവേണം? ചിന്തിക്കുക, തിരുത്താനുണ്ടെങ്കിൽ തിരുത്തുക. നമുക്കു വണ്ടി; നമ്മുടെ പരലോകത്തിനു വേണ്ടി മാത്രം.



ഈ ആഴ്ചയിലെ പ്രധാന പരിപാടികൾ

ചുവരഴുത്ത്
മുആവിയയ്ക്ക് യസീദ് ബിൻ മുആവിയയെ ഭരണം ഏൽപ്പിച്ച സംഭവം അബ്ബൂൽ ജബ്ബാർ മദീനി
19.06.17 തിങ്കൾ, 8:20 PM
20.06.17 ചൊവ്വ 8:20 AM, 12:20 AM

ആരോഗ്യ വിചാരം
അത്യാഹിതങ്ങൾ: നമുക്ക് ചെയ്യാവുന്നത്, ഭാഗം: 6 അപസ്മാരം, ഡോ. യാസർ ചോമയിൽ (എമർജൻസി മെഡിസിൻ, ആസ്റ്റർ മിംസ് ഹോസ്പിറ്റൽ, കോട്ടക്കൽ), ഡോ.അബ്ബൂൽ മാലിക്
19.06.17 തിങ്കൾ 9:00 PM, 11:15 PM
20.06.17 ചൊവ്വ 10:30 AM

റമദാൻ പ്രദക്ഷണം
സകാത്ത്, പി.ൻ അബ്ബൂലതീഫ് മദീനി
20.06.17 ചൊവ്വ 01:30 PM, 05:00 PM
21.06.17 ബുധൻ 10:30 AM

തജ്വീദ് പഠനം
സുറത്ത് മസദ്, ഇഖ്ലാസ്, ഫലഖ്, നാസ് ഹാഫിജ് അസ്ലം കുവൈത്ത്
23.06.17 വെള്ളി, 7:45 PM
24.06.17 ശനി, 5:00 PM

തിരുനബിയോടൊപ്പം
5 കാര്യങ്ങളുടെ മഹത്വം സെന്റർ, ഭാഗം: 2
28.03.17 ചൊവ്വ, 09:00 PM, 11:15 PM
29.03.17 ബുധൻ, 10:30 AM

അടിത്തറകൾ
തൗഹീദിനെ തകർക്കുന്ന കാര്യങ്ങൾ അബ്ബൂറഹ്മാൻ അൻസാരി
23.06.17 വെള്ളി 6:35 PM, 10:40 PM

Ramadan Across the World
ലോകത്തിന്റെ വിവിധ ദിക്കുകളിൽ നിന്ന് റമദാൻ വിശേഷങ്ങൾ പങ്ക് വെക്കുന്നു കുവൈത്ത്, ലക്ഷദ്വീപ്, നെതർലാൻറ്സ്
23.06.17 വെള്ളി 10:00 PM
24.06.17 ശനി 1:00 AM, 1:55 PM

റമദാൻ പ്രദക്ഷണം
ഈദാലോഷത്തിന്റെ ഇസ്ലാമിക മാനം അബ്ബൂൽ ജബ്ബാർ മദീനി
24.06.17 ശനി 1:30 PM, 5:00 PM
25.06.17 ഞായർ 10:30 AM

peaceradio നിങ്ങളുടെ മൊബൈലിൽ ലഭ്യമാകാൻ:

Search peaceradio

Search peace radio App

www.peaceradio.com

Scan QR Code



ലൈലത്തുൽ ക്വദ്ർ എന്ന പുണ്യരാവ്

മാനവരാശിയുടെ മോചനത്തിനായി അവതരിപ്പിക്കപ്പെട്ട വിശുദ്ധ കുർആൻ റമദാൻ മാസത്തിലാണല്ലോ അവതരിപ്പിക്കപ്പെട്ടത്. സത്യത്തെയും അസത്യത്തെയും വിവേചിക്കുന്ന, മനുഷ്യകുലത്തെ ഇരുട്ടിൽ നിന്നും വെളിച്ചത്തിലേക്ക് നയിക്കുന്ന, ലോകത്തിനു മുന്നിൽ അത്ഭുതങ്ങളുടെ കലവറയായി ഇന്നും അവശേഷിക്കുന്ന കുർആൻ, റമദാൻ മാസത്തിലാണ് മുഹമ്മദ് നബി ﷺ ജീബ്റീൽ എന്ന മലക്ക് മുഖേന അല്ലാഹു നൽകിയത്. അത് കുർആൻ വ്യക്തമാക്കുന്നത് ഇപ്രകാരമാണ്:

“ജനങ്ങൾക്ക് മാർഗദർശനമായിക്കൊണ്ടും നേർവഴി കാട്ടുന്നതും സത്യവും അസത്യവും വേർതിരിച്ചു കാണിക്കുന്നതുമായ സുവ്യക്ത തെളിവുകളായിക്കൊണ്ടും വിശുദ്ധ കുർആൻ അവതരിപ്പിക്കപ്പെട്ട മാസമാണ് റമദാൻ”(2:185).

മുഹമ്മദ് നബി ﷺ വ്യത്യസ്ത സന്ദർഭങ്ങളിലായി 23 വർഷം കൊണ്ടാണ് കുർആനിന്റെ അവതരണം പൂർത്തിയായത്. എന്നാൽ കുർആൻ നേരത്തെ തന്നെ അല്ലാഹുവിന്റെ പക്കൽ ലൗഹുൽ മഹ്ഫൂദിൽ രേഖപ്പെടുത്തിയിട്ടുണ്ടായിരുന്നു. പിന്നീട് ഒരു പ്രത്യേക രാവിൽ ഒന്നാം ആകാശത്തേക്ക് അല്ലാഹു അതിനെ അവതരിപ്പിക്കുകയാണുണ്ടായത്. ആ രാവാണ് ലൈലത്തുൽ ക്വദ്ർ.

സുറത്തുൽ ക്വദ്റിൽ നമുക്കിങ്ങനെ കാണാം: “തീർച്ചയായും നാം ഇതിനെ (കുർആനിനെ) ലൈലത്തുൽ ക്വദ്റിൽ അഥവാ നിർണയത്തിന്റെ രാവിൽ അവതരിപ്പിച്ചിരിക്കുന്നു. ലൈലത്തുൽ ക്വദ്ർ എന്നാൽ എന്താണെന്ന് നിനക്കറിയാമോ? ലൈലത്തുൽ ക്വദ്ർ ആയിരം മാസത്തെക്കാൾ ഉത്തമമാണ്. മലക്കുകളും ജീബ്റീലും അവരുടെ രക്ഷിതാവിന്റെ എല്ലാ കാര്യത്തെ സംബന്ധിച്ചുള്ള ഉത്തരവുമായി ആ രാത്രിയിൽ ഇറങ്ങിവരും. പ്രഭാതോദയം വരെ അത് സമാധാനമത്രെ” (97:1-5).

കുർആനിലെ മറ്റൊരു അധ്യായമായ ദുഃഖാനിൽ ഇ പ്രകാരം കാണാം:

“ഹാമീം. സ്വപ്നമായ വേദഗ്രന്ഥം തന്നെയാണ് സത്യം. തീർച്ചയായും നാം അതിനെ ഒരനുഗൃഹീത രാത്രിയിൽ അവതരിപ്പിച്ചിരിക്കുന്നു. തീർച്ചയായും നാം മൂന്നറിയിപ്പ് നൽകുന്നവനാകുന്നു. ആ രാത്രിയിൽ യുക്തിപൂർണ്ണമായ ഓരോ കാര്യവും വേർതിരിച്ചു വിവരിക്കപ്പെടുന്നു” (44:1-4).

മേൽസൂക്തങ്ങളിൽ പറയപ്പെട്ട രാവുകളെക്കുറിച്ച് പ്രാമാണിക കുർആൻ വ്യാഖ്യാനങ്ങളിൽ വിശദീകരിക്കുന്നത് എപ്രകാരമാണെന്ന് നോക്കാം.

ഇബ് അബ്ബാസ് ഷറീഫും മറ്റും പറയുന്നു: “അല്ലാഹു കുർആനിനെ മുഴുവനായും ലൗഹുൽ മഹ്മൂദിൽ നിന്നും ഒന്നാം ആകാശത്തെ ബൈതൂൽ ഇസ്സത്തിലേക്ക് അവതരിപ്പിച്ചു. പിന്നീട് ഓരോ സംഭവങ്ങളുടെ അടിസ്ഥാനത്തിൽ 23 വർഷങ്ങളിലായി റസൂൽക്ക് അതിനെ അവതരിപ്പിക്കുകയാണുണ്ടായത്. (തഫ്സീർ ഇബ്നു കഫീർ 97:1-5 ന്റെ വ്യാഖ്യാനത്തിൽ നിന്ന്).

എന്താണ് ലൈലതുൽ കദ്ർ?

ലൈലതുൽ കദ്റിന് എന്ത് അർത്ഥമാണ് നൽകേണ്ടത് എന്ന കാര്യത്തിൽ വ്യത്യസ്ത അഭിപ്രായങ്ങൾ ഉണ്ടായിട്ടുണ്ട്. കദ്ർ എന്ന പദത്തിന് അറബി ഭാഷയിൽ ഇടുക്കം, ബഹുമാനം, മതിപ്പ്, വിധി തുടങ്ങിയ അർത്ഥങ്ങളുണ്ട്. ഇവയിൽ ഏതർത്ഥവും യോജിച്ചുവരാവുന്നതുമാണ്. ഹാഫിദ് ഇബ്നുഹജറുൽ അസ്കലാനി ബുഖാരിയുടെ വ്യാഖ്യാന ഗ്രന്ഥമായ ഫത്ഹുൽ ബാരിയിൽ ‘കിതാബു ഫദ്ലു ലൈലത്തിൽ കദ്റി’ന്റെ പ്രാരംഭത്തിൽ ഇതു സംബന്ധമായി വിശദീകരിക്കുന്നത് ശ്രദ്ധിക്കുക:

“ഈ രാവിലേക്ക് ചേർത്തു പറയുന്ന കദ്ർ എന്ന പദത്തിന്റെ ഉദ്ദേശം എന്താണ് എന്ന കാര്യത്തിൽ ഭിന്നാഭിപ്രായങ്ങളുണ്ട്. അവർ അല്ലാഹുവിനെ ബഹുമാനിക്കേണ്ടതു പ്രകാരം ബഹുമാനിച്ചില്ല (കുർആൻ 6:91) എന്ന ആയത്തിൽ സൂചിപ്പിച്ച പോലെ തന്റെ അഥവാ ബഹുമാനം എന്നാണ് ഒരു അർത്ഥമെന്ന് പറയപ്പെട്ടിട്ടുണ്ട്. അതു പ്രകാരം ആ രാവ് കുർആൻ അവതരിപ്പിക്കപ്പെടുക വഴി ആദരിക്കപ്പെട്ടുവേണോ അല്ലെങ്കിൽ മലക്കുകളുടെ സാന്നിധ്യം കൊണ്ടോ അനുഗ്രഹം, കാര്യവും, പാപമോചനം എന്നിവ കൊണ്ടോ ബഹുമാനിക്കപ്പെട്ടു എന്നോ അർത്ഥം കൽപിക്കാം.

സുറതുത്ത്വലാകിലെ ഏഴാം വചനത്തിലെ ‘വമൻ ക്വദർ അലയ്ഹി രിസ്കുഹു’ (ആരുടെയെങ്കിലും ഉപജീവനം ഇടുങ്ങിയ നിലയിലായെങ്കിൽ) എന്നതിലെ ‘ക്വദർ’യുടെ അർത്ഥപ്രകാരം ‘ഇടുങ്ങിയത്’ എന്നാണ് ഇതുകൊണ്ട് ഉദ്ദേശിക്കപ്പെട്ടിട്ടുള്ളത് എന്നും പറയപ്പെട്ടിട്ടുണ്ട്. ഈ രാവ് ഏതാണെന്ന് ഗോപ്യമാക്കപ്പെട്ടതുകൊണ്ടോ അല്ലെങ്കിൽ മലക്കുകളുടെ ആധിക്യം കൊണ്ട് ഭൂമി ഇടുങ്ങിയതായിത്തീരുന്നതു കൊണ്ടോ ആവാം ഈ അർത്ഥം ഉദ്ദേശിക്കപ്പെടുന്നത്.


മറ്റൊരു അഭിപ്രായം കദ്ർ എന്ന പദത്തിലെ ദാലിന് സുകൂനിനു പകരം ഫത്ഹ് ആണ് എന്നുള്ളതാണ്. ഇതു പ്രകാരം ക്വദർ അഥവാ വിധി എന്ന അർത്ഥമായിരിക്കും ലഭിക്കുക. നേരത്തെ ഉദ്ധരിച്ച സുറത്തു ദുഃഖാനിലെ നാലാം

വചനത്തിൽ പറയപ്പെട്ട പോലെ ‘ആ രാത്രിയിൽ യുക്തിപൂർണ്ണമായ ഓരോ കാര്യവും വേർതിരിച്ചു വിവരിക്കപ്പെടുന്നു’ എന്നതിൽ നിന്നും ഇതേ ആശയമാണല്ലോ ലഭിക്കുന്നത്. ഇമാം നവവി ഈ അഭിപ്രായം കൊണ്ടാണ് അദ്ദേഹത്തിന്റെ സംസാരം തുടങ്ങുന്നതു തന്നെ. അദ്ദേഹം പറയുന്നത് മേൽ വിവരിച്ച ആയത്തിന്റെ അടിസ്ഥാനത്തിൽ പണ്ഡിതന്മാർ പറയുന്നത് മലക്കുകൾ തീരുമാനങ്ങൾ എഴുതിവെക്കുന്നതിനാലാണ് ആ രാവ് ലൈലതുൽ കദ്ർ എന്ന് നാമകരണം ചെയ്തിരിക്കുന്നത് എന്നാണ്.

അബ്ബൂറസാഖ് മുതലായ കുർആൻ വ്യാഖ്യാതാക്കൾ മുജാഹിദ്, ഇക്രീമ, ഖത്താദ തുടങ്ങിയവരിൽ നിന്ന് സ്വീകാര്യമായ നിലക്ക് ഇക്കാര്യം ഉദ്ധരിച്ചിട്ടുണ്ട്” (ഫത്ഹുൽ ബാരി).

സ്വഹീഹ് മുസ്ലിമിന്റെ വ്യാഖ്യാന ഗ്രന്ഥമായ അൽ മിൻഹാജ് ഫീ ശറഹി സ്വഹീഹി മുസ്ലിമിൽ ഇമാം നവവി ഇപ്രകാരമാണ് വിശദീകരിച്ചു തുടങ്ങുന്നത്:

“ആ വർഷത്തിലെ ഭക്ഷണം, ആയുസ്സ്, തീരുമാനങ്ങൾ മുതലായവ മലക്കുകൾക്ക് കാണിക്കപ്പെടുന്ന ദിനമായതു



കൊണ്ടാണ് ലൈലത്തുൽ കദ്ർ എന്ന് നാമകരണം ചെയ്യപ്പെട്ടതെന്ന് പണ്ഡിതർ പറയുന്നു. ആ രാത്രിയിൽ യുക്തിപൂർണ്ണമായ ഓരോ കാര്യവും വേർതിരിച്ചു വിവരിക്കപ്പെടുന്നു എന്നും മലക്കുകളും ജിബ്‌രീലും അവരുടെ രക്ഷിതാവിന്റെ എല്ലാ കാര്യത്തെ സംബന്ധിച്ചുമുള്ള ഉത്തരവുമായി ആ രാത്രിയിൽ ഇറങ്ങിവരും എന്നും ക്വർആൻ പറഞ്ഞു. അതിനർഥം ആ വർഷത്തിലെ കാര്യങ്ങൾ മലക്കുകൾക്ക് കാണിക്കപ്പെടുമെന്നും അവരുടെ ചുമതലകൾ ഇന്നവയാണെന്ന് നിർണയിക്കപ്പെടുമെന്നും ആയിത്തീരുന്നു. ഇതെല്ലാം അല്ലാഹുവിന്റെ മുൻനിശ്ചയവും അറിവും വെച്ചുകൊണ്ടു തന്നെയാണ് സംഭവിക്കപ്പെടുന്നത്. ആ രാവ് ലോകാവസാനം വരെ നിലനിൽക്കുമെന്നും സ്വഹീഹായ ഹദീഥുകൾ കൊണ്ട് സ്ഥിരപ്പെട്ടിരിക്കുന്നു” (ശറഹു മുസ്‌ലിം).

ചുരുക്കത്തിൽ കാര്യങ്ങൾ നിർണയിക്കപ്പെടുന്ന രാവ്, അല്ലാഹുവിന്റെ മഹത്തായ കാര്യങ്ങളും പാപമോചനവും അനുഗ്രഹങ്ങളും കൊണ്ടും വിശുദ്ധ ക്വർആനിന്റെ അവതരണം കൊണ്ടും ആദരിക്കപ്പെട്ട രാവ്, മലക്കുകളുടെ ആധിക്യം കൊണ്ട് ഭൂതലം ഇടുങ്ങുന്ന രാവ് തുടങ്ങിയ വിശേഷണങ്ങൾ എല്ലാം ലൈലത്തുൽ കദ്റിന് അനുയോജ്യമായി വരുന്നു.

എന്നാണ് ലൈലത്തുൽ കദ്ർ?

കൃത്യമായി ഇന്ന ദിവസമായിരിക്കും ഓരോ വർഷവും ലൈലത്തുൽ കദ്ർ എന്ന് നിശ്ചയിക്കാൻ ഒരുമാർഗവുമില്ല. അക്കാര്യം വിശദമാക്കുന്ന ക്വർആൻ വചനമോ സീകാര്യമായ പ്രവാചക വചനമോ ഇല്ല എന്നതാണ് അതിനു കാരണം. എന്നാൽ അതേസമയം അതിനെ പ്രതീക്ഷിക്കാവുന്ന ദിവസങ്ങളുടെ സൂചനകൾ പ്രവാചകൻ നൽകിയിട്ടുണ്ട്. റമദാനിലെ അവസാനത്തെ പത്തിൽ ഒറ്റയായി വരുന്ന രാവുകളിൽ അതിനെ അന്വേഷിക്കുവാനാണ് പ്രവാചകൻ നമ്മോട് നിർദ്ദേശിച്ചിട്ടുള്ളത്.

ആഇശ്ശയിൽ നിന്നും ഉദ്ധരിക്കുന്നു. റസൂൽ പറഞ്ഞു: “നിങ്ങൾ റമദാൻ അവസാനത്തെ പത്തിൽ ഒറ്റയായ രാവുകളിൽ ലൈലത്തുൽ കദ്റിനെ അന്വേഷിക്കുക” (ബുഖാരി).

ഇബ്നു അബ്ബാസ് വിൽ നിന്നും ഉദ്ധരിക്കുന്നു: “തീർച്ചയായും നബി ഇപ്രകാരം പറഞ്ഞു: ‘നിങ്ങളതിനെ (ലൈലത്തുൽ കദ്റിനെ) റമദാൻ അവസാന

ത്തെ പത്തിൽ തിരയുക. അതായത് ഒമ്പത് ബാക്കിയുള്ളപ്പോൾ, ഏഴു ബാക്കിയുള്ളപ്പോൾ, അഞ്ചു ബാക്കിയുള്ളപ്പോൾ” (ബുഖാരി).

ഒരിക്കൽ നബി എന്നാണ് ലൈലത്തുൽ കദ്റിനെ സ്വഹാബത്തിനെ പഠിപ്പിക്കാൻ തുനിഞ്ഞതായിരുന്നു. പക്ഷേ, പിന്നീട് അറിവ് മറക്കപ്പെടുകയും ഉയർത്തപ്പെടുകയുമാണുണ്ടായത്. ഇമാം ബുഖാരി ആ സംഭവം ഉദ്ധരിക്കുന്നത് ഇപ്രകാരമാണ്:

ഉബാദതുബ്നു സാമിത് വിൽ നിന്ന് ഉദ്ധരിക്കുന്നു: “ലൈലത്തുൽ കദ്റിനെക്കുറിച്ച് ഞങ്ങളെ അറിയിക്കുവാൻ നബി ഒരിക്കൽ പുറപ്പെട്ടു. അപ്പോൾ മുസ്‌ലിംകളിൽപ്പെട്ട രണ്ടു പേർ തമ്മിൽ ശണ്ഠ കൂടുകയുണ്ടായി. നബി പറഞ്ഞു: ‘ലൈലത്തുൽ കദ്റിനെക്കുറിച്ച് നിങ്ങളെ അറിയിക്കുവാൻ വേണ്ടി ഞാൻ പുറപ്പെട്ടു. അപ്പോൾ ഇന്നവനും ഇന്നവനും തമ്മിൽ ശണ്ഠ കൂടുകയുണ്ടായി. അങ്ങനെ ആ വിജ്ഞാനം ഉയർത്തപ്പെട്ടു. ഒരു പക്ഷേ, അതു നിങ്ങൾക്ക് ഗുണകരമായിരിക്കാം. അതുകൊണ്ട് നിങ്ങൾ അതിനെ ഒമ്പതിലും ഏഴിലും അഞ്ചിലും അന്വേഷിക്കുക” (ബുഖാരി).

മേൽ ഉദ്ധരിച്ച ഹദീഥുകളിൽ നിന്നും റമദാനിന്റെ അവസാനത്തെ പത്തിലെ 25, 27, 29 രാവുകളിലാണ് അതുണ്ടാവുക എന്നാണ് വ്യക്തമാകുന്നത്. എന്നാൽ 21, 23 രാവുകളെ സൂചിപ്പിച്ചുകൊണ്ടുള്ള ഹദീഥുകളും ഉദ്ധരിക്കപ്പെട്ടിട്ടുണ്ട്. ഇമാം മുസ്‌ലിം അദ്ദേഹത്തിന്റെ സ്വഹീഹിൽ ഇപ്രകാരം ഉദ്ധരിക്കുന്നു: അബൂസഹൂദിൽ ചുദ്ദീയ് വിൽ നിന്ന് നിവേദനം: “അദ്ദേഹം പറഞ്ഞു: റമദാനിലെ ആദ്യത്തെ പത്തിൽ നബി ഇഅ്തികാഫ് ഇരിക്കുകയുണ്ടായി. തുടർന്ന് നടുവിലെ പത്തിലും ഇഅ്തികാഫിരുന്നു. ഒരു (ചെയ്ത) തുർക്കി ചുബ്ബയിലായിരുന്നു അദ്ദേഹം. അതിന്റെ കവാടത്തിൽ ഒരു പായ ഉണ്ടായിരുന്നു. അദ്ദേഹം (അബൂസഹൂദ്) പറഞ്ഞു: ‘അദ്ദേഹം (നബി) പായ കയ്യിലെടുത്ത് ചുബ്ബയുടെ ഒരു ഭാഗത്ത് കൊണ്ടുപോയി വെച്ചു. എന്നിട്ട് തല പുറത്തിട്ടുകൊണ്ട് ജനങ്ങളോട് സംസാരിച്ചു. ആളുകൾ അദ്ദേഹത്തിന്റെ അടുത്തേക്ക് വന്നു. അപ്പോൾ അദ്ദേഹം പറഞ്ഞു: ‘ഈ രാവിലെ (ലൈലത്തുൽ കദ്റിനെ) തേടിക്കൊണ്ടാണ് ഞാൻ ആദ്യത്തെ പത്തിൽ ഇഅ്തികാഫ്

സ്വഷ്ടികൾ ക്ഷണിക്കുന്നു

‘നേർപഥത്തിലേക്ക് സ്വഷ്ടികൾ ക്ഷണിച്ചുകൊള്ളുന്നു. ലേഖനങ്ങളിൽ ഉദ്ധരിക്കുന്ന ക്വർആൻ സൂക്തങ്ങൾക്ക് അധ്യായത്തിന്റെയും വചനത്തിന്റെയും നമ്പർ വ്യക്തമാക്കണം. സ്വഹീഹായ ഹദീഥുകൾ മാത്രം ഉദ്ധരിക്കുകയും അതിന്റെ സ്രോതസ്സ് വ്യക്തമാക്കുകയും വേണം. പ്രസിദ്ധീകരിക്കാത്തവ തിരിച്ചയക്കുന്നതല്ല.

വിലാസം: Nerpatham Weekly, EKP Building,
Kallai Road Kozhikode, PIN 673002,
Phone: 0495 4019437
mail@nerpatham.com, www.nerpatham.com

ഇരുന്നൂറ്. പിന്നീട് നടവിലെ പത്തിലും ഇരുന്നു. പിന്നീട് അത് അവസാനത്തെ പത്തിലാണെന്ന് ഞാൻ അറിയിക്കപ്പെട്ടു. അതുകൊണ്ട് ആരെങ്കിലും എന്റെ കൂടെ ഇഷ്ടംതീർക്കാൻ ഇഷ്ടപ്പെടുന്നുവെങ്കിൽ അവർ ഇഷ്ടംതീർക്കാൻ ഇരുന്നുകൊള്ളട്ടെ.' അങ്ങനെ ജനങ്ങൾ അദ്ദേഹത്തിന്റെ കൂടെ ഇഷ്ടംതീർക്കാൻ ഇരുന്നു. അദ്ദേഹം (നബി) പറഞ്ഞു: 'എനിക്കത് ഒറ്റയായി വരുന്ന രാവായും അതിന്റെ പ്രഭാതത്തിൽ മഴ പെയ്തു വെള്ളത്തിലും ചെളിയിലും സൂജൂദ് ചെയ്യുന്നതുമായിട്ടാണ് കാണിക്കപ്പെട്ടത്.' അങ്ങനെ ഇരുപത്തിയൊന്നാം രാവായി. നബി സൂബ്ഹി നമസ്കാരം നിർവഹിക്കാൻ ആരംഭിച്ചു. അപ്പോൾ മഴ പെയ്യുകയും പള്ളി ചോർന്നൊലിക്കുകയും ചെയ്തു. വെള്ളവും കളിമണ്ണും ഞാൻ കണ്ടു. സൂബ്ഹി നമസ്കാരത്തിൽ നിന്നും അദ്ദേഹം വിരമിച്ചതിനു ശേഷം അദ്ദേഹം പുറത്തു വന്നു. അദ്ദേഹത്തിന്റെ നെറ്റിത്തടത്തിലും മുക്കിന്മേലും മണ്ണും വെള്ളവും പറ്റിയിരുന്നു. ആ സംഭവം അവസാനത്തെ പത്തിലെ ഇരുപത്തിയൊന്നാം രാവിലായിരുന്നു" (മുസ്ലിം).

ഇമാം മുസ്ലിം തന്നെ ഇതേ സംഭവം അബൂല്ലാഹിബ്നു ഉനൈസ് വിൽ നിന്ന് ഉദ്ധരിക്കുന്നുണ്ട്. (ഹദീഥ് നമ്പർ 1168). പ്രസ്തുത ഹദീഥിൽ ഇരുപത്തിയൊന്നാം രാവ് എന്നതിനു പകരം ഇരുപത്തി മൂന്നാം രാവ് എന്നാണ് വന്നിട്ടുള്ളത്.

ചുരുക്കത്തിൽ ലൈലതുൽ കദ്ർ എന്നാണെന്ന് നിർണയി വാൻ നമുക്ക് സാധ്യമല്ല. അവസാനത്തെ പത്തിലെ ഒറ്റയായി വരുന്ന രാവുകളിൽ അതിനെ പ്രതീക്ഷിക്കുക എന്ന പ്രാവചക നിർദ്ദേശത്തെ ഉൾക്കൊള്ളുകയല്ലാതെ മറ്റൊരു നിർവാഹവും നമ്മെ സംബന്ധിച്ചിടത്തോളം ഇല്ല.

27ാം രാവും ലൈലതുൽ കദ്റും

ലൈലതുൽ കദ്ർ റമദാനിലെ ഇരുപത്തിയേഴാം രാവിലെ തന്നെയാണ് എന്ന് വിശ്വസിച്ചു വരുന്ന അനേകം പേരുണ്ട്. യഥാർഥത്തിൽ പ്രവാചകനിൽ നിന്നും അത്തരമൊരു അഭിപ്രായം സ്വീകാര്യയോഗ്യമായി ഉദ്ധരിക്കപ്പെട്ടിട്ടില്ല. അതേസമയം ഇമാം മുസ്ലിം അബൂഹുറൈർ വിൽ നിന്നും ഉദ്ധരിക്കുന്ന ഹദീഥിൽ ഇപ്രകാരം കാണാം:

"ഞങ്ങൾ പ്രവാചക സന്നിധിയിൽ ലൈലതുൽ കദ്റിനെ അനുസ്മരിച്ചുകൊണ്ടിരുന്നു. അപ്പോൾ അദ്ദേഹം പറഞ്ഞു: 'ചന്ദ്രൻ ഉദിക്കുമ്പോൾ അത് ഒരു കിണ്ണത്തിന്റെ പകുതി പോലെയാവുന്നത് നിങ്ങളിൽ ആരെങ്കിലും സ്മരിക്കുന്നുണ്ടോ?' (മുസ്ലിം: 1169-222).

ഈ ഹദീഥിൽ പരാമർശിച്ച ചന്ദ്രന്റെ സവിശേഷതകൾ ഇരുപത്തി ഏഴാം രാവിനാണെന്ന് അബൂൽ ഹസൻ അൽഫാരിസി അഭിപ്രായപ്പെട്ടതായി അസ്ഖലാനി ഫത്ഹുൽ ബാരിയിൽ പറയുന്നുണ്ട്. അതേ സമയം ഈ സവിശേഷതകൾ 27നു മാത്രമല്ല, അവസാനത്തെ പത്തിലെ എല്ലാ രാവുകൾക്കും ഉണ്ടെന്നതാണ് വാസ്തവം.

അതുപോലെ സ്വഹീഹ് മുസ്ലിമിൽ തന്നെ (ഹദീ



മുഹമ്മദ് നബിക്ക് വ്യത്യസ്ത സന്ദർഭങ്ങളിലായി 23 വർഷം കൊണ്ടാണ് ക്വുർആന്റെ അവതരണം പൂർത്തിയായത്. എന്നാൽ ക്വുർആൻ നേരത്തെ തന്നെ അല്ലാഹുവിന്റെ പക്കൽ ലൗഹുൽ ഹഫ്ഫൂദിൽ രേഖപ്പെടുത്തിയിട്ടുണ്ടായിരുന്നു. പിന്നീട് ഒരു പ്രത്യേക രാവിൽ ഒന്നാം ആകാശത്തേക്ക് അല്ലാഹു അതിനെ അവതരിപ്പിക്കുകയാണുണ്ടായത്. ആ രാവാണ് ലൈലത്തുൽ കദ്ർ.

ഥ് 1169-220) മറ്റൊരു സംഭവം ഉദ്ധരിക്കുന്നുണ്ട്. ഉബയ്യിബ്നുക്അബ്ബ് ലൈലതുൽ കദ്ർ റമദാനിലെ അവസാനത്തെ പത്തിലെ ഇരുപത്തിയേഴാം രാവിലാണെന്ന് ആ ഹദീഥിൽ പ്രസ്താവിക്കുന്നതായി കാണാം. എന്നാൽ ഏതടിസ്ഥാനത്തിലാണ് താങ്കൾ അങ്ങനെ പറയുന്നത് എന്ന ചോദ്യത്തിന് അദ്ദേഹം മറുപടി നൽകിയത് ഇപ്രകാരമാണ്: 'പ്രവാചകൻ പറഞ്ഞ അടയാളങ്ങൾ കൊണ്ട്. അഥവാ കൂടുതൽ പ്രകാശിതമല്ലാത്ത ചന്ദ്രൻ എന്ന അടയാളം.' ഇവിടെ ലൈലതുൽ കദ്ർ ഇരുപത്തിയേഴാം രാവിലാണ് എന്ന് പ്രവാചകൻ പറഞ്ഞു എന്ന് ഉബയ്യ് പറയുന്നില്ല. മറിച്ച് അദ്ദേഹം പ്രസ്താവിച്ച അടയാളങ്ങൾ ആപേക്ഷികമാണ് താനും. അത് മറ്റു രാവുകൾക്കും ഉണ്ടാവാം. അല്ലാഹുവിന്റെ പ്രീതി ലഭിക്കുന്ന പ്രവർത്തനങ്ങളിൽ വ്യാപൃതരാവുക എന്ന മഹത്തായ കാര്യമാണ് വിശ്വാസികളെ സംബന്ധിച്ചിടത്തോളം ഈ ദിനങ്ങളിൽ നിർവഹിക്കാനുള്ളത്. ഈ രാവിന്റെ ക്ലിപ്തത ലഭ്യമാവാത്തത് മൂലം വിശ്വാസികൾക്ക് ദോഷങ്ങളെക്കാളും ഗുണങ്ങളാണുണ്ടാവുക എന്ന് പ്രവാചകൻ വ്യക്തമാക്കിയത് നേരത്തെ സൂചിപ്പിച്ചുവല്ലോ. ഒരു ദിവസം മാത്രം കൂടുതൽ സൽകർമ്മങ്ങൾ ചെയ്യുന്നതിനു പകരം കൂടുതൽ സൽകർമ്മങ്ങൾ കൂടുതൽ ദിനരാത്രങ്ങളിൽ നിർവഹിക്കുവാൻ അതു മൂലം സാധിക്കും എന്നത് പ്രത്യേകം പറയേണ്ടതില്ലല്ലോ. ●



ഫിത്ര് സകാത്ത് സംശയങ്ങൾ മറുപടികൾ

1. ഫിത്ര് സകാത്ത് കൊണ്ടുള്ള വിവക്ഷ എന്ത്?

റമദാനിന്റെ അവസാനത്തോട് കൂടി ഒരാൾക്ക് ഒരു സാഅ് എന്ന തോതിൽ പാവപ്പെട്ടവർക്കായി ഒരുവിശ്വാസി വിതരണം ചെയ്യുന്ന ഭക്ഷണത്തിനാണ് ഫിത്ര് സകാത്ത് (സകാത്തുൽ ഫിത്ര്) എന്ന് പറയുന്നത്.

2. ഫിത്ര് സകാത്ത് ആർക്കാണ് നിർബന്ധം?

എല്ലാ മുസ്ലിംകൾക്കും നിർബന്ധമാണ്. തന്റെയും തന്റെ ചെലവിന് കീഴിൽ ജീവിക്കുന്നവരുടെയും സകാത്തുൽ ഫിത്ര് ഒരു വിശ്വാസി നൽകൽ നിർബന്ധമാണ്. അബ്ദുല്ലാഹിബ്നു ഉമർ رضي الله عنه പറഞ്ഞു: മുസ്ലിംകളിൽ പെട്ട സ്വതന്ത്രൻ, അടിമ, സ്ത്രീ, പുരുഷൻ, ചെറിയവൻ, വലിയവൻ എന്നിവരുടെ മേൽ ഒരുസാഅ് കാരക്ക, അല്ലെങ്കിൽ ഒരു സാഅ് ബാർലി എന്ന തോതിൽ നബി ﷺ ഫിത്ര് സകാത്ത് നിർബന്ധമാക്കി” (ബുഖാരി, മുസ്ലിം).

റമദാനിന്റെ അവസാനദിവസം സൂര്യൻ അസ്തമിക്കുമ്പോൾ ജീവിച്ചിരിക്കുന്നവർക്കാണ് ഇത് നിർബന്ധം. അതിനാൽ ഗർഭസ്ഥ ശിശുവിന് സകാത്തുൽ ഫിത്ര് നിർബന്ധമില്ല. അതുപോലെ അസ്തമയത്തിന് മുമ്പ് മരണപ്പെട്ടവർ, അസ്തമയത്തിന് ശേഷം പിറന്ന കുഞ്ഞ് എന്നിവരുടെ മേലും നിർബന്ധമില്ല.

3. സകാത്തുൽ ഫിത്രിലെ യുക്തിയെന്താണ്?

പെരുന്നാൾ ദിവസം ദരിദ്രർ യാചിക്കാതെ തന്നെ സന്തോഷത്തിലും ആനന്ദത്തിലും സമ്പന്നരോടൊപ്പം പങ്കെടുക്കേണ്ടതുണ്ട്. അതിനാൽ ദരിദ്രരോടുള്ള അനു കമ്പയാണ് സകാത്തുൽ ഫിത്രി. നോമ്പിൽ സംഭവിച്ചിരിക്കുന്ന ന്യൂനതകൾ ഇവ മൂലം പരിഹരിക്കപ്പെടുന്നു. പിശുക്ക് പോലുള്ള മാനസിക ദുർഗുണങ്ങളെ അത് ഇല്ലാതാക്കുന്നു. റമദാനിലെ നോമ്പ് പരിപൂർണ്ണമാവാൻ രാത്രി നമസ്കാരങ്ങളും മറ്റു സൽകർമ്മങ്ങളും ചെയ്യുവാനും അല്ലാഹു അനുഗ്രഹിച്ചതിനാൽ അല്ലാഹുവോടുള്ള ഒരു നന്ദിപ്രകടനവുമാണിത്. മുസ്ലിം സമൂഹത്തിനിടയിൽ ഇതുമൂലം ഐക്യവും സ്നേഹവും ഉടലെടുക്കുന്നു.

ഇബ്നു അബ്ബാസ് ഷഹീഹ് പറഞ്ഞു: “ദരിദ്രനുള്ള ഭക്ഷണമായും അശ്ശില, വ്യർഥ സംസാരങ്ങളിൽ നിന്ന് നോമ്പുകാരനെ ശുദ്ധീകരിക്കുകയെന്നതിനും വേണ്ടി റസൂൽ സകാത്തുൽ ഫിത്രി നിർബന്ധമാക്കി. ആരെങ്കിലും പെരുന്നാൾ നമസ്കാരത്തിന് മുമ്പ് അത് നിർവഹിച്ചാൽ അത് സ്വീകാര്യയോഗ്യമായ സകാത്തായി. പെരുന്നാൾ നമസ്കാരത്തിന് ശേഷമാണ് അത് നൽകുന്നതെങ്കിൽ കേവലം ഒരു ധർമ്മ മാത്രമാകും. (അബുദാവൂദ്, ഇബ്നുമാജ).

4. ഫിത്രി സകാത്തായി എന്താണ് നൽകേണ്ടത്? എത്രയാണ് നൽകേണ്ടത്?

സാധാരണയായി മനുഷ്യർ ഭക്ഷിക്കുന്ന ആഹാര വസ്തുക്കളാണ് സകാത്തുൽ ഫിത്രിയായി നൽകേണ്ടത്.

അബൂസഇദ്ദീൻ ഖുദ്ദീസി പറഞ്ഞു: “ഞങ്ങൾ നബി യുടെ കാലത്ത് ഒരു സ്വാഅ് ഭക്ഷണമാണ് സകാത്തുൽ ഫിത്രിയായി നൽകിയിരുന്നത്. ഞങ്ങളുടെ ഭക്ഷണം ബാർലി, ഉണക്കമുന്തിരി, കാരക്ക, പാൽക്കട്ടി എന്നിവയായിരുന്നു” (ബുഖാരി)

പെരുന്നാൾ ദിവസത്തെ ചെലവുകഴിച്ച് മിച്ചമുള്ള ആളുകളാണ് ഇത് നിർവഹിക്കേണ്ടത്. ഒരാൾക്ക് ഒരു സ്വാഅ് എന്ന തോതിലാണ് സകാത്തുൽ ഫിത്രി നൽകേണ്ടത്. ഒരു സാധാരണക്കാരൻ ഇരു കൈകൾ കൊണ്ടും നാല് പ്രാവശ്യം കോരിയാൽ കിട്ടുന്നതാണ് ഒരു സ്വാഅ്. അരിയാണെങ്കിൽ ഏകദേശം രണ്ടര കിലോ ആയിരിക്കും.

5. സകാത്തുൽ ഫിത്രി വിതരണം ചെയ്യേണ്ട സമയം എപ്പോഴാണ്?

ശ്രേഷ്ഠമായ സമയം, അനുവദനീയമായ സമയം എന്നീ രണ്ട് സമയങ്ങൾ ഉണ്ട്. റമദാനിന്റെ അവസാന ദിവസം സൂര്യൻ അസ്തമിച്ചത് മുതൽ പെരുന്നാൾ നമസ്കാരം വരെയാണ് ഉത്തമമായ സമയം. ഇബ്നു ഉമറിൽ നിന്നും മുസ്ലിം ഉഖരിക്കുന്ന ഹദീഥിൽ ജനങ്ങൾ നമസ്കാരത്തിന് പോകുന്നതിന് മുമ്പായി സകാത്തുൽ ഫിത്രി വിതരണം ചെയ്യാൻ നബി കൽപിച്ചതായി കാണാം. പെരുന്നാളിന്റെ ഒന്നോ രണ്ടോ ദിവസം മുമ്പ് വിതരണം ചെയ്യുന്നതാണ് അനുവദനീയമായ സമയം. ഇബ്നു ഉമർ പെരുന്നാളിന്റെ ഒന്നോ രണ്ടോ ദിവസം മുമ്പുതന്നെ വിതരണം ചെയ്തിരുന്നു.

പെരുന്നാൾ ദിവസം ദരിദ്രർ യാചിക്കാതെ തന്നെ സന്തോഷത്തിലും ആനന്ദത്തിലും സമ്പന്നരോടൊപ്പം പങ്കെടുക്കേണ്ടതുണ്ട്. അതിനാൽ ദരിദ്രരോടുള്ള അനുകമ്പയാണ് സകാത്തുൽ ഫിത്രി. നോമ്പിൽ സംഭവിച്ചിരിക്കുന്ന ന്യൂനതകൾ ഇവ മൂലം പരിഹരിക്കപ്പെടുന്നു. പിശുക്ക് പോലുള്ള മാനസിക ദുർഗുണങ്ങളെ അത് ഇല്ലാതാക്കുന്നു.

വെന്ന് സ്വഹീഹുൽ ബുഖാരിയിൽ കാണാം. പെരുന്നാൾ നമസ്കാര ശേഷം വിതരണം ചെയ്താൽ അത് സ്വീകാര്യയോഗ്യമാവില്ല. മുമ്പ് സൂചിപ്പിച്ച ഇബ്നു അബ്ബാസ് വിന്റെ ഹദീഥിൽ ആ കാര്യം വ്യക്തമാണ്.

6. സകാത്തുൽ ഫിത്രി ആർക്കാണ് നൽകേണ്ടത്?

പാവപ്പെട്ടവരാണ് അതിന്റെ അവകാശികൾ. നോമ്പുകാരന്റെ ശുദ്ധീകരണത്തിനും പാവപ്പെട്ടവന്റെ ഭക്ഷണവുമായിട്ടാണ് റസൂൽ സകാത്തുൽ ഫിത്രി നിർബന്ധമാക്കിയത്. ഒരാൾക്ക് ഒരു നിശ്ചിത വിഹിതം മാത്രമേ നൽകാവൂ എന്ന് പറയാൻ തെളിവില്ല.

7. സകാത്തുൽ ഫിത്രി പണമായി വിതരണം ചെയ്യാമോ?

അനുവദനീയമല്ല, കാരണം അത് പ്രവാചകൻ യുടെ കൽപനയും സ്വഹാബിമാരുടെ ചര്യയും വിപരീതവുമാണ്. നബി യുടെയും സ്വഹാബത്തിന്റെയും കാലത്ത് നാണ്യങ്ങൾ നിലവിലുണ്ടായിരുന്നു. എന്നിട്ടും അവർ ഭക്ഷണസാധനങ്ങളാണ് സകാത്തുൽ ഫിത്രിയായി നൽകിയിരുന്നത്. എന്നാൽ പ്രവാചക കൽപനകൾക്കനുസരിച്ച് ഭക്ഷണസാധനങ്ങൾ വിതരണം ചെയ്യുന്നവർ ഉണ്ടെങ്കിൽ നമ്മുടെ സകാത്തുൽ ഫിത്രിന്റെ തുക അവരെ ഏൽപിക്കാവുന്നതാണ്.

8. സകാത്തുൽ ഫിത്രി എവിടെയാണ് വിതരണം ചെയ്യേണ്ടത്?

സകാത്തുൽ ഫിത്രി കൊടുക്കുന്നവൻ എവിടെയാണോ താമസിക്കുന്നത് ആ നാട്ടിലുള്ള ദരിദ്രർക്കാണ് നൽകേണ്ടത്. മറ്റ് സ്ഥലങ്ങളിലേക്ക് അത് നൽകിയാൽ നിശ്ചിത സമയത്ത് നിർവഹിക്കാൻ കഴിഞ്ഞുകൊള്ളണമെന്നില്ല. നബി യുടെയോ ഖുലഫാഉർറാശിദിങ്ങളുടെയോ കാലത്ത് മദീനയിൽ നിന്ന് മറ്റേതെങ്കിലും സ്ഥലത്തേക്ക് സകാത്തുൽ ഫിത്രി അയച്ചുകൊടുത്തതായി അറിയില്ല. ●



പെരുന്നാളിന്റെ വിധി വിലക്കുകളെക്കുറിച്ച് പ്രമുഖ പണ്ഡിതനായ ശൈഖ് സാലിഹ് അൽ മുനജ്ജീദിന്റെ ഫത്വ.

പ്രവാചകൻ ﷺ പറഞ്ഞു: “എല്ലാ ജനതക്കും ആഘോഷങ്ങളുണ്ട്. ഇത് നിങ്ങളുടെ ആഘോഷമാണ്.”

ഈദുൽഫിത്റും ഈദുൽ അദ്ഹായും കൂടാതെ മുസ്ലിം ജനതക്ക് മറ്റ് ആഘോഷങ്ങളില്ല. അനസ് പറയുന്നു: “അല്ലാഹുവിന്റെ റസൂൽ ﷺ മദീനയിൽ ആഗതനായ വേളയിൽ മദീനയിലെ ജനങ്ങൾ രണ്ട് ആഘോഷങ്ങൾ കൊണ്ടാടിയിരുന്നു. ആ ദിവസങ്ങളെ അവർ ഉത്സവാഘോഷങ്ങളോടെയായിരുന്നു ആചരിച്ചിരുന്നത്. പ്രവാചകൻ ﷺ അൻസാറുകളോട് ഇതിനെക്കുറിച്ചാരാഞ്ഞു. അവർ തങ്ങളുടെ ആഘോഷങ്ങളെക്കുറിച്ചും അവരുടെ ഉത്സവരീതിയെക്കുറിച്ചും വിവരിച്ചു കൊടുത്തു. അപ്പോൾ പ്രവാചകൻ ﷺ ഇങ്ങനെ പ്രതിവചിച്ചു: ‘ആ ദിവസങ്ങൾക്ക് പകരം മറ്റു രണ്ട് ദിവസങ്ങളെ അല്ലാഹു നിങ്ങൾക്ക് നിശ്ചയിച്ചു തന്നിരിക്കുന്നു; അവയെക്കാൾ ഉത്കൃഷ്ടമായ രണ്ട് ദിവസങ്ങൾ- ഈദുൽ ഫിത്റും ഈദുൽ അദ്ഹായും’ (അബൂദാവൂദ്).

ഈ രണ്ട് സുദിനങ്ങൾ അല്ലാഹുവിൽ നിന്നുള്ള അടയാളങ്ങളാണ്; ആ അനുഗ്രഹങ്ങൾക്ക് നാം അല്ലാഹുവിനോട് നന്ദികാണിക്കുകയും അവയുടെ ലക്ഷ്യപ്രാപ്തി കരഗതമാക്കുകയും വേണം.

ഈർ ദിനത്തിലെ വീഡി വിലക്കുകൾ

1. വ്രതാനുഷ്ഠാനം

പെരുന്നാൾ ദിനത്തിൽ നോമ്പനുഷ്ഠിക്കൽ നിഷിദ്ധമാണ്. അബൂസഹൂർ അൽഖുർആൻ റിപ്പോർട്ട് ചെയ്ത 'അല്ലാഹുവിന്റെ പ്രവാചകൻ ഈദ്യുൽ ഫിത്വർ ദിനത്തിലും ഈദ്യുൽ അദ്ഹയുടെ ദിനത്തിലും വ്രതമനുഷ്ഠിക്കുന്നത് വിലക്കിയിട്ടുണ്ട്' എന്ന ഹദീഥ് (മുസ്ലിം) ഇത് പ്രബലപ്പെടുത്തുന്നു.

2. പെരുന്നാൾ നമസ്കാരം

ഈർ നമസ്കാരം (പെരുന്നാൾ നമസ്കാരം) നിർബന്ധ(വാജിബ്)മാണെന്ന പക്ഷക്കാരാണ് ചില പണ്ഡിതർ. ഹനഫി പണ്ഡിതന്മാരും ശൈഖുൽ ഇസ്ലാം ഇബ്നു തീമിയ്യയും ഈ വാദക്കാരാണ്. ചില പണ്ഡിതന്മാരാകട്ടെ പെരുന്നാൾ നമസ്കാരം ഫർദ്ദ് കിഫായ് (സാമൂഹിക ബാധ്യത)യാണെന്ന പക്ഷക്കാരാണ്. സമൂഹത്തിലെ നിശ്ചിത ശതമാനം ആളുകളെങ്കിലും നിർവഹിച്ചാൽ എല്ലാവരുടെയും ബാധ്യത തീർന്നു കുറ്റ വിമുക്തരാക്കപ്പെടും എന്നതാണ് ഹൻബലി വിഭാഗത്തിന്റെ നിലപാട്. മൂന്നാമതൊരു വിഭാഗം ഈർ നമസ്കാരം പ്രബലമായ സുന്നത്താണെന്ന് വിശ്വസിക്കുന്നു. (മാലികികളുടെയും ശാഫിഇകളുടെയും മദ്ഹബ്).

3. സുന്നത്തു നമസ്കാരങ്ങൾ

പെരുന്നാൾ നമസ്കാരത്തിന് മുമ്പോ പിമ്പോ സുന്നത്തു നമസ്കാരങ്ങൾ നിർവഹിക്കേണ്ടണ്ടതില്ല. ഇബ്നുഅബ്ബാസിക്ൽ നിന്നും നിവേദനം: "പ്രവാചകൻ പെരുന്നാൾ നമസ്കാരം നിർവഹിക്കുന്നതിന് മുമ്പോ പിമ്പോ സുന്നത്തു നമസ്കാരങ്ങൾ നിർവഹിക്കില്ലായിരുന്നു. പക്ഷേ, പള്ളിയിൽ വെച്ചാണ് ഈർ നമസ്കാരം നിർവഹിക്കപ്പെടുന്നത് എങ്കിൽ തീർച്ചയായും തഹിയ്യത്തുൽ മസ്ജിദിന്റെ സുന്നത്തു നിർവഹിക്കേണ്ടതാണ്.

4. സ്ത്രീകളും ഈർ നമസ്കാരവും

പ്രവാചകന്റെ സുന്നത്തു അനുസരിച്ച് ഓരോ മുസ്ലിമും ഈർഗാഹുകളിൽ ഭക്തിസാന്ദ്രമായി, കർത്തവ്യനിഷ്ഠയോട് കൂടി സമ്മേളിച്ച് സഹകരിക്കേണ്ടതാണ്. ആർത്തവകാരികളായ സ്ത്രീകൾ മസ്ജിദുകളെ കൂടാതെ അല്ലാഹുവിനെ സ്മരിക്കുന്ന സ്ഥലങ്ങളിൽനിന്നോ അതിനായി സംഘടിപ്പിക്കപ്പെടുന്ന വിജ്ഞാനസദസ്സുകളിൽ നിന്നോ വിട്ടുനിൽക്കാൻ പാടില്ല. ഹിജാബില്ലാതെ സ്ത്രീകൾ സ്വന്തം വീട്ടിൽ നിന്നും നിർബന്ധമായും പുറത്തിറങ്ങാൻ പാടില്ല

പെരുന്നാൾ ആഘോഷത്തിന്റെ മറ്റൊരു കഴിവ്, നിബന്ധനകൾ:

1. കുളി

പെരുന്നാളിന്റെ മര്യാദകളിൽ ഏറ്റവും പ്രബലമായ കാര്യം നമസ്കാരത്തിന് അണയുന്നതിന് മുമ്പുള്ള കുളിയാണ്.

സഹൂർബിൻ ജുബയ്റികൽ നിന്നും നിവേദനം:

“മുന്ന് കാര്യങ്ങൾ പെരുന്നാൾ ദിനത്തിൽ സുന്നത്താണ്: ഈർ ഗാഹിലേക്ക് നടന്ന് യാത്ര ചെയ്യൽ, കുളിക്കൽ, ലഘുഭക്ഷണം കഴിക്കൽ (ഈദ്യുൽ ഫിത്വറിന്)” (ബുഖാരി, മുസ്ലിം).

2. ഈർ ഗാഹിലേക്ക് പുറപ്പെടും മുമ്പുള്ള ഭക്ഷണം

ഈദ്യുൽ ഫിത്വർ നാളിൽ ഭക്ഷണം കഴിക്കാതെ ഈർഗാഹിൽ പോകരുത്. കാരണം അനസ് ബിൻ മാലികിക്ൽ നിന്നും ബുഖാരി നിവേദനം ചെയ്യുന്ന ഹദീഥിൽ ഇങ്ങനെ കാണാം: “പ്രവാചകൻ ഈദിന്റെ ദിനത്തിൽ ഏതാനും കാരണകൾ ഭക്ഷിക്കാതെ പുറപ്പെടാറില്ലായിരുന്നു. അവ ഒറ്റയായിട്ടായിരുന്നു നബി ഭക്ഷിച്ചിരുന്നത്. പക്ഷേ, ബലിപെരുന്നാൾ നാളിൽ നമസ്കാരം നിർവഹിച്ച ശേഷം ഭക്ഷണം കഴിക്കുന്നതാണ് അഭികാമ്യം. അത് ബലിയറുത്ത മാംസത്തിൽ നിന്നും ഒതുഭാഗം ഭക്ഷിക്കുന്നത് വരെയായിരിക്കൽ ഉത്തമമാണ്.”

3. തക്ബീർ ചൊല്ലൽ

പെരുന്നാൾ ദിനത്തിൽ തക്ബീർ ചൊല്ലുന്നത് പ്രബലമായ സുന്നത്താണ്. ഇമാം ദാരകുത്നിയിൽ നിന്നുള്ള ഒരു നിവേദന പ്രകാരം ഇബ്നു ഉമർ ഈദ്യുൽ ഫിത്വർ ദിനത്തിലും ബലിപെരുന്നാൾ ദിനത്തിലും ഈർ ഗാഹിലേക്ക് പുറപ്പെട്ട് അവിടെ എത്തി ഇമാം ഈർഗാഹിൽ അണയുന്നത് വരെയും തക്ബീർ ചൊല്ലാറുണ്ടായിരുന്നു.

4. ആശംസ കൈമാറൽ

ഈദിന്റെ സുദിനത്തിൽ ജനങ്ങൾ പരസ്പരം ഈ ദാശംസ കൈമാറാം. ഏതു രൂപത്തിലുള്ള ആശംസകളും ആകാവുന്നതാണ്. ‘തകബ്ബലല്ലാഹു മിന്നാവമിൻകും’ (അല്ലാഹു എന്റെയും നിങ്ങളുടെയും സൽകർമ്മങ്ങൾ സ്വീകരിക്കുമാറാകട്ടെ). ജുബയ്ർ ഇബ്ൻ നൂഫയ്ക് പറയുന്നു: “പ്രവാചകന്റെ കാലത്ത് ജനങ്ങൾ പരസ്പരം ആശംസ കൈമാറിയിരുന്നത് ഈ ഉത്കൃഷ്ടമായ പ്രാർഥന ഉപയോഗിച്ചായിരുന്നു” (ഇബ്നുഹജർ).

5. വസ്ത്രധാരണം

ജാബിർ പറയുന്നു: “നബി തന്റെ ജൂബ്ബ (നീളൻ കുപ്പായം) പെരുന്നാൾ ദിനത്തിലും വെള്ളിയാഴ്ചകളിലും ധരിക്കാറുണ്ടായിരുന്നു” (ഇബ്നു ഖുസൈമ).

ബൈഹകിയിൽ നിന്നും നിവേദനം: ഇബ്നു ഉമർ തന്റെ ഏറ്റവും നല്ല വസ്ത്രങ്ങളായിരുന്നു പെരുന്നാൾ ദിനത്തിൽ അണിഞ്ഞിരുന്നത്. അതുകൊണ്ട് നാം നമ്മുടെ ഏറ്റവും നല്ല വസ്ത്രങ്ങൾ അണിഞ്ഞ് ഈദ്യുഗാഹുകളിലെത്തുക.

6. വഴിമാറൽ

ജാബിർ ഇബ്നു അബ്ദുല്ല നിവേദനം: “നബി ഈർ ദിനത്തിൽ ഈർ ഗാഹിലേക്ക് പോകുന്ന വഴിയിൽ നിന്നും വ്യത്യസ്തമായി മറ്റൊരു വഴിയിലൂടെയാണ് തിരിച്ച് വീട്ടിലേക്ക് മടങ്ങിയിരുന്നത്” (ബുഖാരി).



തേങ്ങാച്ചോറിന്റെ മണമുള്ള പെരുന്നാളോർമകൾ

ഒരു പുത്തനുടുപ്പ്. അതായിരുന്നു പണ്ടത്തെ ഏറ്റവും വലിയ പെരുന്നാൾ പ്രതീക്ഷ. പിന്നെ പാത്രവും മനസ്സും നിറയെ പപ്പടവും ഇറച്ചിയും ചോറും.

പുതിയ ട്രെൻഡുകൾക്കനുസരിച്ചുള്ള പുതിയ വസ്ത്രങ്ങൾക്കിന്ന് കുട്ടികളെപ്പോലും തൃപ്തിയാക്കാനാകുന്നില്ല എന്നതാണ് സത്യം. അല്ലെങ്കിലും കഴിഞ്ഞ കാലത്തിലെപ്പോലെ പുതുമണമുള്ള പുത്തനുടുപ്പുകൾ സ്കൂൾ തുറക്കുമ്പോഴോ പെരുന്നാളിനോ മാത്രമല്ലല്ലോ അവർക്ക് കിട്ടുന്നത്. ഇതുവരെ കാണാത്തതിടത്തേക്കൊരു ടുറോ പുതിയ വാഹനമോ പുതിയ ടാബോ ഗെയിമോ ഒക്കെ വേണമെന്ന നിലയിലേക്ക് മക്കൾ മാറിக்கൊണ്ടിരിക്കുന്നു.

കുട്ടിക്കാലത്തെ പെരുന്നാളിനപ്പോഴും നിറം മങ്ങാത്ത ഓർമകളുണ്ട്. നേരത്തെയെഴുന്നേറ്റ് മേലാസകലം എണ്ണതേച്ച് കുളിച്ച് പൗഡറിട്ട് പള്ളിയിലേക്ക് പുറപ്പെടും. ചെറിയ പെരുന്നാളാണെങ്കിൽ ഒരു പുതിയ കോട്ടൺ കുപ്പായമോ, ട്രൗസറോ കിട്ടിയേക്കും. വലിയ പെരുന്നാളാണെങ്കിൽ ആശിക്കാറേയില്ല.

നമസ്കാരം കഴിഞ്ഞെത്തിയാൽ കുടുംബാംഗങ്ങളെല്ലാവരും ഒരുമിച്ചൊരു ഊണ്. തേങ്ങാച്ചോറും തേങ്ങ കൊത്തിയിട്ട് ബീഫ് വരട്ടും പപ്പടവും കുട്ടിയുള്ള ആ ചൊറുണിന്റെ ഓർമകൾ ഇന്നും നാവിൽ വെള്ളമുറിക്കുന്നു! തേങ്ങാച്ചോറിന്റെ മനം മയക്കുന്ന മണമാണിന്നും പെരുന്നാളോർമകൾക്ക്.

പിന്നെ വിരുന്ന് പോക്ക്, ഇത്തിരി ദൂരെയുള്ള ഉമ്മയുടെ വീട്ടിലേക്ക്. മിക്കവാറും നടന്ന്, പുഴയിറങ്ങിക്കയറി, പാടത്തുകൂടെ നടന്ന് ക്ഷീണിച്ചവശനായിട്ടായിരിക്കും വീടണയാറ്. മഴക്കാലത്ത് മുളക്കൂട്ടങ്ങൾ കുട്ടിക്കെട്ടിയുണ്ടാക്കിയ 'പാണ്ടി'യിൽ പുഴകടന്നിരുന്നതും മറക്കാനാകില്ല. ഉമ്മയുടെ വീട്ടിൽ കാത്തിരിക്കുന്ന വല്ലുപ്പയുടെയും വല്ലുമ്മയുടെയും സ്നേഹവും.

പുഴയിറങ്ങിക്കയറിയപ്പോൾ ചെളിയിൽ വഴുതി വീണ് ചെളിപുരണ്ട വസ്ത്രങ്ങൾ പിഴിഞ്ഞുണങ്ങാതെ നനഞ്ഞൊട്ടി വിരുന്നുപോയതും മറക്കാൻ കഴിയുന്നില്ല.

ഒരു ഭക്ഷണം കുടി കഴിഞ്ഞാൽ പിന്നെ കളികൾ തുടങ്ങുകയായി. കൊയ്തൊഴിഞ്ഞ പാടത്ത് പഴന്തുണിക്കഷണങ്ങൾ കെട്ടിക്കൂട്ടിയുണ്ടാക്കിയ പന്തുകൊണ്ടാകും മിക്കവാറും കളി. അല്ലെങ്കിൽ തറവാട് വള

പ്പിന് മേലെയുള്ള ആളൊഴിഞ്ഞ പറമ്പിലും പാറക്കൂട്ടങ്ങൾക്കിടയിലും 'സാറ്റ്' എന്ന ഒളിച്ചുകളി. ഒളിച്ചുകളിക്കൊപ്പം പേടിയും കൂടെയുണ്ടാകും. അടുത്ത ചുടലക്കാട്ടിലെ 'പ്രേതങ്ങളെയും' പാറപൊട്ടിച്ചിണ്ടായ ക്വാരീയിലെ (കുളം) പച്ചനിറത്തിലുള്ള വെള്ളത്തിലെ ആഴങ്ങളിലെ 'നീരാളിയെയും' ഓർത്ത് ഒറ്റക്ക് പോയി ഒളിക്കാൻ പേടിയായിരുന്നു.

കളിച്ച് തളർന്നാൽ പിന്നെ പറമ്പിലെ പാണൽപഴം തേടിയുള്ള അലച്ചിൽ. ആർക്ക് കിട്ടിയാലും പങ്ക് വെച്ച് കഴിച്ചിരുന്ന സ്നേഹസാഹോദര്യം. പിന്നെ, കഥകളുടെ കെട്ടഴിയുകയായി. ചുടലക്കരികിലെ 'യാകുത്താനെ'(യക്ഷി)യും പാറക്കൂട്ടത്തിലെ നീല നീരാളിയെക്കുറിച്ചുമുള്ള നിറം പിടിപ്പിച്ച കഥകൾ. ഫാന്റസികളിൽ അഭിരമിച്ചു തീർത്ത കുട്ടിക്കാലം. വല്ലാത്ത നഷ്ടബോധം അനുഭവപ്പെടുന്നു. നമ്മുടെ മക്കൾക്കിതൊന്നും അനുഭവിക്കാനാകുന്നില്ലല്ലോ എന്ന വേദനയും പങ്കുവെക്കുന്നു.


പുത്തൻ നീല കോട്ടൺ കുപ്പായമിട്ട് വിരുന്നുപോയ നാളോർമയുണ്ട്. കളിക്കാൻ ചെത്തിൽ (ടാർറോഡ്) പോയപ്പോൾ റോഡരികിലെ ഞാവൽ മരങ്ങളിൽ നിന്ന് ഇളംകാറ്റിൽ ഞാവൽപഴങ്ങൾ പെയ്യുന്നു. വയറുനിറയെ പെറുക്കിത്തിന്നു, ബാക്കി കുറെ കുപ്പായക്കീഴയിൽ ശേഖരിക്കുകയും ചെയ്തു.

ഞാവൽപഴത്തിന്റെ വയലറ്റ് കറ കുപ്പായത്തിൽ പരന്നതും പുത്തൻകുപ്പായം കേടുവന്നതിലുള്ള നിരാശയും എളേമമാർ കളിയാക്കിയതും മറക്കാൻ കഴിയുന്നില്ല.

അന്നത്തെ റോഡിനിന്ന് വീതികൂടി. ഞാവൽ മരങ്ങൾ നാടുന്നീങ്ങി. ഓർമകളിന്നും ബാക്കി. ഇന്നത്തെ കുട്ടികൾക്ക് നാടൻ പഴങ്ങളുടെയും കുട്ടുകെട്ടിന്റെയും നൂറുനൂറുകഥകൾ അനുഭവിക്കാൻ കഴിയുന്നില്ലല്ലോ എന്ന ദുഃഖം ബാക്കി നിൽക്കുന്നു. ഫോണിലും പരിധിയില്ലാത്ത ഇന്റർനെറ്റിലും ടി.വിയിലും വീഡിയോ ഗെയിമിലും ആപ്ലോദം കണ്ടെത്തുന്ന കുട്ടികൾക്കെന്ത് ഞാവൽപഴം! പെരുന്നാളോർമകൾക്കെന്നും മനംമയക്കുന്ന തേങ്ങാച്ചോറിന്റെയും വയലറ്റ് നിറമുള്ള ഞാവൽപഴത്തിന്റെയും നിറംപിടിപ്പിച്ച കഥകളുടെയും സ്നേഹസൗഹൃദത്തിന്റെയും ഗൃഹാതുരത്വമുള്ള നിറമധുരമാണെന്നും.



അബ്ദുൽ മുസവ്വീർ
mail@nerpatham.com



പശ്ചാത്തപിച്ച് മനസ്സിനെ ശുദ്ധീകരിക്കുക

ശരീരത്തെയും മനസ്സിനെയും മാലിന്യമുക്തമാക്കുവാൻ ഇസ്‌ലാം ആവശ്യപ്പെടുന്നു. ശരീരത്തിലെ മാലിന്യം കഴുകിക്കളയാം. അങ്ങനെ ശരീരം വൃത്തിയാക്കാം. മനസ്സിലെ മാലിന്യം വൃത്തിയാക്കേണ്ടത് തെറ്റുകുറ്റങ്ങൾ വർജ്ജിച്ചുകൊണ്ടും പശ്ചാത്തപിച്ചുകൊണ്ടുമാണ്. അല്ലാഹു പറയുന്നു:

“തീർച്ചയായും അല്ലാഹു പശ്ചാത്തപിക്കുന്നവരെ ഇഷ്ടപ്പെടുന്നു. ശുചിത്വം പാലിക്കുന്നവരെയും ഇഷ്ടപ്പെടുന്നു” (2:222).

ശരീരത്തിൽ മണ്ണ് പുരളുന്നതും മനസ്സിൽ പാപത്തിന്റെ മാലിന്യം പുരളുന്നതും മനുഷ്യ ജീവിതത്തിൽ സ്വാഭാവികമാണ്. സംശുദ്ധരായി ജീവിക്കാൻ കൽപിക്കപ്പെട്ടവരാണ് സത്യവിശ്വാസികൾ. വൃത്തി ഈമാനിന്റെ ഭാഗമാണ് എന്ന പ്രവാചകമൊഴി അക്കാര്യമാണ് ബോധ്യപ്പെടുത്തുന്നതും. ഒരു മുസ്‌ലിം എങ്ങനെ ശുദ്ധിയുടെ ഉടമയല്ലാതിരിക്കും? ഇസ്‌ലാമിൽ നിന്നും അവൻ ഉൾക്കൊണ്ട വിശ്വാസം, ആരാധനകൾ, സ്വഭാവങ്ങൾ, പെരുമാറ്റങ്ങൾ, നിലപാടുകൾ, സഹവർത്തിത്വ മര്യാദകൾ എല്ലാം പരിശുദ്ധമാണ്. ഇവയിലൊന്നും കറപുരണ്ടു കൂടാ എന്ന നിഷ്കർഷ ഉണ്ടാകുമ്പോഴാണ് വിശുദ്ധിയോടെ ജീവിക്കാൻ സത്യവിശ്വാസികൾ സാധ്യമാവുക.

പാപം മനുഷ്യസഹജമാണ്. പശ്ചാത്താപമാണ് അതിന് പരിഹാരം. പശ്ചാത്തപിക്കുന്നവരാണ് പാപം ചെയ്തവരിലെ ശ്രേഷ്ഠന്മാർ. നബി ﷺ പറഞ്ഞു: “ആദമിന്റെ പുത്രന്മാർ എല്ലാവരും തെറ്റു ചെയ്യുന്നവരാണ്. തെറ്റു ചെയ്യുന്നവരിൽ ഉത്തമന്മാർ പശ്ചാത്തപിച്ചു മടങ്ങുന്നവരാണ്” (തിർമിദി, ഇബ്നു മാജ, അഹ്മദ്).

വിശുദ്ധ ക്വർആൻ പറയുന്നു: “സത്യവിശ്വാസികളേ, നിങ്ങൾ അല്ലാഹുവിങ്കലേക്ക് നിഷ്കളങ്കമായ പശ്ചാത്താപം കൈക്കൊണ്ട് മടങ്ങുക. നിങ്ങളുടെ രക്ഷിതാവ് നിങ്ങളുടെ പാപങ്ങൾ മാച്ച് കളയുകയും താഴ്ഭാഗത്തു കൂടി അരുവിക ഒഴുകുന്ന സ്വർഗത്തോപ്പുകളിൽ നിങ്ങളെ പ്രവേശിപ്പിക്കുകയും ചെയ്തേക്കാം. അല്ലാഹു പ്രവാചകനെയും അദ്ദേഹത്തോടൊപ്പം വിശ്വസിച്ചവരെയും അപമാനിക്കാത്ത ദിവസത്തിൽ” (അത്തഹ്‌രീം: 8).

വിശ്വാസിയായ ദാസന്റെ പശ്ചാത്താപത്തിൽ അല്ലാഹുവിന് അത്യധികം സന്തോഷിക്കുന്നു എന്നറിയിക്കുന്ന നബിവാചനം പ്രസിദ്ധമാണ്. വിജനമായ മരുഭൂമിയിൽ വെച്ച് കാണാതായ യാത്രാമൃഗത്തെ തിരിച്ചു കിട്ടുമ്പോൾ യാത്രക്കാരനുണ്ടാകുന്ന സന്തോഷത്തെക്കാൾ വലിയ സന്തോഷം! തെറ്റുകൾ ബോധ്യപ്പെട്ടും അവയിൽ ആത്മാർഥമായി ഘേദിച്ചും കണ്ണുനീർ പൊഴിച്ചും പശ്ചാത്തപിച്ചു പ്രാർഥിക്കുമ്പോൾ സത്യവിശ്വാസിയുടെ നിറഞ്ഞു കവിയുന്ന ഈമാനാണ്. അവന് അല്ലാഹുവിനെ അറിയാം. അവന്റെ കാര്യങ്ങളെപ്പറ്റി അറിയാം. പശ്ചാത്താപത്തിന്റെ മഹിമയറിയാം. പശ്ചാത്തപിക്കുന്നവർക്ക് പരലോകത്ത് ലഭിക്കാനിരിക്കുന്ന പദവികളെപ്പറ്റിയുമറിയാം. പാപ പങ്കിലമായ മനസ്സുമായി പടച്ചവനെ കണ്ടുമുട്ടേണ്ടി വന്നാലുണ്ടാകുന്ന ദുരന്തവും ദുരിതവും അവന്നറിയാം. ഇത്തരം സ്വഭാവമുള്ള സത്യവിശ്വാസികളെപ്പറ്റി അല്ലാഹു പറഞ്ഞു:

“വല്ല നീച കൃത്യവും ചെയ്തുപോയാൽ, അഥവാ സ്വന്തത്തോട് തന്നെ വല്ല ദ്രോഹവും ചെയ്തുപോയാൽ അല്ലാഹുവെ ഓർക്കുകയും തങ്ങളുടെ പാപങ്ങൾക്ക് മാപ്പുതേടുകയും ചെയ്യുന്നവർ. - പാപങ്ങൾ പൊറുക്കുവാൻ അല്ലാഹുവല്ലാതെ ആരാണുള്ളത്? - ചെയ്തു പോയ (ദുഷ്)പ്രവൃത്തിയിൽ അറിഞ്ഞു കൊണ്ട് ഉറച്ചുനിൽക്കാത്തവരുമാകുന്നു അവർ” (ആലു ഇറാൻ: 135).

എത്ര സൂക്ഷിച്ചാലും വന്നുചേരുന്നതാണ് ജീവിതത്തിലെ അബദ്ധങ്ങളും തെറ്റുകളും. ഏത് ആരിലും എപ്പോഴും സംഭവിക്കും; പ്രവാചകൻമാർല്ലാത്ത ഏത് വിശുദ്ധന്റെ ജീവിതത്തിലും. സംഭവിച്ചാൽ, തെറ്റാണ് ബോധ്യമായാൽ ഉടൻ ഘേദിച്ചു മടങ്ങണം. അല്ലാഹുവിലേക്ക് ആത്മാർഥമായി പശ്ചാത്തപിച്ചു മടങ്ങി പരിശുദ്ധി നേടുവാൻ ശ്രമിക്കണം. അല്ലാഹുവിന് അത്തരം വിശുദ്ധന്മാരെ ഇഷ്ടമാണ്. ഒരു ക്വർസിയായ ഹദീഥ് കാണുക:

അനസ് ﷺ നിവേദനം. നബി ﷺ പറയുന്നതായി ഞാൻ കേട്ടു: “അല്ലാഹു പറഞ്ഞു: ‘ആദം സന്താനമേ, നീയെന്നോട് പ്രതീക്ഷാപൂർവ്വം പ്രാർഥിക്കുമ്പോഴൊക്കെ നിന്നിൽ നിന്നുണ്ടായ പാപങ്ങളെ ഞാൻ പൊറുത്തു തരുന്നതാണ്. ആകാശത്തിലെ കാർമേ

ഘങ്ങൾ കണക്കെയുള്ള പാപങ്ങളുമായി നീയോ നോട് മാപ്പിരുന്നാലും ശരി, ഞാൻ നിനക്കായി മാപ്പേകുന്നതാണ്. ഭൂമിയോളം പാപവുമായി, ശിർക്ക് ചെയ്യാത്ത വിധം നീയെന്നെ കണ്ടു മുട്ടുന്നുവെങ്കിൽ അത്രത്തോളം തന്നെ മാപ്പുമായി നിന്നിലേക്ക് ഞാൻ വന്നെത്തുന്നതാണ്.”

പശ്ചാത്താപം തീർത്തും അടിമയും അല്ലാഹുവുമായി ബന്ധപ്പെട്ടതാണ്. മാപ്പിരക്കുന്നത് അടിമയാണ്; മാപ്പ് നൽകുന്നത് അല്ലാഹുവുമാണ്. വാക്കുകളിലോ, കർമ്മങ്ങളിലോ, വീക്ഷണങ്ങളിലോ, സ്വഭാവത്തിലോ തെറ്റുകൾ സംഭവിച്ചിരിക്കുന്നു എന്ന് മനസ്സിലാക്കുന്നതോടെ അവ ശരിയാക്കാൻ ശ്രമിക്കുന്നു എന്നതാണ് പശ്ചാത്താപ മനഃസ്ഥിതിയുള്ളവന്റെ ഗുണം. തെറ്റുകൾ അംഗീകരിച്ചാൽ, അവ തിരുത്തിയാൽ, അല്ലാഹുവിനോട് വേദിച്ചാൽ സമൂഹം എന്തു പറയുമെന്ന ചിന്ത അവന്നുണ്ടാകില്ല. അങ്ങനെയൊന്നും ചെയ്യാതിരുന്നാൽ തന്റെ പര്യവസാനം എന്തായിത്തീരുമെന്ന ആധിയേ അവന്നുണ്ടാകൂ. എങ്കിൽ, അവൻ വിനീതനാണ്. അല്ലാഹുവിൽ നിന്നുള്ള കാര്യം ദാഹിയാണ്. ഒരു പ്രവാചകമൊഴി കാണുക:

ഇബ്നു അബ്ബാസ് നിവേദനം. അല്ലാഹുവിന്റെ ദൂതൻ **ﷺ** അരുളി: “തെറ്റുകളിൽ ചേദിക്കുന്നവൻ ദൈവകാര്യം പ്രതീക്ഷിക്കാം. തന്റെ ചെയ്തികളിൽ അഹങ്കരിക്കുന്നവൻ ദൈവകോപമാണ് പ്രതീക്ഷിക്കാനുള്ളത്. ഓരോ വ്യക്തിയും മരണത്തോടെ തന്റെ പ്രവർത്തനങ്ങളുടെ ഫലങ്ങളിലേക്ക് പോകേണ്ടതാണ്. കർമ്മങ്ങളുടെ സൗന്ദര്യം അതിന്റെ പര്യവസാന ഗുണത്തിലാണ്. രാവ്യം പകലും രണ്ടു വാഹനങ്ങളാണ്; പരലോകത്തിലേക്ക് എത്താവുന്ന നിലയിൽ നിങ്ങളവയിൽ സഞ്ചരിക്കുക.പശ്ചാത്താപം പിന്നീടാകാം എന്ന നിലപാടിനെ നീ സൂക്ഷിക്കുക. അല്ലാഹു നിന്നോട് ദയകാണിച്ചുകൊണ്ടിരിക്കുന്നു എന്നതിൽ നീ വഞ്ചിതനാകരുത്. അറിയുക: സ്വർഗവും നരകവും ഒരാളുടെ ചെരുപ്പിൻ വാറിനെക്കാൾ അവനോട് അടുത്തതാണ്.” തുടർന്ന് നബി **ﷺ** ഈ ആയത്തുകൾ ഓതി: ‘ആർ ഒരു അണുത്തൂക്കം നൻമ ചെയ്തിരുന്നുവോ അവനത് കാണും. ആർ ഒരു അണുത്തൂക്കം തിൻമ ചെയ്തിരുന്നുവോ അവൻ അതും കാണും’ (അസ്സൽസല: 7,8) (ദൈലമി, ബൈഹകി).

സത്യവിശ്വാസി ഉൾക്കൊണ്ട തൗഹീദിന്റെ താൽപര്യമാണ് പാപമോചനത്തിനു വേണ്ടി അല്ലാഹുവിനോട് നടത്തുന്ന അവന്റെ പ്രാർഥന. പ്രവാചകന്മാരെ അല്ലാഹു ശീലിപ്പിച്ച സമ്പ്രദായമാണത്. ക്യാർ ആനത് പഠിപ്പിക്കുന്നുണ്ട്: “ആകയാൽ അല്ലാഹുവല്ലാതെ യാതൊരു ദൈവവുമില്ലെന്ന് നീ മനസ്സിലാക്കുക. നിന്റെ പാപത്തിന് നീ പാപമോചനം തേടുക. സത്യവിശ്വാസികൾക്കും സത്യവിശ്വാസിനികൾക്കും വേണ്ടിയും (പാപമോചനം തേടുക.)” (മുഹമ്മദ്: 19).

തനിക്കു വേണ്ടി മാത്രമല്ല, തന്നെപ്പോലെ പശ്ചാത്താപം ആവശ്യമായ എല്ലാ മുസ്ലിം സഹോദര

ങ്ങൾക്കു വേണ്ടിയും പ്രാർഥിക്കാനാണ് ക്യാർ ആനിക നിർദ്ദേശിക്കുന്നുണ്ട്. ഈ സർഗ്ഗം ഓരോ മുസ്ലിമിന്റെയും ജീവിതത്തിലുണ്ടാകണം.

അന്യരുടെ പാപങ്ങളും വീഴ്ചകളുമൊക്കെ ചികഞ്ഞടുക്കുകയും അവ പർവതീകരിച്ച് സമൂഹമധ്യ പ്രചരിപ്പിക്കുകയും ചെയ്യുന്ന ചിലരെങ്കിലുമുണ്ട്. തെറ്റു പറ്റിയെന്ന് തിരിച്ചറിഞ്ഞ് തൗബ ചെയ്ത സഹോദരന്റെ തൗബയെപ്പോലും കളിയാക്കുന്നവരും സമൂഹത്തിലുണ്ട്! യഥാർഥ വിശ്വാസിയുടെ സ്വഭാവമല്ല ഇതൊന്നും.

ജീവിതത്തിൽ നിന്ന് രാപകലുകൾ യാത്രയായി കൊണ്ടിരിക്കുന്നു. പ്രഭാതത്തിൽ ഉണരാനാകുന്നതും രാത്രിയാകുവോളം ജീവിക്കാനാകുന്നതും അല്ലാഹുവിന്റെ ഔദാര്യമാണ് എന്ന് തിരിച്ചറിയുക. ഒരു ദിവസത്തിലെ ജീവിത കർമ്മങ്ങളിൽ അരുതാത്തവയൊന്നും സംഭവിച്ചിട്ടില്ലെന്ന് പറയാൻ നമുക്കുറപ്പില്ല. എങ്കിൽ, മാപ്പിരന്നുകൊണ്ടാകണം നമ്മുടെ ഉണർച്ചയും ഉറക്കവും. “സത്യവിശ്വാസികളേ, നിങ്ങളെല്ലാവരും അല്ലാഹുവിനേക്ക് പശ്ചാത്താപിച്ചു മടങ്ങുക. നിങ്ങൾ വിജയം പ്രാപിച്ചേക്കാം” (അന്നൂർ: 31) എന്ന ക്യാർ ആൻ വചനം നാം മറക്കാതിരിക്കുക.

“അല്ലാഹു പറഞ്ഞു: നിങ്ങളുടെ രക്ഷിതാവിങ്കൽ നിന്നുള്ള പാപമോചനവും, ആകാശ ഭൂമികളോളം വിശാലമായ സ്വർഗവും നേടിയെടുക്കാൻ നിങ്ങൾ ധൃതിപ്പെട്ട് മുന്നേറുക. ധർമ്മനിഷ്ഠ പാലിക്കുന്നവർക്കു വേണ്ടി ഒരുക്കിവെക്കപ്പെട്ടതത്രെ അത്. (അതായത്) സന്തോഷാവസ്ഥയിലും വിഷമാവസ്ഥയിലും ദാനധർമ്മങ്ങൾ ചെയ്യുകയും, കോപം ഒതുക്കി വെക്കുകയും, മനുഷ്യർക്ക് മാപ്പുനൽകുകയും ചെയ്യുന്നവർക്ക് വേണ്ടി. (അത്തരം) സൽകർമ്മകാരികളെ അല്ലാഹു സ്നേഹിക്കുന്നു. വല്ല നീചകൃത്യവും ചെയ്തു പോയാൽ, അഥവാ സ്വന്തത്തോട് തന്നെ വല്ല ദ്രോഹവും ചെയ്തുപോയാൽ അല്ലാഹുവെ ഓർക്കുകയും തങ്ങളുടെ പാപങ്ങൾക്ക് മാപ്പു തേടുകയും ചെയ്യുന്നവർക്ക് വേണ്ടി.-പാപങ്ങൾ പൊറുക്കുവാൻ അല്ലാഹുവല്ലാതെ ആരാണുള്ളത്?-ചെയ്തുപോയ (ദുഷ്ട)പ്രവൃത്തിയിൽ അറിഞ്ഞുകൊണ്ട് ഉറച്ചുനിൽക്കാത്തവരുമാകുന്നു അവർ. അത്തരക്കാർക്കുള്ള പ്രതിഫലം തങ്ങളുടെ രക്ഷിതാവിങ്കൽ നിന്നുള്ള പാപമോചനവും,താഴ്ഭാഗത്ത് കൂടി അരുവികൾ ഒഴുകുന്ന സ്വർഗത്തോപ്പുകളുമാകുന്നു. അവരതിൽ നിത്യവാസികളായിരിക്കും. പ്രവർത്തിക്കുന്നവർക്ക് ലഭിക്കുന്ന പ്രതിഫലം എത്ര നന്നായിരിക്കുന്നു” (ആലു ഇറാൻ: 133-136).

റമദാനിന്റെ അവശേഷിക്കുന്ന ദിനരാത്രങ്ങളിൽ കണ്ണുനീരൊഴുക്കി നാം വേദിച്ചു മടങ്ങുക. നിർബന്ധ കർമ്മങ്ങൾ കൂടാതെ സാധിക്കുന്നത്ര ഐഹിക കർമ്മങ്ങൾ ചെയ്യാൻ മനസ്സ് കാണിക്കുക. അങ്ങനെ കൂടുതൽ കൂടുതൽ സ്രഷ്ടാവിനോട് അടുക്കാനും അവന്റെ പ്രീതി കരസ്ഥമാക്കുവാനും ശ്രമിക്കുക. തെറ്റുകളിലേക്ക് മടങ്ങില്ലെന്ന് പ്രതിജ്ഞയെടുക്കുക.



മനുഷ്യാൽപത്തിയും ആദ്യ മനുഷ്യനും

പ്രവാചകന്മാരുടെ ചരിത്രം പഠിക്കൽ ഇസ്‌ലാമിക വിജ്ഞാനം വർദ്ധിപ്പിക്കുന്നതിന് കാരണമാകുമെന്നതിൽ സംശയമില്ല. കാരണം അവർ ലോകത്തിന് നമ്മെ പഠിപ്പിക്കുവാൻ നിയുക്തരായ മഹാന്മാരാണ്. രാഷ്ട്രീയ നായകന്മാരുടെയോ, ശാസ്ത്രകാരന്മാരുടെയോ, കാലത്തിന്റെ പിന്നാമ്പുറങ്ങളിൽ അള്ളിപ്പിടിച്ച് നിൽക്കുന്ന ഏതെങ്കിലും സംഭവങ്ങളുടെയോ വിവരണങ്ങൾ കേൾക്കുന്നത് പോലെ കേട്ട് രസിക്കേണ്ടുന്നതോ പുളകംകൊള്ളേണ്ടുന്നതോ ആയ ചരിത്രമല്ല പ്രവാചകന്മാരുടെ ചരിത്രം. അത് ജീവിതത്തിന് ദിശാബോധം നൽകുന്നതും ധാർമിക മൂല്യങ്ങൾക്കേ ജീവിതത്തിൽ വിജയം നേടിത്തരാൻ സാധിക്കൂ എന്നും നമുക്ക് മനസ്സിലാക്കിത്തരുന്ന പാഠമാണ്.

ആദം عليه السلام

അല്ലാഹുവിനെ നിഷേധിക്കുവാനായി മനുഷ്യചരിത്രത്തെ മാറ്റിയെഴുതി പരിണാമവാദം എന്ന മുഴുവനും സ്ഥാപിക്കുവാൻ പലരുപത്തിലും പ്രയത്നിച്ച പരാജയപ്പെട്ട ശാസ്ത്രജ്ഞനാണല്ലോ ഡാർവിൻ. ഡാർവിൻ സിദ്ധാന്തം തനിച്ചു പൊള്ളത്തരമാണെന്ന് നൂറ്റാണ്ടുകളുടെ പഴക്കം രേഖപ്പെടുത്തിയ ഫോസിലുകൾ തന്നെ തെളിയിക്കുന്നുണ്ട്. മനുഷ്യർ നീണ്ട കാലയളവിനുള്ളിൽ പരിണാമം സംഭവിച്ച വർഗമാണെന്ന സിദ്ധാന്തം ബുദ്ധികൊണ്ടോ ചരിത്രം കൊണ്ടോ തെളിയിക്കപ്പെടാൻ കഴിയാത്ത വസ്തുതയാണ്. ഇസ്‌ലാം മനുഷ്യ വംശത്തിന്റെ സൃഷ്ടിപ്പ് എങ്ങനെയാണെന്നത് വ്യക്തമാക്കിത്തരുന്നുണ്ട്.

മനുഷ്യചരിത്രം തുടങ്ങുന്നത് ആദം عليه السلام മുതലാണ്.

അല്ലാഹു ആദമിനെ മണ്ണിൽ നിന്നാണ് സൃഷ്ടിച്ചത്.

“അല്ലാഹുവെ സംബന്ധിച്ചിടത്തോളം ഈസായെ ഉപമിക്കാവുന്നത് ആദമിനോടാകുന്നു. അവനെ(അവന്റെ രൂപം) മണ്ണിൽ നിന്നും സൃഷ്ടിച്ചു. പിന്നീട് അതിനോട് ഉണ്ടാകൂ എന്ന് പറഞ്ഞപ്പോൾ അവൻ(ആദം) അതാ ഉണ്ടാകുന്നു”(3:59).

ആഇശ رضي الله عنها വിൽ നിന്ന് നിവേദനം. അവർ പറഞ്ഞു: “അല്ലാഹുവിന്റെ ദൂതൻ صلى الله عليه وسلم പറഞ്ഞു: ‘മലക്കുകൾ പ്രകാശത്തിൽ നിന്ന് സൃഷ്ടിക്കപ്പെട്ടു. ജിന്നുകൾ തീജാലയിൽ നിന്നും സൃഷ്ടിക്കപ്പെട്ടു. ആദം عليه السلام നിങ്ങളോട് വിവരിക്കപ്പെട്ടതിൽ നിന്നും സൃഷ്ടിക്കപ്പെട്ടു’”(മുസ്‌ലിം). ആദമിനെ സൃഷ്ടിച്ചത് മണ്ണിൽ നിന്നാണെന്ന് മുകളിലുള്ള കൂർആൻ സൂക്തത്തിൽനിന്ന് വ്യക്തമാണല്ലോ.

മണ്ണിൽ നിന്ന് സൃഷ്ടിക്കപ്പെട്ടതിനാൽ മണ്ണിന്റെ എല്ലാ ഗുണങ്ങളും മനുഷ്യനിൽ കാണാം. ഇതിലേക്ക് വെളിച്ചം വീശുന്ന ഒരു നബി വചനം കാണുക:

“അല്ലാഹു ഭൂമിയുടെ എല്ലാ ഭാഗത്ത് നിന്നുമായി പിടിക്കപ്പെട്ട ഒരു പിടി മണ്ണിൽ നിന്ന് ആദമിനെ സൃഷ്ടിച്ചു. മനുഷ്യർ ഭൂമിയുടെ തോത് അനുസരിച്ച് ചുവപ്പും വെള്ളയും കറുപ്പും അതിനിടയിലുള്ളതായും; എളുപ്പമുള്ളതും ഉറപ്പുള്ളതും ചീത്തയായതും നല്ലതുമായും വരുന്നു” (തിർമുദി, അബൂദാവൂദ്).

ഈ ഹദീഥ് ശൈഖ് നാസിറുദ്ദീൻ അൽ അൽബാനി(റഹി) സിൽസിലിൽ അഹാദീഥിസ്സഹീഹഃയിൽ രേഖപ്പെടുത്തിയിട്ടുണ്ട്. ഈ ഹദീഥിൽ വന്നിട്ടുള്ള ‘സഹ്ൽ, ഹസീൻ, ഖബീഥ്, തയ്യിബ്’ എന്നീ

പദങ്ങളുടെ ഉദ്ദേശ്യം തിർച്ചയുടെ വിവരണമായ തുഹ്ഫതുൽ അഹ്‌വദിയൽ ഇമാം മുബാറക് ഫുരിയ്ക്ക ഇപ്രകാരം പറയുന്നു:

തബീബീ(റഹി) പറയുന്നു: “(ആദ്യം പറഞ്ഞ) നാല് വിശേഷണങ്ങൾ മനുഷ്യരിലും ഭൂമിയിലും പ്രകടമായിരിക്കുന്നതിനാൽ അതിന്റെ ശരിയായ അർത്ഥത്തിൽ മനസ്സിലാക്കാം. ശേഷം പറഞ്ഞ നാല് വിശേഷണങ്ങൾ വ്യാഖ്യാനിക്കേണ്ടതുണ്ട്. കാരണം അത് ആന്തരിക സ്വഭാവങ്ങളിൽ പെട്ടതാണ്. ‘സഹ്ൽ’ എന്നതിന്റെ അർത്ഥം സൗമ്യത, മൃദുലത എന്നും ‘ഹസിൻ’ എന്നതിന്റെ അർത്ഥം മരുഭൂമി, കർക്കശഭാവമുള്ളത് എന്നൊക്കെയാണ്. ‘സഹ്ൽ’ എന്നതുകൊണ്ട് ഫലഭൂയിഷ്ടമായ മണ്ണാണ് ഉദ്ദേശിക്കുന്നത്. അഥവാ എല്ലാത്തിനും ഉപകാരപ്രദമായ സത്യവിശ്വാസിയെ. ‘ഖബീഥ്’ കൊണ്ട് ഉദ്ദേശിക്കുന്നത് ചതുപ്പുനിലങ്ങളാണ്. ഇത് അവിശ്വാസിയെയാണ് അറിയിക്കുന്നത്. അവൻ എല്ലാവർക്കും ഉപദ്രവമാണ്.”

ആദം(ഈ)നെ സൃഷ്ടിച്ചത് മണ്ണിൽ നിന്നാണെന്ന് നാം പറഞ്ഞുവല്ലോ. ആദം(ഈ)ന്റെ സൃഷ്ടിപ്പിന്റെ വിവിധ ഘട്ടങ്ങൾ വിശുദ്ധ കൂർആൻ വിവിധ സ്ഥലങ്ങളിൽ വ്യക്തമാക്കുന്നുണ്ട്.

“മനുഷ്യരേ, ഉയർത്തേഴുന്നേൽപ്പിനെ പറ്റി നിങ്ങൾ സംശയത്തിലാണെങ്കിൽ (ആലോചിച്ചു നോക്കുക:) തീർച്ചയായും നാമാണ് നിങ്ങളെ മണ്ണിൽ നിന്ന് സൃഷ്ടിച്ചത്...” (അൽഹജ്ജ്: 5).

“മണ്ണിൽ നിന്ന് നിങ്ങളെ സൃഷ്ടിച്ചവൻ അവനാകുന്നു...” (ആലുഇംറാൻ: 2).

ആദ്യം മണ്ണിൽ നിന്നാണ് സൃഷ്ടിപ്പ് ആരംഭിച്ചത്. പിന്നീട് ആ മണ്ണ് വെള്ളവുമായി ചേർത്തു. അങ്ങനെ ആ മണ്ണ് കളിമണ്ണായി. ഇതാണ് താഴെ കൊടുക്കുന്ന സൂക്തങ്ങൾ അറിയിക്കുന്നത്.

“തീർച്ചയായും നാം അവരെ സൃഷ്ടിച്ചിരിക്കുന്നത് പശിമയുള്ള കളിമണ്ണിൽ നിന്നാകുന്നു” (സഫ്ഫാത്: 11).

“തീർച്ചയായും മനുഷ്യനെ കളിമണ്ണിന്റെ സത്തിൽ നിന്ന് നാം സൃഷ്ടിച്ചിരിക്കുന്നു” (അൽമുഅ്മിനുൻ: 12)

“...മനുഷ്യന്റെ സൃഷ്ടി കളിമണ്ണിൽ നിന്ന് അവൻ ആരംഭിച്ചു” (അസ്സജദ: 7).

ഇതാണ് രണ്ടാമത്തെ ഘട്ടം. ഇവിടെ പറഞ്ഞ കളിമണ്ണ് പിന്നീട് കറുത്ത ചേർ സ്വഭാവത്തിൽ അൽപം ദുർഗന്ധം ഉണ്ടാക്കുന്നതാണ്.

“കറുത്ത ചെളി പാകപ്പെടുത്തിയുണ്ടാക്കിയ (മുട്ടിയാൽ) മുഴക്കമുണ്ടാക്കുന്ന കളിമൺ രൂപത്തിൽ നിന്ന് നാം മനുഷ്യനെ സൃഷ്ടിച്ചു” (അൽഹിജ്ജ്: 26).

ഈ കറുത്ത ദുർഗന്ധം ഉണ്ടാക്കുന്ന മണ്ണ് പിന്നീട് ഉണങ്ങിയ പരുവത്തിലായി.

“കലം പോലെ മുട്ടിയാൽ മുഴക്കമുണ്ടാക്കുന്ന (ഉണങ്ങിയ) കളിമണ്ണിൽ നിന്ന് മനുഷ്യനെ അവൻ സൃഷ്ടിച്ചു” (55:14). പിന്നീട് ആത്മാവ് (റുഹ്) ഉറപ്പാക്കുകയും മനുഷ്യനായി രൂപപ്പെടുത്തുകയും ചെയ്തു.

ആദം(ഈ)മിനെ അല്ലാഹു തന്റെ കൈകൊണ്ടാണ് സൃഷ്ടിച്ചത് എന്നത് ആദമിന്റെ സൃഷ്ടിപ്പിൽ നടന്ന ഒരു വലിയ ശ്രേഷ്ഠതയാണ്. അത് വിശുദ്ധ കൂർആനിൽ നിന്ന് മനസ്സിലാക്കാം:

“അവൻ(അല്ലാഹു) പറഞ്ഞു: ഇബ്ലീസേ, എന്റെ കൈകൊണ്ട് ഞാൻ സൃഷ്ടിച്ചുണ്ടാക്കിയതിനെ നീ പ്രണമിക്കുന്നതിന് നിനക്കെന്ത് തടസ്സമാണുണ്ടായത് നീ അഹങ്കരിച്ചിരിക്കുകയാണോ, അതല്ല നീ പൊങ്ങച്ചക്കാരുടെ കൂട്ടത്തിൽ പെട്ടിരിക്കുകയാണോ” (സാദ്: 75).

അല്ലാഹു തന്റെ കൈകൊണ്ട് ആദമിനെ സൃഷ്ടിച്ചുവെന്ന് തന്നെയാണ് നാം വിശ്വസിക്കേണ്ടത്. ചിലർ ഇതിനെ അല്ലാഹുവിന്റെ കൃപയെന്ന് പറഞ്ഞ് വ്യാഖ്യാനിക്കുന്നത് കാണാം. ഇത് അഹ്ലുസ്സുന്നയുടെ അക്വീദക്ക് എതിരാണ്. അല്ലാഹുവിന്റെ നാമഗുണ വിശേഷണങ്ങളായി കൂർആനിലോ സുന്നത്തിലോ സ്ഥിരപ്പെട്ടാൽ അതിന്റെ ബാഹ്യാർത്ഥത്തിൽ തന്നെ നാം മനസ്സിലാക്കാം. അതിനെ നമ്മുടെ വകയായി വ്യാഖ്യാനിക്കുവാനോ ഉപമിക്കുവാനോ നിഷേധിക്കുവാനോ സാധ്യപ്പെടുത്തുവാനോ എങ്ങനെയെന്ന് ചോദിക്കുവാനോ പാടില്ല.

ആദമാണല്ലോ ആദ്യ മനുഷ്യൻ. മഹ്ശറിൽ പ്രവാചകന്മാരോട് മറ്റുള്ളവർ അല്ലാഹുവിലേക്കുള്ള ശുപാർശ ചോദിക്കുന്നത് ഹദീഥുകളിൽ വന്നിട്ടുണ്ട്. ഓരോരുത്തരും ആദ്യം ചെയ്യുന്നത് ആദം(ഈ)ന്റെ അടുത്തേക്കാണ്. എന്നിട്ട് അവിടുത്തോട് പറയും:

“ആദമേ, താങ്കൾ മനുഷ്യപിതാവല്ലയോ. അല്ലാഹു തന്റെ കൈകൊണ്ട് താങ്കളെ സൃഷ്ടിക്കുകയും ചെയ്തു” (ബുഖാരി, മുസ്ലിം).

ഈ ഹദീസിലും ആദമിനെ അല്ലാഹു അവന്റെ കൈകൊണ്ടാണ് സൃഷ്ടിച്ചതെന്ന് കാണാം. കൂർആനിലും സഹീഹായ ഹദീഥുകളിലും സ്ഥിരപ്പെട്ടിട്ടുള്ള അല്ലാഹുവിന്റെ നാമഗുണ വിശേഷണങ്ങളെ ഉപയോഗിച്ച് സാധ്യമോ രൂപമോ നിഷേധമോ ഇല്ലാതെ അല്ലാഹുവിന് യോജിക്കുന്ന രൂപത്തിൽ നാം മനസ്സിലാക്കാം. അല്ലാഹുവും റസൂലും അല്ലാഹുവിന്റെ നാമഗുണ വിശേഷണങ്ങൾ എപ്രകാരമാണോ നമുക്ക് വിവരിച്ച് തന്നത് അതിൽ യാതൊരു മാറ്റവും കൂടാതെ വിശ്വസിക്കുന്നവരായിരുന്നു സലഫുസ്സാലിഹുകൾ. ആ മാർഗ്ഗം അനുധാവനം ചെയ്യലാണ് ശരിയായ മാർഗ്ഗം. അല്ലാഹുവിന് സ്ഥിരപ്പെട്ട വിശേഷണങ്ങളെ മൊത്തത്തിൽ നിഷേധിക്കുന്നവരും ഭാഗികമായി നിഷേധിക്കുന്നവരുമുണ്ട്. ഇതെല്ലാം പിഴച്ച മാർഗ്ഗമാണ്.

അല്ലാഹു ആദം^ﷺമിനെ തന്റെ കൈകൊണ്ട് സൃഷ്ടിച്ചുവെന്ന് പറഞ്ഞല്ലോ. ഇവിടെ അല്ലാഹുവിന്റെ കൈ എന്നതിനെ അല്ലാഹുവിന്റെ കൃപയ്ക്കാണ് ആയും കൃപയ്ക്കാണ് ആയും വ്യാഖ്യാനിക്കുന്നവരുണ്ട്. ഇതും നാം മുകളിൽ പറഞ്ഞത് പോലെ പിഴച്ച മാർഗമാണ്.

ആദമിന്റെ സൃഷ്ടിപ്പിനെക്കുറിച്ചുള്ള പരാമർശത്തിൽ മാത്രമെ അല്ലാഹു അവന്റെ കൈകൊണ്ട് സൃഷ്ടിച്ചുവെന്ന് പറയുന്നുള്ളൂ. ഇവിടെ അല്ലാഹുവിന്റെ കഴിവും ശക്തിയുമാണ് ഉദ്ദേശമെങ്കിൽ എല്ലാവരെയും അല്ലാഹുവിന്റെ ശക്തികൊണ്ടും കഴിവുകൊണ്ടും തന്നെയാണല്ലോ സൃഷ്ടിച്ചത്. അപ്പോൾ ക്വർആനിലും ഹദീഥിലും വന്ന, ആദമിനെ അല്ലാഹുവിന്റെ കൈകൊണ്ടു സൃഷ്ടിച്ചുവെന്ന് അങ്ങനെയൊന്ന നാം വിശ്വസിക്കണം. ഇത് ആദം^ﷺമിന്റെ സൃഷ്ടിപ്പിൽ മാത്രം നടന്ന ഒരു സവിശേഷതയാണ്.

ആദമിനെ മനുഷ്യൻ ആദം^ﷺമിനെ അല്ലാഹു അവന്റെ കൈകൊണ്ട് സൃഷ്ടിച്ചു. പിന്നീട് ആദം സന്തതികളുടെ സൃഷ്ടിപ്പ് നടന്നത് എങ്ങനെയെന്ന് ക്വർആൻ ഇപ്രകാരം നമ്മെ പഠിപ്പിക്കുന്നു.

“പിന്നെ അവന്റെ സന്തതിയെ നിസ്സാരമായ ഒരു വെള്ളത്തിന്റെ സത്തയിൽ നിന്ന് അവൻ (അല്ലാഹു) ഉണ്ടാക്കി” (സജദ: 8)

ആദം^ﷺമിനെ സൃഷ്ടിച്ചത് വെള്ളിയാഴ്ചയായിരുന്നെന്നും ഹദീഥുകളിൽ കാണാം. അബൂഹുറയ്റ^ﷺവിൽ നിന്ന് നിവേദനം: തീർച്ചയായും നബി^ﷺ പറഞ്ഞു: “സൂര്യൻ ഉദിച്ചിട്ടുള്ള ദിവസങ്ങളിൽ ഏറ്റവും ഉത്തമമായത് വെള്ളിയാഴ്ചയാകുന്നു. ആ ദിവസത്തിലാണ് ആദം സൃഷ്ടിക്കപ്പെട്ടത്. ആ ദിവസത്തിലാണ് അദ്ദേഹം സ്വർഗത്തിൽ പ്രവേശിപ്പിക്കപ്പെട്ടത്. ആ ദിവസത്തിലാണ് അദ്ദേഹം സ്വർഗത്തിൽ നിന്ന് പുറത്താക്കപ്പെട്ടത്. വെള്ളിയാഴ്ചയിലല്ലാതെ അന്ത്യദിനം സംഭവിക്കുന്നതുമല്ല” (മുസ്ലിം).

ഈ സൃഷ്ടിപ്പ് നടന്നത് വെള്ളിയാഴ്ച അസ്റിന് ശേഷമായിരുന്നുവെന്നും കാണാം.

അബൂഹുറയ്റ^ﷺവിൽ നിന്ന് നിവേദനം: നബി^ﷺ എന്റെ കൈ പിടിച്ചു. എന്നിട്ടു പറഞ്ഞു: ‘പ്രതാപവാനും മഹാനുമായ അല്ലാഹു ശനിയാഴ്ച ദിവസം മണ്ണ് സൃഷ്ടിച്ചു. ഞായറാഴ്ച ദിവസം അതിൽ മലകൾ സൃഷ്ടിച്ചു. തിങ്കളാഴ്ച ദിവസം മരങ്ങൾ സൃഷ്ടിച്ചു. ചൊവ്വാഴ്ച ദിവസം അനിഷ്ടകരമായത് സൃഷ്ടിച്ചു. ബുധനാഴ്ച ദിവസം പ്രകാശം സൃഷ്ടിച്ചു. വ്യാഴാഴ്ച ദിവസം മൃഗങ്ങളെ വിന്യസിച്ചു. വെള്ളിയാഴ്ച ദിവസം അസ്റിന് ശേഷം ആദമിനെ സൃഷ്ടിച്ചു. സൃഷ്ടിപ്പിന്റെ അവസാനത്തിൽ. വെള്ളിയാഴ്ച ദിവസത്തിലെ അസ്റിനും രാത്രിയ്ക്കുമിടയിലുള്ള അവസാനത്തെ സമയത്തിൽ” (മുസ്ലിം 2789).

ആദം^ﷺ നിന്ന് അറുപത് മുഴം നീളമുണ്ടായിരുന്നുവെന്നാണ് നബി^ﷺ നമ്മെ പഠിപ്പിക്കുന്നത്.

അബൂഹുറയ്റ^ﷺ നിവേദനം. നബി^ﷺ പറഞ്ഞു: “പ്രതാപവാനും മഹാനുമായ അല്ലാഹു ആദമിനെ അവന്റെ രൂപത്തിൽ സൃഷ്ടിച്ചു. അദ്ദേഹത്തിന്റെ നീളം അറു

പത് മുഴമായിരുന്നു...” (മുസ്ലിം 2841). സൃഷ്ടികളുടെ ആകാരം ചുരുങ്ങിക്കൊണ്ടിരിക്കുകയാണ്. നമ്മുടെ മുമ്പുള്ളവർ നമ്മെക്കാൾ ശക്തരായിരുന്നു. മക്കാ മുശ്ശികളോട് അല്ലാഹു പറയുന്നത് നോക്കൂ:

“ഇവർ ഭൂമിയിലൂടെ സഞ്ചരിച്ചിട്ടില്ലേ? അപ്പോൾ ഇവർക്ക് മുമ്പുണ്ടായിരുന്നവരുടെ പര്യവസാനം എങ്ങനെയായിരുന്നുവെന്ന് ഇവർക്കു നോക്കാമല്ലോ. അവർ ശക്തികൊണ്ടും ഭൂമിയിൽ (അവശേഷിപ്പിച്ച) സ്ഥാനങ്ങൾ കൊണ്ടും ഇവരെക്കാൾ കരുത്തരായിരുന്നു. എന്നിട്ട് അവരുടെ പാപങ്ങൾ നിമിത്തം അല്ലാഹു അവരെ പിടികൂടി. അല്ലാഹുവിന്റെ ശിക്ഷയിൽ നിന്ന് അവർക്ക് കാവൽ നൽകാൻ ആരുമുണ്ടായില്ല” (40:21).

സ്വർഗത്തിലേക്ക് സ്വർഗാവകാശികളെ പ്രവേശിപ്പിക്കുന്ന സന്ദർഭത്തിൽ അവരുടെ വലിപ്പം ആദമിന് സമാനം അറുപത് മുഴം ഉണ്ടാകുമെന്നാണ് നബി^ﷺ നമ്മെ പഠിപ്പിക്കുന്നത്.

“സ്വർഗത്തിൽ പ്രവേശിക്കുന്ന എല്ലാവരും ആദമിന്റെ രൂപത്തിലായിരിക്കും. അവന്റെ നീളം അറുപത് മുഴമായിരിക്കും” (മുസ്ലിം). അറുപത് മുഴം എന്ന് പറയുമ്പോൾ ഏകദേശം 30 മീറ്റർ ഉയരം കാണും. ഇതെല്ലാം ചിലർക്ക് അംഗീകരിക്കാൻ വൈമനസ്യം കണ്ടേക്കാം. അവരോട് നമുക്ക് ഇമാം ശാഫിഇ^ﷺ പറഞ്ഞ വാക്കാണ് പറയാനുള്ളത്: “ഞാൻ അല്ലാഹുവിലും അവൻ കൊണ്ടുവന്നതിലും അല്ലാഹുവിന്റെ (പറഞ്ഞതിന്റെ) ഉദ്ദേശത്തിനനുസരിച്ച് ഞാൻ വിശ്വസിക്കുന്നു. ഞാൻ അല്ലാഹുവിന്റെ റസൂലിലും അവിടുന്ന് കൊണ്ടുവന്നതിലും അല്ലാഹുവിന്റെ റസൂലിന്റെ (പറഞ്ഞതിന്റെ) ഉദ്ദേശത്തിനനുസരിച്ച് ഞാൻ വിശ്വസിക്കുന്നു.”

അല്ലാഹുവും റസൂലും ഒരു കാര്യം അറിയിച്ചാൽ യാതൊരു സന്ദേഹവുമില്ലാതെ അതിന് കീഴൊതുങ്ങിക്കൊടുക്കലാണ് വിശ്വാസിയുടെ സ്വഭാവം. അല്ലാഹു പറയുന്നു:

“അല്ലാഹുവിലും അവന്റെ ദൂതനിലും വിശ്വസിക്കുകയും പിന്നീട് സംശയിക്കാതിരിക്കുകയും തങ്ങളുടെ സ്വത്തുകളും ശരീരങ്ങളും കൊണ്ട് അല്ലാഹുവിന്റെ മാർഗത്തിൽ സമരം നടത്തുകയും ചെയ്തവരാരോ അവർ മാത്രമാകുന്നു സത്യവിശ്വാസികൾ. അവർ തന്നെയാകുന്നു സത്യവാന്മാർ” (49:15).



ഹൃദയത്തെ ബാധിക്കുന്ന രോഗങ്ങളും പ്രതിവിധിയും

ഹൃദയത്തിന്റെ ശുദ്ധപ്രകൃതി നഷ്ടപ്പെടലാണ് അതിനെ ബാധിക്കുന്ന രോഗമെന്ന് നാം മനസ്സിലാക്കി. അതായത് ഹൃദയത്തിൽ നിന്നുണ്ടാകേണ്ട പ്രവർത്തനങ്ങൾ ശരിയായ നിലയ്ക്ക് ഉണ്ടാകുന്നില്ല. അല്ലാഹുവിന്റെ അറിയുക. അവനെ സ്നേഹിക്കുക. അല്ലാഹുവിനെയും റസൂലിനെയും അനുസരിക്കുക. നല്ല സ്വഭാവങ്ങൾ പ്രകടിപ്പിക്കുക. നന്മ ഉപദേശിക്കുക. തിന്മയിൽ നിന്ന് അകന്ന് നിൽക്കുക... തുടങ്ങിയവയാണ് ഹൃദയത്തിൽ നിന്നുണ്ടാകേണ്ട പ്രവർത്തനങ്ങൾ

ഹൃദയത്തിന്റെ രോഗത്തിന് അടിസ്ഥാനപരമായ കാരണം ഇഹലോകത്തോടുള്ള സ്നേഹവും പരലോകത്തെ കുറിച്ചുള്ള അശ്രദ്ധയും ഇഹരയെ പിൻപറ്റലുമാണ്.

“ദിക്റിന്റെ സ്ഥാനമായാണ് അല്ലാഹു ഹൃദയത്തെ പടച്ചത്. പക്ഷേ, അത് ഇഹകളുടെ കേന്ദ്രമായി മാറി. അല്ലാഹുവിനെക്കുറിച്ചുള്ള ഭയവും പ്രതീക്ഷയുമല്ലാതെ ഈ ഇഹകളെ ഹൃദയങ്ങളിൽ നിന്ന് മാർച്ചു കളയുകയില്ല” (ഇബ്നുൽ ജൗസി).

ആഇശ്ശയോട് ഒരു വ്യക്തി ചോദിച്ചു: “ഹൃദയം കടുത്തുപോകാതിരിക്കാനുള്ള മരുമെന്താണ്.” ആ ഇശ്ശ പറഞ്ഞു: “രോഗിയെ സന്ദർശിക്കുക. മയ്യിത്ത് സംസ്കരണത്തിൽ പങ്കെടുക്കുക. മരണത്തെ പ്രതീക്ഷിക്കുക.” ഇതേ ചോദ്യം മാലിക്ബ്നു ദീനാനിനോട് ചോദിച്ചപ്പോൾ അദ്ദേഹം പറഞ്ഞു: “നോമ്പ് വർദ്ധിപ്പിക്കുക. വീണ്ടും കാഠിന്യം കണ്ടാൽ നമസ്കാരം ദീർഘമാക്കുക. എന്തിട്ടും കുറവിലല്ലെങ്കിൽ ഭക്ഷണം കുറയ്ക്കുക.” ഹൃദയം കടുത്ത പോകുന്നു എന്ന് ഹസനൂൽ ബസ്രിയോട് പരാതി പറഞ്ഞപ്പോൾ അദ്ദേഹം പറഞ്ഞു: “ദിക്ർ കൊണ്ട് അതിനെ ഉരുക്കുക” (ദമ്മൂൽ ഹവാ-ഇബ്നുൽ ജൗസി).

ഹൃദയത്തെ നന്നാക്കാനുള്ള ഒന്നാമത്തെ ഘട്ടം ഒരു മനുഷ്യൻ സ്വന്തം ന്യൂനതകളെ കണ്ടെത്തലാണ്. അറിവ് നേടിയ ഒരാളോട് അത് ചോദിച്ച് മനസ്സിലാക്കാം. ആത്മാർത്ഥമുള്ള സുഹൃത്തിനോട് ചോദിക്കാം. ഒരു സത്യവിശ്വാസി മറ്റൊരു സത്യവിശ്വാസിയുടെ കണ്ണാടിയാണ് എന്നാണല്ലോ. അതുകൊണ്ട് സ്വന്തം ഹൃദയത്തിന് നന്മ ആഗ്രഹിക്കുന്നവൻ ഞാൻ എല്ലാം തികഞ്ഞ, ന്യൂനതകൾ ഇല്ലാത്തവനാണ് എന്ന ആത്മവിശ്വാസത്തിൽ ഇരിക്കരുത്. അത് അവനെ വഞ്ചിച്ച് കളയും.

ഉറ്റാലോചിച്ച് കൂർആൻ ഓതുക., ഭക്ഷണം കുറക്കുക, രാത്രിനമസ്കാരം (ക്രിയാമുഖൈൽ) നിർവഹിക്കുക, നല്ലവരോടൊപ്പം ഇരിക്കുക തുടങ്ങിയവയെല്ലാം ഹൃദയത്തിനുള്ള ചികിത്സയാണെന്ന് പണ്ഡിതന്മാർ വിശദീകരിക്കുന്നുണ്ട് (ദമ്മൂൽ ഹവാ, ഇബ്നുൽ ജൗസി).

ഹൃദയത്തെ രോഗത്തിൽ നിന്നും ശുദ്ധീകരിച്ച് അതിനെ പൂർവസ്ഥിതിയിലേക്ക് മടക്കുക എന്നത് ആന്തരികമായ സൂക്ഷ്മതയാണ്. അതിനെക്കുറിച്ചാണ് അല്ലാഹു പറഞ്ഞത്:

“തീർച്ചയായും അതിനെ പരിശുദ്ധമാക്കിയവൻ വിജയം പ്രാപിച്ചു” (അശ്ശംസ്:9).

നന്മചെയ്തും തിന്മകൾ ഒഴിവാക്കിയും പാപങ്ങളിൽ നിന്ന് ഹൃദയത്തെ ശുദ്ധീയാക്കലാണിത്:

“നിന്റെ വസ്ത്രങ്ങൾ ശുദ്ധീയാക്കുകയും ചെയ്യുക” (മുദ്ദസ്സീർ:4)

ഈ വചനത്തിന് ഇബ്നു അബ്ബാസ് ഈ വിശദീകരണമാണു നൽകിയിട്ടുള്ളത്. അറബികൾ ഹൃദയത്തിന് ‘മൗബ്’ (വസ്ത്രം) എന്ന പദം ഉപയോഗിക്കാറുണ്ട് .

നന്മകൾ പ്രവർത്തിക്കുന്നതിനുമുമ്പ് തിന്മകളെ ഒഴിവാക്കൽ ഹൃദയശുദ്ധീകരണത്തിന്റെ അനിവാര്യ ഘടകമാണ്. അറിവിൽ അടിയുറച്ചവരുടെ സ്വഭാവം പറഞ്ഞുകൊണ്ട് അല്ലാഹു ഉണർത്തുന്നു. അവർ ഇപ്രകാരം പ്രാർഥിക്കും:

“...ഞങ്ങളുടെ നാഥാ, ഞങ്ങളെ നീ സന്മാർഗത്തിലാക്കിയതിനു ശേഷം ഞങ്ങളുടെ മനസ്സുകളെ നീ തെറ്റിക്കരുതേ. നിന്റെ അടുക്കൽ നിന്നുള്ള കാര്യം ഞങ്ങൾക്ക് നീ പ്രദാനം ചെയ്യേണമേ. തീർച്ചയായും നീ അത്യധികം ഔദാര്യവാനാകുന്നു” (ആലുഇലാൻ: 8).

ശരീരത്തിന്റെ ഏത് അവയവങ്ങളും നേരെ ചൊവ്വേ നിൽക്കാൻ ഈ ശുദ്ധീകരണം അനിവാര്യമാണ്. അതാണ് അടിസ്ഥാനം. ഇബ്നുൽ ജൗസി പറയുന്നു: “ദുഷിച്ച സ്വഭാവങ്ങളിൽ നിന്നു ഹൃദയത്തെ ശുദ്ധീയാക്കുക. അത്യാഗ്രഹം, പക, അസൂയ, അഹങ്കാരം... തുടങ്ങിയവയാണത്. പ്രതിരോധമില്ലാതെ അതിന്റെ ചികിത്സ ഫലം

ചെയ്യുകയില്ല. ശരീരത്തെ നിയന്ത്രിക്കലാണ് പ്രതിരോധം. എന്നിട്ട് ഹൃദയത്തിന് ആവശ്യമായ മരുന്നുകൾ നൽകുക. എത്രയെത്ര നമസ്കാരക്കാരും നോമ്പുകാരുമാണ് ഹൃദയ വിശുദ്ധിയെ പരിഗണിക്കാത്തവരായിട്ടുള്ളവർ! ഈ കർമ്മങ്ങളിൽ കാപട്യവും ലോകമാന്യവും അഹങ്കാരവും എല്ലാമുണ്ട് . പക്ഷേ, അവരത് അറിയുന്നില്ല” (ത്വബ്സീറ: ഇബ്നുൽ ജൗസി 1/208).


അപ്പോൾ ദുസ്സ്വഭാവങ്ങളിൽ നിന്ന് ഹൃദയത്തെ ശുദ്ധീകരിക്കാനുള്ള ശ്രമം ഒരു നിർബന്ധമായ കാര്യമാണ്. പക്ഷേ, അതിനു ആദ്യം വേണ്ടത് രോഗം തിരിച്ചറിയലാണ്. കാരണം കണ്ടെത്തലാണ്. എന്നിട്ട് ചികിത്സിക്കലാണ്. ഇൻശാ അല്ലാഹ്, പൂർണ്ണമായും സുഖപ്പെടും.

അല്ലാഹു കരുണ കാണിച്ചവർ ഒഴികെ മിക്ക ആളുകളിലും ഈ രോഗമുണ്ട്. തർബിയത് ഇവിടെ അനിവാര്യമായ ഒരു കാര്യമാണ്; അതായത് നല്ല ശിക്ഷണം.

ഹൃദയത്തെ നന്നാക്കാനുള്ള ഒന്നാമത്തെ ഘട്ടം ഒരു മനുഷ്യൻ സ്വന്തം ന്യൂനതകളെ കണ്ടെത്തലാണ്. അറിവ് നേടിയ ഒരാളോട് അത് ചോദിച്ച് മനസ്സിലാക്കാം. ആത്മാർത്ഥമുള്ള സുഹൃത്തിനോട് ചോദിക്കാം. ഒരു സത്യവിശ്വാസി മറ്റൊരു സത്യവിശ്വാസിയുടെ കണ്ണാടിയാണ് എന്നാണല്ലോ. അതുകൊണ്ട് സ്വന്തം ഹൃദയത്തിന് നന്മ ആഗ്രഹിക്കുന്നവൻ ഞാൻ എല്ലാം തികഞ്ഞ, ന്യൂനതകൾ ഇല്ലാത്തവനാണ് എന്ന ആത്മവിശ്വാസത്തിൽ ഇരിക്കരുത്. അത് അവനെ വഞ്ചിച്ച് കളയും:

“(ആ സ്ത്രീകളെ വിളിച്ചുവരുത്തിയിട്ട്) അദ്ദേഹം (രാജാവ്) ചോദിച്ചു: യൂസുഫിനെ വശീകരിക്കുവാൻ നിങ്ങൾ ശ്രമം നടത്തിയപ്പോൾ നിങ്ങളുടെ സ്ഥിതി എന്തായിരുന്നു? അവർ പറഞ്ഞു: അല്ലാഹു എത്ര പരിശുദ്ധൻ! ഞങ്ങൾ യൂസുഫിനെ പറ്റി ദോഷകരമായ ഒന്നും മനസ്സിലാക്കിയിട്ടില്ല. പ്രഭുവിന്റെ ഭാര്യ പറഞ്ഞു: ഇപ്പോൾ സത്യം വെളിപ്പെട്ടിരിക്കുന്നു. ഞാൻ അദ്ദേഹത്തെ വശീകരിക്കാൻ ശ്രമിക്കുകയാണുണ്ടായത്. തീർച്ചയായും അദ്ദേഹം സത്യവാൻമാരുടെ കൂട്ടത്തിൽ തന്നെയാകുന്നു” (യൂസുഫ്: 53).

ഹൃദയത്തെ ബാധിക്കുന്ന രോഗങ്ങൾ ഒട്ടനവധിയാണെന്ന് പറഞ്ഞല്ലോ. അതിൽ ഏറ്റവും ഗൗരവമേറിയവയെക്കുറിച്ച് നമുക്ക് ചർച്ച ചെയ്യാം.



ഭക്ഷണം വിളമ്പി വിഷം കഴിക്കുന്നവർ

ഇന്ന് ലോക ജനത നേരിടുന്ന എറ്റവും വലിയ ഭീഷണിയായി മാറിയിരിക്കുന്നു ഭക്ഷണ പദാർഥങ്ങളിലെ മായം ചേർക്കൽ. ജീവിതശൈലീരോഗങ്ങൾ, മാരാരോഗങ്ങൾ, അജ്ഞാതരോഗങ്ങൾ എന്നിവയെല്ലാം ക്രമാതീതമായി വർദ്ധിച്ചുകൊണ്ടിരിക്കുന്നു. മനുഷ്യൻ വിലകൊടുത്തു വാങ്ങുന്ന ഭക്ഷ്യവസ്തുക്കളിലൂടെയും നിത്യോപയോഗ സാധനങ്ങളിലൂടെയും അവൻ അറിയാതെ ശരീരത്തിനകത്ത് കടക്കുന്ന മാരക രാസവിഷപദാർഥങ്ങളാണ് രോഗത്തിന്റെ രൂപത്തിൽ വില്ലനായി എത്തുന്നത്!

അമിതമായ ലാഭം മാത്രം കൊതിക്കുന്ന മനുഷ്യപ്പറ്റില്ലാത്ത ചെറുകിട-വൻകിട കച്ചവടക്കാർ മനുഷ്യരോട് കാണിക്കുന്ന കൊടും ചതി വിവരണാതീതമാണ്. മനുഷ്യർക്ക് ദോഷകരവും മാരക രോഗങ്ങളിലേക്ക് നയിക്കുന്നതുമാണെന്ന് അറിഞ്ഞുകൊണ്ടു തന്നെ കുറഞ്ഞ കാലംകൊണ്ട് കൂടുതൽ ലാഭമുണ്ടാക്കുക എന്ന അത്യർത്ഥിയാൽ അവർ വിഷം തീറ്റിക്കൊണ്ടിരിക്കുകയാണ്.

വിലകുറഞ്ഞ മറ്റു വസ്തുക്കൾ ഭക്ഷണത്തിൽ ചേർക്കുക, ഒന്നോ അതിലധികമോ മറ്റു വസ്തുക്കൾ ചേർത്ത് ശരിയായ ഭക്ഷണത്തിന്റെ അനുകരണമുണ്ടാക്കുക എന്നീ കുറുക്കുവഴികളെല്ലാം മായം ചേർക്കലിൽ സർവസാധാരണമാണ്. കാൻസറിന് പോലും കാരണമായേക്കാവുന്ന രാസപദാർഥങ്ങൾ യഥാർഥ വസ്തുവിന് തുല്യമായ നിറം കിട്ടാൻ ചേർക്കുന്നു.

വിവിധ ഭക്ഷ്യ ഉൽപ്പന്നങ്ങളിൽ കലർന്നിരിക്കുന്ന മായം (റിപ്പോർട്ടുകൾ പ്രകാരം) കാണുക:

വെളിച്ചെണ്ണ: ലിക്വിഡ് പാരഫിൻ അഥവാ മിനറൽ ഓയിൽ, പാം കെർണൽ ഓയിൽ, കൃത്രിമ കളർ.

സൺഫ്ളവർ ഓയിൽ, റൈസ് ബ്രാൻ ഓയിൽ, കടുകെണ്ണ, ഒലിവ് ഓയിൽ, മറ്റു വെജിറ്റബിൾ ഓയിൽ: ആർജിമോൺ ഓയിൽ, മറ്റു വില കുറഞ്ഞ ഓയിൽ, ഡിയോഡറന്റ്, കൃത്രിമ കളർ.

തേയില: കൃത്രിമ കളർ, കൃത്രിമ ഫ്ളേവർ, അറക്കപ്പൊടി, ഉപയോഗിച്ച തേയില.

കാപ്പിപ്പൊടി: വാളൻപുളി വിത്ത്, സെറീൽ സ്റ്റാർച്ച്, കൃത്രിമ കളർ (ചിക്കറി പൗഡർ).

പാൽ: വൃത്തിയില്ലാത്ത വെള്ളം, ചോക്കുപൊടി, യൂറിയ, കാസ്റ്റിക് സോഡ, ഷാംപ്യൂ, ഷുഗർ, ഡിറ്റർജന്റ്, ഫോർമാലിൻ, സ്റ്റാർച്ച്, ഹൈഡ്രജൻ പെറോക്സൈഡ്, ബെൻസോയിക് ആസിഡ്, സാലിസിലിക് ആസിഡ്, അമോണിയം സൾഫേറ്റ്.

അരിപ്പൊടി: മറ്റു വില കുറഞ്ഞ സ്റ്റാർച്ച്, ചോക്കുപൊടി.

ഗോതമ്പുപൊടി: മറ്റു വില കുറഞ്ഞ സ്റ്റാർച്ച്, ചോക്കുപൊടി.

മഞ്ഞൾപൊടി: മെറ്റാനിൽ യെല്ലോ എന്ന കൃത്രിമ കളർ, സ്റ്റാർച്ച്, മഞ്ഞ ചോക്കുപൊടി, നിറം ചേർത്ത അറക്കപ്പൊടി, പൊടിച്ച തവിട്, യെല്ലോ ലെഡ് സാൾട്ട് (ലെഡ് അയോഡൈഡ്).

മല്ലിപ്പൊടി: അറക്കപ്പൊടി, പൊടിച്ച തവിട്, ചാണകപ്പൊടി.

മുളകുപൊടി: സുഡാൻ പോലുള്ള കൃത്രിമ കളർ, സ്റ്റാർച്ച്, ഇഷ്ടികപ്പൊടി, പൊടിച്ച തവിട്, റെഡ് ലെഡ് സാൾട്ട് (ട്രൈ പ്ലംബിക് ട്രൈട്രോക്സൈഡ്).

കുരുമുളക്: പപ്പായക്കുരു, തിളക്കം വരുത്താൻ മിനറൽ ഓയിൽ.

കടുകു: ആർജിമോൺ വിത്ത്.

കറുവപ്പട്ട: കാസിയ.

തേൻ: ഷുഗർ, ശർക്കര, ആന്റിബയോട്ടിക്, വെള്ളം.

പരിപ്പ്: കേസരി ദാൽ, കൃത്രിമ മഞ്ഞ നിറം.

പനീർ: ആർജിമോൺ ഓയിൽ, സ്റ്റാർച്ച്, നെയ്യ്.

വെണ്ണ: ഉരുളക്കിഴങ്ങു സ്റ്റാർച്ച്, വനസ്പതി നെയ്യ്, മൃഗക്കൊഴുപ്പ്.

തക്കാളി സോസ്: മത്തങ്ങാ പൾപ്പ്, ഷുഗർ, കൃത്രിമ കളർ, കൃത്രിമ ഫ്ളേവർ.

പഞ്ചസാര: വാഷിംഗ് സോഡാ, ചോക്കുപൊടി, റവ.

കായം: പശ, ചോക്കുപൊടി, സോപ്പ്.

ജീരകം: കൃത്രിമ നിറം ചേർത്ത പുൽവിത്ത്.

പച്ചമുളക്: തിളക്കമുള്ള കൃത്രിമ പച്ചനിറം ആയ മലാചൈറ്റ് ഗ്രീൻ.

ഗ്രീൻപീസ്: തിളക്കമുള്ള കൃത്രിമ പച്ചനിറം ആയ മലാചൈറ്റ് ഗ്രീൻ.

പാവക്ക, വെണ്ടയ്ക്ക: കൂടുതൽ പച്ചനിറം ലഭിക്കാൻ കോപ്പർ സൾഫേറ്റ് ലായനിയിൽ മുക്കിയെടുക്കുന്നു.

പച്ചനിറമുള്ള പച്ചക്കറികൾ: തിളക്കമുള്ള കൃത്രിമ പച്ചനിറം ആയ മലാചൈറ്റ് ഗ്രീൻ.

കാരറ്റ്: കൃത്രിമ ചുവപ്പു നിറം ചേർത്ത വെള്ള



ത്തിൽ മുക്കി എടുക്കുന്നു.

തണ്ണി മത്തങ്ങ: കൃത്രിമ ചുവപ്പു നിറം ആയ ഗുലാൽ സിറിഞ്ച് ഉപയോഗിച്ച് കുത്തിവെക്കുന്നു.

ആപ്പിൾ: മെഴുക് കൊണ്ട് കോട്ടിങ്.

മാങ്ങ, ഓറഞ്ച്, പഴം: വേഗത്തിൽ പഴുക്കാനും പുറം ഭാഗം നല്ല പഴുത്ത നിറം ലഭിക്കാനും കാൽസ്യം കാർബൈഡ്.

ഇറച്ചി: ചുവപ്പ് നിറം കിട്ടാൻ കാർബൺ മോണോക്സൈഡ്.

മീൻ: സോഡിയം ബെൻസോയേറ്റ്, അമോണിയം ചേർത്ത ഐസ്, ഫോർമാലിൻ.

റെഡി-ടു-കൂക്ക് ഉല്പന്നങ്ങളെക്കുറിച്ചാണ് മുകളിൽ വിവരിച്ചത്.

ഇനി ഏതാനും ചില റെഡി-ടു-ഇറ്റ് വിഭവങ്ങളിലെ മായം കാണുക:

ചപ്പാത്തി, പത്തിരി, അപ്പം: പെട്ടെന്ന് കേടാകാതിരിക്കാൻ കൃത്രിമ പ്രിസർവേറ്റീവുകൾ.

കേക്ക്: കൃത്രിമ നിറങ്ങൾ, കൃത്രിമ ഫ്ളേവറുകൾ, കൃത്രിമ മധുരം, കൃത്രിമ പ്രിസർവേറ്റീവുകൾ.

ഐസ് ക്രീം: പെപ്പറോണിൽ, വാഷിംഗ് പൗഡർ, ഈതൈൽ അസറ്റേറ്റ്, എമിൽ അസറ്റേറ്റ്, ബ്യൂട്രാൽ ഡിഹൈഡ്.

മധുര പലഹാരങ്ങൾ, ബിസ്കറ്റുകൾ: കൃത്രിമ നിറങ്ങൾ, കൃത്രിമ ഫ്ളേവറുകൾ, കൃത്രിമ മധുരം.

വറവ് പലഹാരങ്ങൾ: ഒരിക്കൽ ഉപയോഗിച്ച എണ്ണ ദിവസങ്ങളോളം ചൂടാക്കി ഉപയോഗിക്കുന്നു

ബിരിയാണി: കൃത്രിമ നെയ്യ് ആയ വനസ്പതി നെയ്യ്, കൃത്രിമ രുചി ആയ അജിനോമോട്ടോ, കൃത്രിമ നിറങ്ങൾ, കൃത്രിമ ഫ്ളേവറുകൾ, കൃത്രിമ റോസ് വാട്ടർ.

മായം കലർന്ന ഉൽപന്നങ്ങൾ കഴിച്ചാൽ ദഹന പ്രശ്നങ്ങൾ, അസിഡിറ്റി തുടങ്ങിയ ചെറിയ പ്രശ്നങ്ങൾ കൂടാതെ, ഗുരുതരമായ ഉദരരോഗങ്ങൾ, കരൾ രോഗങ്ങൾ, വൃക്കത്തകരാർ, കാൻസർ മുതലായ മാ



റാരോഗങ്ങൾക്കു വരെ സാധ്യത ഉണ്ടെന്നാണ് പഠന റിപ്പോർട്ടുകൾ. കുട്ടികളിൽ ഓട്ടിസം, ഹൈപ്പർ ആക്ടിവിറ്റി, ഓർമ്മക്കുറവ്, പഠന വൈകല്യങ്ങൾ, ചൈൽഡ് ഹൂഡ് കാൻസർ മുതലായവയ്ക്ക് വഴി വെച്ചേക്കാം.

സംസ്ഥാനത്ത് അർബുദരോഗം വ്യാപകമാകുന്നതിന് പിന്നിൽ ഭക്ഷണത്തിലെ മായവും വിഷാംശവും കാരണമാകുന്നുവെന്ന് ആരോഗ്യവിദഗ്ധർ ചൂണ്ടിക്കാണിക്കുന്നുണ്ട്. പ്രതിവർഷം സർക്കാർ ആശുപത്രികളിൽ മാത്രം അൻപതിനായിരത്തോളം പേർക്കാണ് ക്യാൻസർ സ്ഥിരീകരിക്കുന്നത്! മായം കലർന്ന ഭക്ഷണം തുടർച്ചയായി കഴിക്കുന്നതിന്റെ ദുരന്തഫലം ഏറെക്കാലത്തിനുശേഷമാകും ഗുരുതര രോഗങ്ങളായി അനുഭവിക്കേണ്ടിവരിക.

എൻഡോസൾഫാൻ അടക്കമുള്ള കീടനാശിനി ഉപയോഗിച്ച പച്ചക്കറികൾ, പഴങ്ങൾ, രാസവസ്തുക്കൾ കലർന്ന മൽസ്യം, പരിശോധനയില്ലാതെ എത്തുന്ന മാംസം എല്ലാം രോഗങ്ങൾക്ക് വഴിവെക്കുന്നതാണ് ആരോഗ്യവിദഗ്ധർ പറയുന്നത്. തിരുവനന്തപുരം റീജിയണൽ ക്യാൻസർ സെന്ററിൽ മാത്രം പ്രതിവർഷം 15000 മുതൽ ഇരുപതിനായിരം വരെ പുതിയ അർബുദ ബാധിതരാണ് കണ്ടെത്തുന്നത്.

അർബുദം, പ്രമേഹം, രക്തസമ്മർദ്ദം, നാഡീ സംബന്ധമായ അസുഖം, വൃക്കസംബന്ധമായ അസുഖം, ശ്വാസകോശ സംബന്ധമായ അസുഖം, ആന്തരിക രക്തസ്രാവം എന്നിവയെല്ലാം മായം കലർന്ന ഭക്ഷണത്തിന്റെ അനന്തര ഫലങ്ങളിൽ ചിലതാണ്. ഇത്തരം വിഷഭക്ഷണം ദീർഘകാലം കഴിക്കുന്നതിന്റെ അനന്തരഫലം ഏറെക്കാലത്തിന് ശേഷമാകും പുറത്തുവരിക.

മായം ഇല്ല എന്ന് ഉറപ്പുള്ള ബ്രാൻഡിന്റെ ഉൽപന്നങ്ങൾ മാത്രം വാങ്ങുക, അസംസ്കൃത വസ്തുക്കൾ വാങ്ങി, വീട്ടിൽ വെച്ച് തന്നെ പൊടിച്ച് കഴിക്കുക മുതലായവ പരിഹാര മാർഗ്ഗങ്ങൾ അവലംബിക്കലാണ് നമുക്ക് മുന്തിലുള്ളത്.

ഏതാനും ചില കച്ചവടക്കാരെ സമ്പന്നരാക്കി നമ്മുടെ വിലയേറിയ ആരോഗ്യം നശിപ്പിച്ച്, നാം മാരാഗോലികൾ ആകുമ്പോൾ, 'ആതുരസേവനം' എന്ന ലേബൽ തൂക്കി, മറ്റു ചില 'മാന്യരായ' കച്ചവടക്കാർ നമ്മെ കാത്തിരിപ്പുണ്ട്. അവരെയും സമ്പന്നരാക്കി ഒ

ന്നും നേടാനാകാതെ നമ്മുടെ ജീവിതവും ധനവും തുലക്കാം. സർക്കാരും നിയമങ്ങളും ഒന്നും സാധാരണക്കാരന് തുണയായി ഉണ്ടാകില്ല. അതുകൊണ്ട്, 'സൂക്ഷിച്ചാൽ ദുഃഖിക്കേണ്ട'! മറ്റുള്ളവരുടെ ചൂഷണത്തിൽ നിന്നും, നമ്മുടെ ആരോഗ്യവും സമ്പത്തും സമയവും രക്ഷിച്ചെടുക്കാൻ, 'അറിവ്' എന്ന ആയുധമാണ് അത്യാവശ്യം വേണ്ടത്. കേവലം 'അറിവ്' അല്ല, 'തിരിച്ചറിവ്'.

ഇസ്ലാം വഞ്ചനക്കെതിരെ

മേൽ പറഞ്ഞ കാര്യങ്ങൾ ഇസ്ലാമിക ദൃഷ്ട്യോ കടുത്ത വഞ്ചനയും അക്രമവുമാണ്; ഒരു സത്യവിശ്വാസികളിൽ നിന്ന് ഒരിക്കലും ഉണ്ടാകാൻ പറ്റാത്ത കാര്യങ്ങൾ. സമ്പത്തിനോടുള്ള അതിയായ താൽപര്യം വഞ്ചനയിലേക്കും പൂഴ്ത്തിവെപ്പിലേക്കും വ്യാജമായ മറ്റു പ്രവർത്തനങ്ങളിലേക്കും നയിക്കുന്നതിൽ നിന്ന് വിശ്വാസികളും മുക്തമല്ല എന്നത് അനിഷേധ്യ സത്യമാണ്. ഇസ്ലാം കച്ചവട വിനിമയ രംഗത്ത് പാലിക്കേണ്ട മര്യാദകൾ വ്യക്തമായി നിർണയിച്ചിട്ടുണ്ട്. അതിൽ പ്രധാനപ്പെട്ടതാണ് സത്യസന്ധത പുലർത്തൽ. വിൽപന, വാങ്ങൽ, മറ്റു ഇടപാടുകൾ എന്നിവയിലെല്ലാം സത്യസന്ധത കൈക്കൊള്ളൽ വളരെ അനിവാര്യമാണ്.

അല്ലാഹു പറയുന്നു: "സത്യവിശ്വാസികളേ, നിങ്ങൾ അല്ലാഹുവെ സൂക്ഷിക്കുകയും, സത്യവാൻമാരുടെ കൂട്ടത്തിൽ ആയിരിക്കുകയും ചെയ്യുക" (9:119).

നബി ﷺ പറഞ്ഞു: "തീർച്ചയായും സത്യസന്ധത നന്മയിലേക്ക് നയിക്കും, നന്മ സർഗത്തിലേക്ക് എത്തിക്കും. ഒരാൾ സത്യസന്ധത നിരന്തരമായി പുലർത്തുകയും അവസാനം സത്യസന്ധനായി അറിയപ്പെടുകയും ചെയ്യും. തീർച്ചയായും കളവ് അധർമ്മത്തിലേക്ക് നയിക്കും. അധർമ്മം നരകത്തിലേക്ക് എത്തിക്കും. ഒരാൾ നിരന്തരമായി കള്ളത്തരത്തിലേർപ്പെടുകയും ഒടുവിൽ അല്ലാഹുവിങ്കൽ കള്ളനായിട്ട് അയാൾ രേഖപ്പെടുത്തുകയും ചെയ്യും" (ബുഖാരി).

തന്റെ ഇടപാടുകാരോട് ഇടപാടുകളിൽ വഞ്ചനയും മായവും ചേർക്കാതിരിക്കുക എന്നത് കച്ചവടത്തിന്റെ മര്യാദകളിൽ പെട്ടതാണ്. അബൂഹുറൈറ ഓമിൻ വിൽപന നിവേദനം: നബി ﷺ ഭക്ഷണക്കമ്പാരത്തിന്റെ അടുത്തു കൂടി നടക്കുകയായിരുന്നു. തന്റെ കൈ കമ്പാരത്തിന്റെ ഉള്ളിലേക്ക് പ്രവേശിച്ചപ്പോൾ നമ്പവ് അനുഭവപ്പെട്ടു. കച്ചവടക്കാരനോട് ഇതെന്താണ് എന്ന് ചോദിച്ചു. മഴപെയ്ത് നനഞ്ഞതാണെന്ന് അദ്ദേഹം മറുപടി പറഞ്ഞു. നബി ﷺ ചോദിച്ചു: ജനങ്ങൾക്ക് മനസ്സിലാവുന്ന രീതിയിൽ ആ ഭാഗം മുകളിലാക്കരുതോ! വഞ്ചന കാണിക്കുന്നവൻ നമ്മിൽ പെട്ടവനല്ല" (മുസ്ലിം).

ഉണങ്ങിയതെന്ന് തോന്നിക്കാൻ മുകളിൽ ഉണങ്ങിയത് കാണിക്കുകയും ഉള്ളിൽ നനഞ്ഞത് വെക്കുകയും ചെയ്തൽപോലും ജനങ്ങൾക്ക് ഉപദ്രവമുണ്ടാക്കുന്നതും വഞ്ചനയുമാണെങ്കിൽ വിഷപദാർഥങ്ങൾ ചേർത്ത് വിൽപന നടത്തൽ എത്ര വലിയ അപരാധമാണ് ഇസ്ലാമിക വീക്ഷണത്തിൽ എന്ന് ചിന്തിക്കുക. ●

സഹായം അർഹിക്കുന്നവരെ കണ്ടെത്തുക

അബൂഹുറൈ്റു നിവേദനം: നബി പഠിപ്പിച്ചത്: “ഒന്നോ രണ്ടോ കാരകയോ, ഒന്നോ രണ്ടോ പിടി ഭക്ഷണമോ കൊടുത്ത് തിരിച്ചയക്കാവുന്നവനല്ല ദരിദ്രൻ, പ്രത്യേക യാചിക്കാതെ മാന്യതപുലർത്തുന്നവനാണ്. നിങ്ങൾ (കൂടുതൽ മനസ്സിലാക്കുവാൻ) അല്ലാഹുവിന്റെ വചനം കൂടി വായിക്കുക: “ഭൂമിയിൽ സഞ്ചരിച്ച് ഉപജീവനം തേടാൻ സൗകര്യപ്പെടാത്തവിധം അല്ലാഹുവിന്റെ മാർഗത്തിൽ വ്യാപൃതരായിട്ടുള്ള ദരിദ്രന്മാർക്കുവേണ്ടി (നിങ്ങൾ ചെലവുചെയ്യുക). (അവരെപ്പറ്റി) അറിവില്ലാത്തവർ (അവരുടെ) മാന്യത കണ്ട് അവർ ധനികരാണെന്ന് ധരിച്ചേക്കും. എന്നാൽ അവരുടെ ലക്ഷണംകൊണ്ട് നിനക്കവരെ തിരിച്ചറിയാം. അവർ ജനങ്ങളോട് ചോദിച്ച് വിഷമിടിക്കില്ല. നല്ലതായ ഏതൊന്ന് നിങ്ങൾ ചെലവഴിക്കുകയാണെങ്കിലും അല്ലാഹു അത് നല്ലപോലെ അറിയുന്നതാണ് (2:273)” (ബുഖാരി, മുസ്ലിം).

എല്ലാ മനുഷ്യർക്കും അല്ലാഹു ഒരേ സാമ്പത്തികാവസ്ഥയല്ല നൽകിയിരിക്കുന്നത്. മനുഷ്യരുടെ ഉപജീവനമാർഗവും വ്യത്യസ്തമാണ്. അല്ലാഹു പറയുന്നു: “ആകാശങ്ങളുടെയും ഭൂമിയുടെയും താക്കോലുകൾ അവന്റെ അധീനത്തിലാകുന്നു. അവൻ ഉദ്ദേശിക്കുന്നവർക്ക് ഉപജീവനം അവൻ വിശാലമാക്കുന്നു. (മറ്റുള്ളവർക്ക്) അവൻ അത് ഇടുങ്ങിയതാക്കുകയും ചെയ്യുന്നു. തീർച്ചയായും അവൻ ഏതു കാര്യത്തെപ്പറ്റിയും അറിവുള്ളവനാകുന്നു” (42: 12).

മനുഷ്യരെ സംബന്ധിച്ചിടത്തോളം ഐഹികജീവിതം പരീക്ഷണ ഘട്ടമാണ്. തനിക്കു സർവശക്തൻ കനിഞ്ഞുനൽകിയ ജീവൻ, ആരോഗ്യം, സമ്പത്ത് തുടങ്ങിയ എല്ലാ അനുഗ്രഹങ്ങൾക്കും പകരമായി ആ സ്രഷ്ടാവിനോട് നന്ദി കാണിക്കുക എന്നത് അവന്റെ കടമയാണ്. ചിലരെ സമ്പന്നരും മറ്റു ചിലരെ ദരിദ്രരുമായി മാറ്റിയതും അവർക്കുള്ള പരീക്ഷണമാണ്. ഏത് അവസ്ഥയിലും സ്രഷ്ടാവിനെ മറക്കാതിരിക്കുക എന്നത് സത്യവിശ്വാസികൾക്കുണ്ടായിരിക്കേണ്ട സദ്ഗുണമാണ്.

ഉള്ളവൻ ഇല്ലാത്തവനെ സഹായിക്കണം. അത് മനുഷ്യത്വത്തിന്റെ അടയാളമാണ്. സമ്പന്നരുടെമേൽ നിർബന്ധദാനം അഥവാ സകാത്ത് ഇസ്ലാം നിർബന്ധമാക്കിയിരിക്കുന്നത് ഈ മാനുഷികഗുണം ഉറപ്പിച്ച് വേണ്ടി കൂടിയാണ്.

യാചിക്കേണ്ട അവസ്ഥയുണ്ടായിട്ടും മാന്യത കാത്തുസൂക്ഷിച്ചുകൊണ്ട് യാചനയുടെ മാർഗം സ്വീക

രിക്കാത്തവരും സമൂഹത്തിലുണ്ടായിരിക്കും. അത്തരക്കാരെ കണ്ടെത്തുവാനും അവരെ സഹായിക്കുവാനും സത്യവിശ്വാസികൾക്ക് കഴിയേണ്ടതുണ്ട്.

നബിയുടെ മറ്റൊരു വചനം ശ്രദ്ധിക്കുക: “ജനങ്ങളുടെ സമീപം കറങ്ങിനടക്കുകയും ഒന്നോ രണ്ടോ പിടി ഭക്ഷണമോ ഒന്നോ രണ്ടോ കാരകയോ കിട്ടിയാൽ തിരിച്ചുപോകുന്നവനുമല്ല സാധു”. അനുചരന്മാർ ചോദിച്ചു: “അല്ലാഹുവിന്റെ ദൂതരേ, എങ്കിൽ പിന്നെ ആരാണ് സാധു?” നബി പറഞ്ഞു: “തന്നെ പര്യാപ്തനാക്കുന്ന സമ്പത്ത് അവനില്ല. ആരെങ്കിലും അവനെ ശ്രദ്ധിച്ച് ധർമ്മം നൽകുന്നുമില്ല. അവനാകട്ടെ ജനങ്ങളോട് ഒന്നും ചോദിക്കുന്നുമില്ല. അവനാണ് സാധു” (മുസ്ലിം).

യാചകരിൽ പലരും യഥാർഥത്തിൽ ദരിദ്രരല്ല എന്നതും അവരിൽ പലരും സമ്പന്നരാണ് എന്നതും യാഥാർഥ്യമാണ്. ദിവസേന വലിയ തുക യാചനയിലൂടെ കരസ്ഥമാക്കുന്നവർ എങ്ങനെയാണ് ദരിദ്രരാവുക?

പലരുടെയും ദാനധർമ്മങ്ങൾ അർഹരായവർക്കല്ല ലഭിക്കുന്നത്. യഥാർഥ അവകാശികൾക്ക് കിട്ടാതെ പോകുന്നുണ്ട്. യാതൊരു മടിയും കൂടാതെ യാചിച്ചു നടക്കുവാൻ മാത്രമാണ് ശ്രദ്ധിക്കപ്പെടുന്നത്. ദാരിദ്ര്യം സഹിച്ച്, ദുഃഖം കടിച്ചിറക്കി ലജ്ജ കാരണം വിഷമം പുറത്തു പറയാതെ മാന്യത പുലർത്തി ജീവിക്കുന്ന അധികമാളുകളും സാധുസംരക്ഷകരുടെയും ധർമ്മിഷ്ഠരുടെയും ലിസ്റ്റിലുണ്ടാകാറില്ല.



ആരാധനകളുടെ സാമൂഹികമാനം

ഏഴ് വയസ്സ് മുതൽ നമസ്കാര വിഷയത്തിൽ പഠനവും പരിശീലനവും പരിചയിച്ച് തുടങ്ങിയ മക്കൾ നീണ്ട മൂന്നു വർഷ കാലം ഈ അവസ്ഥയിൽ തുടർന്നാൽ സ്വാഭാവികമായും അവരുടെ മനസ്സും ശരീരവും നമസ്കാരത്തെ ഒരു ദിനചര്യയായി സ്വീകരിച്ചു തുടങ്ങേണ്ടതാണ്. മാത്രവുമല്ല ബൗദ്ധികമായ വിവേചന ബോധത്തിലേക്കും മാനസികമായ വിവേകത്തിലേക്കും പ്രാഥമികമായകിലും പ്രവേശിക്കാൻ അവൻ/അവൾക്ക് കഴിഞ്ഞിരിക്കണം. എന്നാൽ നീണ്ട മൂന്നു വർഷത്തെ ഉപദേശവും പങ്കാളിത്തവും പ്രോത്സാഹനവും മൂലം നമസ്കാരം ഒരു ജീവിത ചര്യയാകുന്നതിൽ അവർക്ക് വീഴ്ച സംഭവിക്കുന്നുവെങ്കിൽ അതിനർത്ഥം മനുഷ്യന്റെ ജന്മശത്രു ഈ നിഷ്കളങ്ക വ്യക്തിത്വത്തിലേക്ക് കയറിപ്പറ്റാൻ ശ്രമം നടത്തുന്നുണ്ട് എന്നാണ്. ഇവിടെയാണ് പ്രവാചക ചികിത്സ പ്രയോഗിക്കാൻ ഇസ്‌ലാം മാതാപിതാക്കളെ ഉപദേശിക്കുന്നത്. അനിവാര്യമായ ഈ ശീലത്തിൽ കുറവോ അലംഭാവമോ പ്രകടമായാൽ അത്തരം കുട്ടികൾക്കു ചെറിയ ശിക്ഷ നൽകാൻ റസൂൽ ﷺ ഉപദേശിക്കുന്നു. തന്റെ വീഴ്ചയെ കുറിച്ച് സഗൗരവം പുനരാലോചിക്കാനും അലംഭാവത്തെ അകറ്റാനും ഈ 'അടി' അവനെ സഹായിക്കും. അബൂദാവൂദ്, അബൂല്ലാഹിബ്നു അംറുബ്നു ആസിം ﷺ നിന്ന് ഉദ്ധരിക്കുന്ന ഹദീഥിൽ നബി ﷺ പറയുന്നു: “ഏ

ഴു വയസ്സായാൽ നിങ്ങളുടെ കുട്ടികളോട് നമസ്കാരം കൽപിക്കണം. അവർ പത്ത് വയസ്സായാൽ അതിൽ (വീഴ്ച വരുത്തുന്ന പക്ഷം) നിങ്ങൾ അവരെ അടിക്കുക. കിടപ്പറയിൽ അവരെ വേർപെടുത്തുകയും ചെയ്യുക.”

ഇവിടെ ശ്രദ്ധേയമായ ഒരു കാര്യം, നമസ്കാരമടക്കമുള്ള ആരാധനാകാര്യങ്ങൾ ജീവിത ശീലമാവാൻ കേവലം കൽപനകളും ഉപദേശങ്ങളും മാത്രം മതിയാവില്ല; മറിച്ച് അവ അരക്കിട്ടുറപ്പിക്കാവുന്ന ഒരു ഭൂമിക കുട്ടികൾക്കു ചുറ്റും നില നിൽക്കേണ്ടതുണ്ട് എന്നതാണ്. മനുഷ്യനിലേക്ക് ജീവിത ശൈലികൾ സമ്മാനിക്കുന്നതിൽ ജീവിക്കുന്ന പരിസരത്തിനു മുഖ്യ പങ്കുണ്ടെന്ന് അംഗീകരിക്കുന്നവരാണ് നമ്മൾ. നമസ്കാരത്തിന്റെയും മറ്റു ആരാധനാകർമ്മങ്ങളുടെയും വിഷയവും ഇതിൽനിന്നു പുറത്തല്ല. വീടും വിദ്യാലയവും പള്ളികളും ഈ പരിസരം സൃഷ്ടിക്കുന്നതിൽ വലിയ പങ്ക് വഹിക്കുന്നവരാണ്. അതിനാൽ ഇത്തരം പരിസരങ്ങളുമായി കൗമാര പ്രായക്കാരായ മക്കളെ നാം ബന്ധപ്പെടുത്തണം. ഉത്തമ നൂറ്റാണ്ടിലെ കുട്ടികൾ നബിയോടൊപ്പവും സ്വഹാബികളായ മാതാപിതാക്കളോടൊപ്പവും ഇത്തരം ആരാധനാ പരിസരങ്ങളിൽ കൂടെ ഉണ്ടായിരുന്നുവെന്ന് അവരിൽ ആരാധനാശീലങ്ങൾ എളുപ്പം വളരാൻ സഹായിച്ചു. ഇസ്‌ലാമിന്റെ തുടക്കത്തിൽ തന്നെ ഇസ്‌ലാം സ്വീകരി

ച്ച കുട്ടിയായ അലി നബിയോടും ഖദീജയോടും അബൂബക്കറിനോടും ഒപ്പം രഹസ്യമായി അവർ നിർവഹിച്ച നമസ്കാരത്തിൽ മുടങ്ങാതെ പങ്കുടുത്തിരുന്നു. രാത്രി നമസ്കാരത്തിൽ പോലും നബിയോടൊപ്പം ചേരുന്ന കുട്ടികളെയും അവരെ പ്രോത്സാഹിപ്പിക്കുന്ന നബിയുടെയുമാണ് നമുക്ക് ഹദീഥുകളിൽ വായിക്കാൻ കഴിയുന്നത്. കേവലം നിർബന്ധ നമസ്കാരങ്ങൾക്കപ്പുറം അവർക്ക് ജീവിതത്തിലേക്ക് വാതിൽ തുറന്നിടുന്ന കുടുംബ സാഹചര്യങ്ങളാണ് നമുക്കവിടെ കാണാൻ കഴിയുന്നത്.

ഇമാം ബുഖാരി ഇബ്നു അബ്ബാസിയിൽ നിന്ന് ഉദ്ധരിക്കുന്ന ഒരു ഹദീഥിൽ അദ്ദേഹം തന്റെ കുട്ടിക്കാലം ഓർമ്മിച്ചു കൊണ്ട് പറയുകയാണ്: “ഞാൻ എന്റെ മാതൃസഹോദരിയും നബിയുടെ ഭാര്യയുമായ മൈമൂനയുടെ വീട്ടിൽ രാപ്പാർത്ത ദിവസം അവിടെ നബി ഉണ്ടായിരുന്നു. അദ്ദേഹം ഇശാഅ് നമസ്കാരം കഴിഞ്ഞു വീട്ടിലേക്ക് വന്നു. അവിടുന്ന് നാലു റക്അത്ത് നമസ്കരിച്ചു. പിന്നീട് ഉറങ്ങാൻ പോയി. പിന്നീട് (രാത്രി നമസ്കാരത്തിനായി) എഴുന്നേറ്റു. എന്നിട്ട് ‘കുട്ടി ഉറങ്ങി’ എന്നോ അതോ അതിനോട് സാമ്യമായ മറ്റേതോ പറഞ്ഞു. പിന്നെ (രാത്രി)നമസ്കാരം തുടങ്ങി. അപ്പോൾ ഞാൻ എഴുന്നേറ്റ് നബിയുടെ ഇടത് ഭാഗത്ത് ചേർന്ന് നിന്നു. അപ്പോൾ നബി എന്നെ വലത് ഭാഗത്തേക്കാക്കി മാറ്റി. അങ്ങനെ അഞ്ചു റക്അത്ത് നമസ്കരിച്ചു. പിന്നെ രണ്ടു റക്അത്ത് കൂടി. പിന്നെ നബി ഉറങ്ങി. അങ്ങനെ നബിയുടെ കൂർക്കം വലി ഞാൻ കേട്ടു. പിന്നെ നബി എഴുന്നേറ്റ് നമസ്കാരത്തിനായി (പള്ളിയിലേക്ക്) പുറപ്പെട്ടു.”

ഇബ്നു ഹിബ്ബാനും നസാഇയും അനസ് വിൽ നിന്നും ഉദ്ധരിക്കുന്ന ഹദീഥിൽ അദ്ദേഹം പറയുകയാണ്: “(കുട്ടിയായിരിക്കെ) അദ്ദേഹവും നബിയും അദ്ദേഹത്തിന്റെ ഉമ്മയും ഉമ്മയുടെ സഹോദരിയും ഒന്നിച്ച് വീട്ടിലുണ്ടായ ദിവസം; അദ്ദേഹം ഞങ്ങളെയും കൂടി നമസ്കരിച്ചു. അനസിനെ അദ്ദേഹത്തിന്റെ വലത് ഭാഗത്താക്കി. ഉമ്മയും സഹോദരിയും അദ്ദേഹത്തിന്റെ പിന്നിലുമായിരുന്നു.

പള്ളിയിലേക്ക് കൈപിടിക്കുക

ഇളംപ്രായത്തിൽ വീടാണ് കുട്ടിയുടെ ആരാധനാ കളരിയെങ്കിൽ അൽപം മുതിർന്നാൽ അവർ ഏറ്റവും സ്വാധീനിക്കപ്പെടുന്ന ഇടം പള്ളികളാണ്. കുഞ്ഞുങ്ങളെ പള്ളികളിലേക്ക് കൈപിടിക്കാൻ തുടങ്ങുന്നിടം മുതൽ നാം അവർക്ക് ആരാധനാശീലങ്ങളുടെ ഒരു പുതിയ വാതിൽ തുറന്നു കൊടുക്കുകയാണ് ചെയ്യുന്നത്. ഒരു മുസ്ലിമിന്റെ ഏറ്റവും പ്രധാനപ്പെട്ടതും പ്രഥമവുമായ സാമൂഹ്യ ഇടമാണ് പള്ളി. കുട്ടികളെയും യുവാക്കളെയും മുതിർന്നവരെയും സ്ത്രീകളെയും ഒന്നിച്ചുൾക്കൊള്ളുന്ന സാമൂഹ്യ ഇടം.

നബി മദീനയുടെ കവാടത്തിലേക്ക് കാലുകുത്തിയ ഉടനെ കൈവച്ചത് ഈ സാമൂഹ്യ ഇടത്തിന്റെ നിർമ്മിതിയിലാണ്. കയറിവന്നപ്പോൾ ചുബായിലും ഇരുപ്പുറപ്പിക്കുന്നിടം തീരുമാനമായപ്പോൾ മദീനയിലും

അവ ഉയർന്നു വന്നു. ഇതു തന്നെ മതി ഒരു വിശ്വാസിയുടെ ജീവിതത്തിൽ പള്ളി എത്ര ഒട്ടി നിൽക്കുന്നുവെന്നറിയാൻ. വീടിനു പുറത്ത് ഒരു വിശ്വാസിക്ക് പരിചയമാവേണ്ട ഏറ്റവും പ്രാരംഭ സാമൂഹ്യ ഇരിപ്പിടം പള്ളിയാവണമെന്നാണല്ലോ ഇത് സൂചിപ്പിക്കുന്നത്.

എന്നാൽ നമ്മുടെ സ്ഥിതി എന്താണ്? മതപാഠശാലകളിൽ വർഷങ്ങളോളം പഠിച്ചിട്ടും സ്വയം ആരാധനകളൊന്നും ശീലമാകുന്നില്ലെന്ന് പരിതപിക്കുന്ന രക്ഷിതാക്കളെ നമുക്ക് കാണാം. ഹൈസ്കൂളിൽ പഠിക്കുന്ന കൗമാര പ്രായക്കാർക്ക് പോലും വീട് വിട്ടാൽ ഏറ്റവും നന്നായി വഴി അറിയുന്നത് എവിടെക്കാണ്? ഏറ്റവും നിർഭയമായി നിത്യവും പോയി വരുന്ന സ്ഥലം എവിടെ? എന്നും പോകാൻ താൽപര്യമുള്ള സാമൂഹ്യ ഇടം ഏത്? അതിലൊന്നും ചിലപ്പോൾ സ്വന്തം നാട്ടിലെ പള്ളി ഉണ്ടായിക്കൊള്ളണമെന്നില്ല. പല മുസ്ലിം വീടുകളിലെയും ഉയർന്ന ക്ലാസ്സിൽ പഠിക്കുന്ന കുട്ടികളിൽ പലരും വെള്ളിയാഴ്ചത്തെ പരിചയത്തിനപ്പുറം പള്ളി കാണാത്തവരാണെന്ന യാഥാർഥ്യം തികച്ചും നമ്മളെ വേദനിപ്പിക്കണം. നാട്ടിലെയും മറ്റുനാട്ടിലെയും ഷോപ്പിംഗ് കേന്ദ്രങ്ങളും വിനോദ ശാലകളും ഡ്യൂഷൻ സെന്ററുകളും ഒറ്റക്ക് സന്ദർശിച്ചു വരാൻ ധൈര്യം കൊടുക്കുന്ന രക്ഷിതാക്കളിലധികവും വെള്ളിയാഴ്ചക്കപ്പുറം പള്ളിയിൽ പോയി വരാൻ ധൈര്യവും ആത്മ വിശ്വാസവും നൽകുന്നില്ല. പഠനത്തിന്റെയും പരീക്ഷയുടെയുമൊക്കെ തടവറകളിൽ ബന്ധനസ്ഥരാക്കപ്പെട്ട നമ്മുടെ മക്കൾ, പ്ലസ് ടുവിനു ശേഷം കിട്ടുന്ന കോളേജ് ജീവിതത്തിന്റെ സ്വതന്ത്ര ലോകത്ത് എത്ര പെട്ടെന്നാണ് പൈശാചിക കരങ്ങളുടെ പിടിയിൽ അമരുന്നത്! എന്താണിതിന് കാരണം? ഉത്തരം വ്യക്തമാണ്. വിശ്വാസിയുടെ ഏറ്റവും വലിയ സാമൂഹ്യ പാഠശാലയായ പള്ളികളിൽ അവർക്ക് കുട്ടിക്കാലം മുതൽ നാം ഒരു ഇരിപ്പിടം നൽകിയില്ല. മക്കളെ നൽകിയ സ്രഷ്ടാവിന് ഏറ്റവും ഇഷ്ടപ്പെട്ട ഇടം പള്ളിയായിരുന്നിട്ട് കൂടി. ഇവിടെയാണ് പള്ളിയെക്കുറിച്ച് നബി പറഞ്ഞത് ചിന്തനീയമാകുന്നത്. അല്ലാഹുവിന്റെ ദൂതർ പറഞ്ഞു: “സ്ഥലങ്ങളിൽ വെച്ച് അല്ലാഹുവിന് ഏറ്റവും ഇഷ്ടപ്പെട്ടത് അതിലുള്ള പള്ളികളാണ്. അല്ലാഹുവിന് ഏറ്റവും കോപമുള്ള ഇടം അതിലെ അങ്ങാടികളാകുന്നു” (മുസ്ലിം).

ഉത്തമ നൂറ്റാണ്ടിലെ കുട്ടികളും പള്ളികളും തമ്മിലുള്ള ഈർപ്പമുള്ള ബന്ധത്തിന്റെ എത്ര നല്ല ചിത്രങ്ങളാണ് ഹദീഥ് ഗ്രന്ഥങ്ങളിൽ ഉള്ളത്. നബിയുടെ കൈകളെ പള്ളികളിലേക്ക് കൈപിടിച്ചു കൊണ്ടുപോയി. അവർക്ക് അണികളിൽ സ്ഥലം നിർണയിച്ചു നൽകി. അവരുടെ കരച്ചിലുകൾ നബിയുടെ നമസ്കാരത്തിന്റെ ദൈർഘ്യം ചുരുക്കാൻ പ്രേരിപ്പിച്ചു. നീട്ടി നമസ്കരിക്കുന്നവരോട് നബി താക്കീത് നൽകി; നിങ്ങളുടെ കൂടെ വൃദ്ധരും കുട്ടികളും ഉണ്ടെന്ന് ഓർമ്മിപ്പിച്ചു. ഇതാണ് മദീനയിലെ ഇസ്ലാമിക സമൂഹത്തിലെ ചിത്രങ്ങൾ.

ജാബിർ നബിയോടൊപ്പം പള്ളിയിലേക്ക് പോ

യ തന്റെ കുട്ടിക്കാലം സ്മരിച്ചുകൊണ്ട് പറയുന്നു: “ഞാൻ നബിയിലൂടെ കൂടെ ദുഹർ നമസ്കരിച്ചു. എനിട്ട് വീട്ടിലേക്ക് പുറപ്പെട്ടു. അദ്ദേഹം രണ്ടു ചെറിയ കുട്ടികളെ കണ്ടുമുട്ടി. അദ്ദേഹം അവരിൽ ഓരോരുത്തരുടെയും കവിളിൽ തലോടാൻ തുടങ്ങി. അങ്ങനെ എന്റെ കവിളും തലോടി. അപ്പോൾ അവിടുത്തെ കൈയുടെ തണുപ്പും സുഗന്ധവും എനിക്ക് അനുഭവപ്പെട്ടു. അത്തറിന്റെ കുപ്പിയിൽ നിന്ന് പുറത്തെടുത്തത് പോലുണ്ട് അതിന്റെ മണം” (മുസ്‌ലിം).

ഇമാം ബുഖാരിയും മുസ്‌ലിമും ഉദ്ധരിക്കുന്ന മറ്റൊരു ഹദീഥിൽ നമസ്കാരത്തിന് നേതൃത്വം നൽകുന്നവർ കുട്ടികളെ പരിഗണിക്കണമെന്നു കർശനമായി താക്കീത് നൽകുന്നത് കാണാം. ഉക്ബതുബ്നു അറുന്താബി പരയുകയാണ്: “ഒരിക്കൽ ഒരാൾ നബിയിലൂടെ അടുത്ത് വന്നു പറഞ്ഞു: ‘ഇന്ന ഒരാൾ (നമസ്കാരത്തിൽ വളരെ ദീർഘമായി ഓടുന്നത്) കാരണം ഞാൻ സുബ്‌ഹി നമസ്കാരത്തിന് വൈകി മാത്രമെ വരികയുള്ളൂ.’ നബി ഇത്രയധികം കോപാകുലനായി ഉപദേശം നൽകുന്നത് മുസ്‌ലിം ഞാൻ കണ്ടിട്ടില്ല. നബിയിലൂടെ പറഞ്ഞു: ‘നിങ്ങളുടെ കുട്ടത്തിൽ ആളുകളെ വെറുപ്പിച്ചു കറ്റുന്നവരുണ്ട്, ആരെങ്കിലും ഇമാം നിൽക്കുകയാണെങ്കിൽ അവൻ (പാരായണം) ചുരുക്കി നമസ്കരിക്കട്ടെ. അവന്റെ പിന്നിൽ വൃദ്ധരും കുട്ടികളും മറ്റാവശ്യങ്ങൾക്ക് പോകുന്നവരും ഉണ്ടാകും.’”

പെരുന്നാളിന് ഈ ഗാഹിലേക്ക് ആബാലവൃദ്ധം ജനങ്ങളോടും പുറപ്പെടാൻ ആവശ്യപ്പെട്ട പ്രവാചകൻ അതിലും കുട്ടികളെ ഉൾപ്പെടുത്തിയതിൽ നമുക്ക് പാഠങ്ങളുണ്ട്.

ഏതു പ്രായം മുതൽ കുട്ടികളെ പള്ളിയിൽ കൊണ്ട് പോകാം എന്ന് ഇമാം മാലികിനോട് ചോദിച്ചപ്പോൾ അദ്ദേഹം പറഞ്ഞത് ‘ഒരു കുട്ടിക്ക് പള്ളിയുടെ മര്യാദ പാലിക്കാൻ അറിയുന്ന പ്രായമായാൽ അതിൽ തെറ്റില്ലെന്ന് മാത്രമല്ല ഞാൻ അത് ഇഷ്ടപ്പെടുന്നു’ എന്നാണ്. എന്നാൽ തീരെ വകതിരിവ് എത്തിയിട്ടില്ലാത്ത കുട്ടികളെ പള്ളികളിൽ കൊണ്ടുവന്ന് നമസ്കരിക്കുന്നവർക്ക് ബുദ്ധിമുട്ടുണ്ടാക്കുന്നത് ഒഴിവാക്കേണ്ടതാണെന്ന് പണ്ഡിതന്മാർ ഓർമ്മിപ്പിക്കാറുണ്ട്. കുട്ടികൾ പള്ളികളിൽ വരുന്നതിലൂടെ ധാരാളം കാര്യങ്ങൾ അവർ കണ്ടും കേട്ടും പഠിക്കാൻ കഴിയും. പള്ളിയുടെ മര്യാദകൾ, ശാന്തമായി പള്ളിയിൽ പ്രവേശിക്കുന്നതും അടങ്ങി ഇരിക്കുന്നതും വിശുദ്ധ ക്യാർആൻ പാരായണത്തിൽ ശ്രദ്ധ കാണിക്കുന്നതും ക്ലാസും ചുതുബയും സാകൃതം ശ്രദ്ധിച്ചു കേൾക്കുന്നതും ആളുകൾ പരസ്പരം ബഹുമാനത്തോടെ പെരുമാറുന്നതും എല്ലാം കുട്ടിക്കാലം മുതൽ ശീലമാവാൻ പള്ളികൾ സഹായിക്കും. പ്രത്യേകിച്ച് വെള്ളിയാഴ്ചത്തെ സംഗമവും ഉപദേശവും നമസ്കാരവുമെല്ലാം വ്യക്തിത്വ വികാസത്തിൽ വലിയ പങ്ക് വഹിക്കുമെന്നത് വളരെ വ്യക്തമാണ്.

നോമ്പും ഹജ്ജും

നോമ്പ് (വ്രതം) ഒരു ആത്മീയവും ശാരീരികവുമായ ആരാധനയാണ്. അതിലൂടെ കുട്ടികൾ യഥാർഥ

ആത്മാർഥതയും രഹസ്യാവസ്ഥയിൽ പോലും ദൈവിക നിരീക്ഷണ ബോധവും പഠിച്ചെടുക്കുന്നു. പ്രതികൂലതയിൽ നിന്ന് കൊണ്ടുള്ള ഇച്ഛാശക്തി ശീലിക്കുന്നു. വിശന്നിട്ടും ഭക്ഷണം വേണ്ടെന്ന് വെക്കാനും ദാഹിച്ചിട്ടും വെള്ളം കുടിക്കാതിരിക്കുവാനും അവന് എളുപ്പമാകുന്നതിലൂടെ ക്ഷമയും സഹനവും പ്രാപ്യമാകുന്നു. അതുകൊണ്ടു തന്നെ സ്വഹാബികൾ തങ്ങളുടെ കുട്ടികളെ ചെറുപ്പത്തിലേ നോമ്പ് ശീലിപ്പിച്ചിരുന്നു. ഇമാം ബുഖാരി സ്വഹാബിയിൽ ഒരു ധ്യാനത്തിന് തലക്കെട്ടു നൽകിയിരിക്കുന്നത് ‘കുട്ടികളുടെ നോമ്പ്’ എന്നാണ്. സ്വഹാബികൾ, കളിപ്പാട്ടങ്ങളുമായി കഴിച്ചുകൂട്ടുന്ന പ്രായത്തിൽ തന്നെ മക്കളെ നോമ്പ് ശീലിപ്പിച്ചിരുന്നു. ഇമാം ബുഖാരിയും മുസ്‌ലിമും ഉദ്ധരിക്കുന്ന ഹദീഥിൽ റുബൈൻ ബിൻത് മുഅവ്വീദി പരയുന്നു: “...ഞങ്ങൾ (നോമ്പ് നിശ്ചയിക്കപ്പെട്ടതിന് ശേഷം) ഞങ്ങളുടെ കുട്ടികളെ നോമ്പെടുപ്പിക്കുമായിരുന്നു. അവരെയും കൊണ്ട് ഞങ്ങൾ പള്ളിയിലേക്ക് പോകും. ഞങ്ങൾ അവർക്ക് കളിപ്പാട്ടങ്ങൾ കരുതിവെക്കും. അവർ ഭക്ഷണത്തിനായി കരഞ്ഞാൽ അതവർക്ക് നൽകും. അങ്ങനെ നോമ്പുതുറക്കുന്ന സമയം വരെ (അവരെ എത്തിക്കും). ഈ പ്രായം ഒരിക്കലും നിർബന്ധത്തിന്റെതല്ലെന്നു നമുക്കറിയാം. പരിശീലനത്തിനാണവർ അങ്ങനെ ചെയ്തത്. ഇങ്ങനെയാണ് സ്വഹാബികൾ നോമ്പിന്റെ വിഷയത്തിൽ കുട്ടികളെ കൈകാര്യം ചെയ്തത്. പക്ഷേ, നമ്മിൽ പലരും മുതിർന്ന കുട്ടികളുടെ നോമ്പിന്റെ കാര്യത്തിൽ പോലും വളരെ അലംഭാവം കാണിക്കുന്നവരാണ്. പ്രായപൂർത്തിയായ കുട്ടികൾ പോലും വീടുകളിൽ പഠിക്കുകയുടെയും കാലാവസ്ഥയുടെയും പേരിൽ പോലും വളരെ ലാഘവത്തിൽ നോമ്പ് ഒഴിവാക്കുന്നത് പതിവാണ്.

കുട്ടികൾക്ക് പ്രത്യേക സമൂഹ നോമ്പ് തുറകൾ സംഘടിപ്പിച്ചും സമ്മാനങ്ങൾ നൽകിയും അവരെ നോമ്പിന് പ്രേരിപ്പിക്കുന്നതിൽ മഹല്ലുകൾക്കും മദ്റസകൾക്കും പങ്കുവഹിക്കാവുന്നതാണ്.

ഹജ്ജും ഉറയും

കുട്ടികൾക്ക് ഇസ്‌ലാമിലെ ഹജ്ജും ഉറയും അവ ഉൾക്കൊള്ളുന്ന വിശുദ്ധ ഇടങ്ങളും ജീവിതത്തിന്റെ നേർകാഴ്ചകളാവാൻ അവസരമുണ്ടാവുന്നതും ആരാധന ശീലങ്ങളുടെ സ്ഥായികരണത്തിനു ഗുണം ചെയ്യും. നബിയിലൂടെ വഴിയിൽ കണ്ടുമുട്ടിയ ഒരു യാത്രാസംഘത്തിലെ സ്ത്രീ ഒരു കുട്ടിയെ ഉയർത്തിക്കാണിച്ചുകൊണ്ട് നബിയോട് ചോദിച്ചു: ‘ഈ കുട്ടിക്ക് ഹജ്ജുണ്ടോ?’ നബിയിലൂടെ പറഞ്ഞു: ‘അതെ, നിനക്ക് പ്രതിഫലവും’ (ഇമാം മുസ്‌ലിം ഇബ്നു അബ്ബാസിൽ നിന്ന് ഉദ്ധരിക്കുന്നത്).

ചുരുക്കത്തിൽ വളരുന്ന പ്രായത്തോടപ്പം ശീലമാവേണ്ട ഒന്നാണ് ആരാധനകൾ. അവ നിലനിൽക്കും വിധമുള്ള വ്യക്തിത്വ വികാസത്തിനുകുന്ന മാർഗങ്ങളിൽ ചിലതാണ് മുകളിൽ നാം സൂചിപ്പിച്ചത്. നമുക്ക് ഉറച്ച കാൽവെപ്പുകളുണ്ടെങ്കിൽ ഇവ വിജയം കാണാതിരിക്കില്ല തീർച്ച. (തുടരും)

അനീതി വർഗീയത വളർത്തും: റമദാൻ സമ്മേളനം

പെരിന്തൽമണ്ണ: ഭരണകൂട-നീതിന്യായ സ്ഥാപനങ്ങളിൽനിന്നുണ്ടാകുന്ന അനീതി വർഗീയത വളരാൻ കാരണമാകുമെന്ന് വിസ്ഡം ഗ്ലോബൽ ഇസ്ലാമിക് മിഷന്റെ ഭാഗമായി ഐ.എസ്.എം പെരിന്തൽമണ്ണയിൽ സംഘടിപ്പിച്ച റമദാൻ സമ്മേളനം അഭിപ്രായപ്പെട്ടു. സമൂഹത്തിലുണ്ടാകുന്ന അരക്ഷിതാവസ്ഥ വർഗീയവാദികൾ ദുരുപയോഗം ചെയ്യുന്നത് തടയാൻ വിശ്വാസികൾക്ക് ബാധ്യതയുണ്ടെന്നും സമ്മേളനം ഓർമ്മിപ്പിച്ചു.

പെരിന്തൽമണ്ണ മുനിസിപ്പൽ ടൗൺഹാളിൽ നടന്ന സമ്മേളനം വിസ്ഡം സംസ്ഥാന കൺവീനർ ടി.കെ. അശ്റഫ് ഉദ്ഘാടനം ചെയ്തു. ജാമിഅ അൽഹിന്ദ് ഡയറക്ടർ ഫൈസൽ പുതുപ്പറമ്പ് മുഖ്യപ്രഭാഷണം നടത്തി. നൂർ മുഹമ്മദ് മാസ്റ്റർ, അനീസ് തുത, മുഹ്സിൻ അഹ്മദ് എന്നിവർ സംസാരിച്ചു.

വിസ്ഡം ബുക്സ് റമദാൻകാല പ്രത്യേക പതിപ്പിന്റെ വിൽപനോദ്ഘാടനം നടന്നു

കോഴിക്കോട്: വിസ്ഡം ഗ്ലോബൽ ഇസ്ലാമിക് മിഷന്റെ പ്രസിദ്ധീകരണ വിഭാഗമായ വിസ്ഡം ബുക്സ് പുറത്തിറക്കിയ റമദാൻകാല പ്രത്യേക പുസ്തകങ്ങളുടെ വിൽപനോദ്ഘാടനം ഐ.എസ്.എം. സംസ്ഥാന ജനറൽ സെക്രട്ടറി കെ.സജ്ജാദ് സക്കീർകല്ലായിക്ക് നൽകി നിർവഹിച്ചു. ഐ.എസ്.എം. ജില്ലാ പ്രസിഡന്റ് റഷീദ് നരിക്കൂനി ചടങ്ങിൽ അധ്യക്ഷത വഹിച്ചു. ബഷീർ വി.ടി, അസ്ഹർ ഫറോക്ക്, ഉമർ അത്തോളി, കെ.വി. ശുഹൈബ് തുടങ്ങിയവർ സംസാരിച്ചു.

അൽഹിക്മ ഇസ്ലാമിക് അക്കാദമി ഉദ്ഘാടനം ചെയ്തു

എടത്തനാട്ടുകര: വിശുദ്ധ കൂർആൻ പഠനത്തിനും പ്രബോധനത്തിനുമായി എടത്തനാട്ടുകര കോട്ടപ്പള്ളുദാറുൽ കൂർആൻ വിദ്യാഭ്യാസ സമുച്ചയത്തിൽ പുതുതായി ആരംഭിച്ച അൽ ഹിക്മ ഇസ്ലാമിക് അക്കാദമിക്ക് തുടക്കമായി.

മദീന യൂണിവേഴ്സിറ്റിയുടെ ഇസ്ലാമിക് സിലബസോടു കൂടിയ പ്ലസ് വൺ ഹ്യൂമാനിറ്റിക്സ് കോഴ്സ് ആണ് അൽഹിക്മ ഇസ്ലാമിക് അക്കാദമിയിൽ ആരംഭിക്കുന്നത്.

ജാമിഅ അൽഹിന്ദ് അൽഇസ്ലാമിയ ഡയറക്ടർ ഫൈസൽ മൗലവി പുതുപ്പറമ്പ് ഉദ്ഘാടനം ചെയ്തു. അൽ ഹിക്മ ഇസ്ലാമിക് അക്കാദമി ചെയർമാൻ ടി. കെ. മുഹമ്മദ് മാസ്റ്റർ അധ്യക്ഷത വഹിച്ചു.

വിസ്ഡം ഗ്ലോബൽ ഇസ്ലാമിക് മിഷൻ കൺവീനർ ഹാരിസ്ബിൻ സലീം, മുജാഹിദ് ദഅ്വാ സമി

തി ജില്ലാ കൺവീനർ റഷീദ് കൊടക്കാട്ട്, ഐ.എസ്.എം സംസ്ഥാന വൈസ് പ്രസിഡന്റ് ഒ. മുഹമ്മദ് അൻവർ, മുജാഹിദ് ദഅ്വാ സമിതി ജില്ലാ ട്രഷറർ അബ്ദുൽ ഹമീദ് ഇരിങ്ങൽത്തൊടി, ഐ.അബ്ദുൽ കബീർ, നസീർ അൻസാരി എന്നിവർ പ്രസംഗിച്ചു.

ദാറുൽ കൂർആനിൻ നിന്നും രണ്ട് വർഷം കൊണ്ട് വിശുദ്ധ കൂർആൻ മുഴുവൻ മനഃപാഠമാക്കിയ പി. എച്ച്. അഹ്മദ് ഷാമിൽ, ടി. കെ. സദീദ് ഹനാൻ, കെ. സ്വാലിഹ്, കെ. അമീൻ, സി. അൻഷിഫ്, വി. പി. അജീബ് എന്നീ വിദ്യാർഥികൾക്ക് സർട്ടിഫിക്കറ്റുകളും മെമന്റോയും വിതരണം ചെയ്തു.

അൽ ഹിക്മ മദ്റസയിലെ വാർഷിക പരീക്ഷയിൽ ഒന്ന് മുതൽ നാലു വരെ ക്ലാസ്സുകളിൽ ഒന്നാം സ്ഥാനം നേടിയ പി. അമൻ സലാം, പി. അർഷദ് ആരിഫ്, വി.എ. ബിലാൽ, ഒ. അഹ്നാൻ അൻവർ, പി. റഷ്ഫ ഫാതിമ എന്നിവർക്ക് ചടങ്ങിൽ സമ്മാനം വിതരണം ചെയ്തു.

പ്രകൃതി ദുരന്തങ്ങൾ ആവർത്തിക്കാതിരിക്കാൻ സമഗ്ര പരിസ്ഥിതി സംരക്ഷണം അനിവാര്യം: ഗ്രാൻഡ് ഗ്രീൻ ഡേ

മുക്കം: ജലക്ഷാമം, ഉരുൾ പൊട്ടൽ, മഴയുടെ ലഭ്യതക്കുറവ് തുടങ്ങിയ പ്രകൃതി ദുരന്തങ്ങൾ ആവർത്തിക്കാതിരിക്കാൻ ഗൗരവതരമായ പരിസ്ഥിതി സംരക്ഷണ നടപടികൾ സ്വീകരിക്കാൻ ഭരണകൂടവും പൊതുസമൂഹവും വിദ്യാഭ്യാസ സ്ഥാപനങ്ങളും മുന്നോട്ടുവരണമെന്ന് നെല്ലിക്കാപറമ്പ് ഗ്രീൻവാലി ചിൽഡ്രൻസ് പാർക്കിൽ നടന്ന ഗ്രാൻഡ് ഗ്രീൻ ഡേ സമ്മേളനം ആവശ്യപ്പെട്ടു.

പ്രവേശനോൽസവത്തെ ലോക പരിസ്ഥിതി ദിനവുമായി ഇണക്കിച്ചേർത്ത് പുതുതലമുറക്ക് വ്യത്യസ്തമായ മാതൃകയായി ഗ്രാൻഡ് ഗ്രീൻ ഡേ. നെല്ലിക്കാപറമ്പ് ഗ്രീൻവാലി കാമ്പസിൽ നവാഗതരായ 113 വിദ്യാർഥികൾ വ്യക്തതയുള്ള നട്ടുകൊണ്ടാണ് പുതിയ അധ്യയനവർഷത്തിനു തുടക്കമിട്ടത്. ജൈവകൃഷി എന്ന ആശയത്തിലൂടെ ദേശീയ മാധ്യമശ്രദ്ധയാകർഷിച്ച ഗ്രീൻവാലി വിദ്യാർഥി അസീൽ മുഹമ്മദിനെ ഗ്രീൻ അംബാസഡർ അവാർഡ് നൽകി ആദരിച്ചു.



ഹർത്താൽ: തോറ്റുപോകുന്ന പാർട്ടികൾ

“അമ്മയോട് തോറ്റതിന് അങ്ങാടിയിൽ പ്രഹരം” എന്ന് പഴഞ്ചൊല്ല് മാറ്റിപ്പറയേണ്ട തോതിലേക്ക് ഹർത്താൽബാധിത കേരളം മാറിയിരിക്കുന്നു. ആണ്ടിലൊരിക്കൽ നടന്നിരുന്ന ഏർപ്പാട് എന്ന സ്ഥിതി മാറി ആഴ്ചയിൽ രണ്ടും മൂന്നും വീതം അനുഭവിക്കേണ്ടി വരുന്ന ഗതികേടിലാണ് സാധാരണക്കാർ. പല ഹർത്താലുകളുടെയും ന്യായന്യായങ്ങൾ പോലും അറിയാൻ അവകാശമില്ലാത്തവരായി മാറിയിരിക്കുന്നു പൊതുജനം. തുടർച്ചയായി രണ്ട് ദിവസങ്ങൾ ഹർത്താലുകൾ സമ്മാനിച്ചുകൊണ്ടാണ് കഴിഞ്ഞ ആഴ്ച രണ്ട് മുഖ്യധാര രാഷ്ട്രീയ പാർട്ടികൾ കോഴിക്കോട് നിവാസികളെ സ്നേഹിച്ചത്. നോട്ടുനിരോധനം മൂലം അവതാളത്തിലായിക്കിടക്കുന്ന നമ്മുടെ സാമ്പത്തികവ്യവസ്ഥയുടെ മേൽ ആഞ്ഞാഞ്ഞ ലഭിക്കുന്ന പ്രഹരമാണ് ഇത്തരത്തിലുള്ള ഓരോ ആഭാസങ്ങളും.

കോടിക്കണക്കിന് രൂപ പൊതുവജനാവിന് നഷ്ടമുണ്ടാക്കുന്നു എന്നുമാത്രമല്ല, ആകപ്പാടെ താറുമാറായി കിടക്കുന്ന സാധാരണക്കാരന്റെ കഞ്ഞികുടികുടി മുട്ടിച്ചുകൊണ്ടാണ് ഓരോ ബന്ധം പണിമുടക്കും കടന്ന് പോകുന്നത്.

ഒരു ദിവസത്തെ പണിമുടങ്ങിയാൽ പട്ടിണികിടക്കേണ്ടി വരുന്ന പതിനായിരങ്ങളുള്ള നാട്ടിൽ പാവപ്പെട്ടവന്റെ പിരടിയിൽ ഭാരം ഇറക്കിവെച്ച് ശക്തിപ്രകടനം നടത്തുന്നവരുടെ നിലവാരം എന്താണ്?

നമ്മുടെ നീതിപീഠങ്ങൾ എന്തെടുക്കുകയാണ്? സകല ഭരണഘടനാ സ്ഥാപനങ്ങളെയും വെല്ലുവിളിച്ച് ഇത്രയും നഗ്നമായ നിയമലംഘനം നടത്തിയിട്ടും നിദ്ര നടിക്കുന്നത് നിയമവ്യവസ്ഥക്ക് അപമാനമാണ്.

1997ൽ സുപ്രധാനമായ വിധിയിലൂടെ കേരളാ ഹൈക്കോടതി ബന്ധം അനുബന്ധ കലാപരിപാടികളും നിരോധിച്ച് ഉത്തരവിറക്കിയിട്ടുള്ളതും ബഹുമാനപ്പെട്ട സുപ്രീംകോടതി പ്രസ്തുത ഉത്തരവ് ശരിവെച്ചതുമാണ്. പിന്നീട് 2004ലും ബന്ധം, ഹർത്താൽ, പണിമുടക്ക് തുടങ്ങിയ പേരുകളിൽ നടത്തുന്ന സകല ജനദ്രോഹ നടപടികളും പൗരന്റെ മൗലികാവകാശങ്ങൾക്ക് നേരെയുള്ള കടന്നുകയറ്റമാണ് എന്ന് കണ്ടെത്തി നിരോധിച്ചിട്ടുള്ളതുമാണ്. ഇത്രയും ശക്തമായ നിരോധനം നിലവിലുണ്ടായിരുന്നിട്ടും നടപ്പിൽ വരുത്താതെ മൗനം ദീക്ഷിക്കുന്നവർ പതിവുപോലെ സാധാരണക്കാർ വാട്ട്സ്ആപ്പിലോ ഫെയ്സ്ബുക്കിലോ ഒന്നു തോണ്ടിയാൽ സ്വമേധയാ കേസെടുക്കാനും വാറണ്ട് പുറപ്പെടുവിക്കാനും വരുമെന്നുറപ്പാണ്.

ഹർത്താലുകൾ പാർട്ടിയുടെ പരാജയപ്രഖ്യാപനമാണ് എന്നത് പാർട്ടിക്കാരും അല്ലാത്തവരുമായ എല്ലാ പൗരന്മാർക്കും ബോധ്യമുണ്ട് എന്നതല്ലേ വാസ്തവം? ശക്തിപ്രകടനങ്ങൾക്കും പടുകുറ്റൻ റാലികൾക്കും ആളെ കിട്ടാതെ അവതാളത്തിലായ രാഷ്ട്രീയ പാർട്ടികളുടെ അവസാനത്തെ അന്താണിയാണ് ഹർത്താലുകൾ എന്ന സാധാരണക്കാരന്റെ മേലുള്ള കുതിരകയറ്റം.

അർധരാത്രി ഹർത്താൽ പ്രഖ്യാപിച്ച് ഊട്ടിക്കും മൈസൂരിലേക്കും ടൂർ പോകുന്ന നേതാക്കന്മാർക്ക് നടുറോഡിൽ നരകയാതന അനുഭവിക്കുന്നവന്റെ വേദന എങ്ങനെ തിരിച്ചറിയാൻ കഴിയും? സുഹൃത്ത് ആർ. അജിത്കുമാറിന്റെ വരികൾ കടമെടുക്കട്ടെ, “വണ്ടി തടയാൻ വന്നവർ വന്നതും പോയതും വണ്ടിയിലായിരുന്നു.”

അവതരിപ്പിക്കുന്നു കൂടുതൽ പുതുമകളോടെ...

- ⌘ വോയ്സായും ടെക്സ്റ്റായും ആപ്പിൽ നിന്നു തന്നെ ഫീഡ്ബാക്ക് അയക്കാനുള്ള സൗകര്യം
- ⌘ നോട്ടിഫിക്കേഷൻ സംവിധാനം
- ⌘ ഓട്ടോ പ്ലേ ഓപ്ഷൻ...

തട്ടങ്ങി ഒട്ടേറെ പറ്റിച്ച ഫീച്ചറുകളുമായി
ചീഫ് റേഡിയോ ഓഡിയോ ഓഡിയോ 2ാം വർഷത്തിലേക്ക്



ഈ ലിങ്കിൽ ക്ലിക്ക് ചെയ്ത് Update ബട്ടൺ ക്ലിക്ക് ചെയ്യുക.
<https://play.google.com/store/apps/details?id=com.peaceradio>



peaceradio നിങ്ങളുടെ മൊബൈലിൽ ലഭ്യമാകാൻ:



www.peaceradio.com

Scan QR Code



Office: Near Sarojini School | Sangeetha Road | Perinthalmanna PO | Malappuram | Kerala | 679322
www.peaceradio.com | [f](#) radiopeace | [t](#) peaceradionow | +91 9544795099

ഈ ഇാദിന് നമ്മുടെ സമ്മാനമായി
പാവപ്പെട്ട ഒരു കുട്ടിക്ക് പുത്തനടുപ്പം..

WISDOM
GLOBAL ISLAMIC MISSION

ഇമ്മൂദ് കിസവ

പിഞ്ചുകുഞ്ഞുങ്ങൾ പൂപുഞ്ചിരി വിടർത്തട്ടെ..
ഒരു ഓഹരി നമുക്കും മാറ്റി വെക്കാം...



ഒരു കുട്ടിക്ക്

₹ 1000



+91 99477 86738
+91 90379 99911